


۵

تحفہ لواری شریف





97
20
98
76
77
79
80
99
00
01
02
03
04
05
06

(One second of latitude equals 30.86 m)

BILJANOVAČ 4.7 KM

تس ڪوڙ

تحفة لواري شريف

حضرت سلطان الاولياء خواجه محمد زمان قدس سره
جن جي ۲۰۶ صالح عرس شريف جي تقويبات
۽ سنڌي ادبي ڪانفرنس جي ڪارگزارِيءَ
[۴- ذوالقعد ۱۳۹۴ هـ ۱۹۰۰ نومبر ۱۹۷۴ع]

مرتب:

غلام محمد گراسي

ناشر:

انتظاميه جماعت لواري شريف

سنڌ

دفعو پهريون]

[تعداد هڪ هزار

(نومبر - ۱۹۷۵ع)

[مرتب جا حق ۽ واسطا قائم]

53070

ملڻ جو هنڌ:

آخوند محمد صالح

لوارى شريف، ضلعو بدين، سنڌ.

قيمت ۱۰۰۰ روپيا

هيءُ ڪتاب پاپولر پريس، گاڏي کاتي، حيدرآباد سنڌ
چپيو ۽ آخوند محمد صالح، نائب صدر، جماعت لوارى شريف
چپائي، لوارى شريف مان پڌرو ڪيو.


473

چڏيو جن پنيور، چپر تن کي چاڙکي،
هم غم لئن هور، وچي کيچ قراريون.


— سلطان الاولياء

جوکي پنهنجيءَ جوءَ ويا، جهڙ جيئن نيٺ جهمر
سخن ساميڙن جا، هيٺڙي سنجھ هرن
سڄو سوک سڱن، اڏ ڪنا آرام لڏ

— شيخ عبدالرحيم گرهوڙوي




حضرت قبلہ پیر گل حسن صاحب صدیقی مدظلہ العالی
موجودہ سجادہ نشین درگاہ فلک پائگاہم لواری شریف •



الحاج مير خدا بخش خان تالپر مرحوم، سابق ايم- پي- اي
سابق صدر جماعت لواري شريف.




ميان فيض محمد دمائي
صدر جماعت لواري شريف



آخوند محمد صالح
نائب صدر جماعت لواری شریف •



غلام محمد دادا
جنرل سيڪريٽري جماعت لواري شريف •



عبداللہ دادا
پریس سیکریٹری جماعت لواری شریف

مهاڳ

سنڌ جي علم دوست حلقن ۽ درگاه فلڪ پائگاه حضرت سلطان الاولياء
واجه محمد زمان قدس سره جن جي مريدن جي خدمت ۾
تحفه لواري شريف" جي پيش ڪندي، جا روحاني تسڪين
حسوس ٿئي ٿي، اها بيان ڪري نٿي سگهجي .

گذريل سال، ۲۰۶ ساله عرس شريف جي موقعي تي ۽
واري شريف ۾ سنڌي ادبي ڪانفرنس جو انعقاد ٿيو، جنهن ۾
سنڌ جي برڪ عالمن، شاعرن، اديبن ۽ معتقدن شرڪت فرمائي ۽
وزير اوقاف سنڌ فضيلت ماب عبدالله خان بلوچ پڻ عرس شريف
جي تقريبات جو افتتاح ڪري اسان کي شڪر گذاري جو موقعو
نو ۽ گرامي صاحب ادبي ڪانفرنس ۽ مشاعره جي صدارت ڪري
سان کي مشڪور ڪيو .

ڪانفرنس ۾ جي مقالا ۽ شعر پيش ڪيا ويا، اهي ولولاء انگيز
۽ روح پرور هئا، ان ڪري دوستن ۽ احبابن جي صلاح ۽ مشوري
ني، ان ڪار گذاريءَ کي ڪتابي صورت ۾ شايع ڪرڻ جو فيصلو
ڪيو ويو، جيڪو "تحفه لواري شريف" جي صورت ۾ پيش
ڪري رهيا آهيون .

آءٌ محترم مولانا گرامي صاحب جو نهايت شڪر گذار آهيان،
جنهن جي نگرانيءَ ۾ هيءُ سارو مواد ترتيب ڏنو ويو. ان جي
اشاعت جي سلسلي ۾ محترم ناشاد جو ٿورائتو آهيان، جنهن مواد
جي صحت، پروف ٻيڻيءَ ۽ ڇپائيءَ جو نازڪ ۽ اهم ڪم نهايت
محبت ۽ عرقريزيءَ سان پايڻ تڪميل تي پهچايو آهي .

اميد آهي ته حضرت سلطان الاولياء جن جي سوانح حيات ۽
فلسفہ تصوف متعلق، نهايت مستند ۽ معياري ڪتاب شايع ڪيا
ويندا، جن جو هن دور ۾ شايع ڪرڻ نهايت ضروري آهي .

آخوند محمد صالح

فهرست

- ۱ - حضرت سلطان الاولياء جو ظهور ولايت ۽ سنڌ
 - ۲ - گلشن الاولياء ۾ حضرت سلطان الاولياء متعلق روايتون
 - ۳ - شيخ عبدالرحيم گرهوڙي
 - ۴ - قاضي احمد دمائي
 - ۵ - حاجي محمد صالح کڙائي
 - ۶ - خواجه ابوطالب اگهي
 - ۷ - شيخ سدا توره
- غلام محمد گرامي
- مولانا قاسمي
- ڊاڪٽر گربخشائي
- ڊاڪٽر نبي بخش خان بلوچ

ڪار گذاري

- ۱ - مڙيا مڙي مڇ
 - ۲ - مرحبائي تقرير
 - ۳ - افتتاحي تقرير
 - ۴ - تقرير
 - ۵ - ادبي ڪانفرنس جي صدارتي تقرير
- ناشاد
- آخوند محمد صالح
- جناب عبدالله بلوچ
- مير خدا بخش خان ڏالپر
- مولانا غ. م. گرامي

مشاعرو

(غ. م. گرامي، نياز همايوني، شمشيرالاحيدري، تاجل بيوس، ناشاد، منظور نقوي، نقاش، قاضي خير محمد، الهه جڙيو عاجز، امان الله فقير، مير محمد پيرزادو، محمد هاشم خادم، الله بخش اداسي، مولوي عبدالڪريم عبد، شاهنواز شائق ۽ فياض ڪاوش)

مقالا

(سيد نجف علي شاه ڪمتر نقوي، عبدالڪريم ڏالپر، الهه جڙيو عاجز، محمد صديق مرهم، شيخ محمد سومار ۽ محمد هاشم خادم ڏالپر)

سلطان الاولياء

حضرت سلطان الاولياء خواجه محمد زمان قدس سره جن ۲۲-
 رمضان سال ۱۱۲۵ ھ (۱۷۱۳ع) ۾ پيدا ٿيا. سندن ذات والاصفات
 جو سلسلو خليفه اول حضرت ابوبڪر صديق رضه سان هن طرح
 ملي ٿو: حضرت خواجه محمد زمان بن شيخ حاجي عبداللطيف بن
 شيخ طيب بن شيخ ابراهيم بن شيخ عبدالواحد بن شيخ عبداللطيف
 كلان بن شيخ احمد بن شيخ بقا بن شيخ محمد بن شيخ فقر الله
 بن شيخ عابد بن شيخ عبدالله بن شيخ طاوس بن شيخ علي بن شيخ
 مصطفيٰ بن شيخ مالڪ بن محمد بن ابي الحسن بن محمد بن طيار
 بن عبدالباري بن عزيز بن فضل بن اسحاق بن ابراهيم ابي بڪر بن
 قائم بن عتيق بن محمد بن عبدالرحمان بن حضرت ابوبڪر صديق رضه.
 لواري شريف جي بزرگن جي اسلاف مان شيخ محمد بن
 مالڪ نالي بزرگ (شجره ۾ بيان ٿيل سورھون بزرگ) شيخ محمد
 يمانی سھرورديءَ جو مڪي ۾ مريد ٿيو ۽ خلافت حاصل ڪيائين،
 ان ڪري بزرگان لواريءَ ۾ سھروردي سلسلو شروع ٿيو. اهو سلسلو
 پشت ۾ پشت هلندو آيو، تان جو سلطان الاولياء قدس سره جن جي
 والد شيخ عبداللطيف تي اچي توڙ ڪيائين، جنهن شيخ فيض الله بن
 مخدوم آدم نقشبنديءَ جي بيعت ڪئي. ان طرح نقشبندي طريقي
 شروع ٿيو.

حضرت آدم ٺٽوي پهريون بزرگ هو، جنهن کي سنڌ ۾
 نقشبندي طريقي جي اشاعت جو باني چئجي ٿو، حضرت آدم ٺٽوي
 رح، حضرت عروة الوثقي محمد معصوم (۱۰۰۷-۱۰۸۹ ھ) رح کان

فيض حاهل ڪيو ۽ سندن ئي ارشادات ۽ اجازت سان نئي ۾
خانقاه قائم ڪيائون. ان دور جا مشهور بزرگ حضرت شيخ ابوالقاسم
نقشبندي ۽ مخدوم محمد ابراهيم نقشبندي (لاھري وارا) سندن خليفا
آھن. سندن فرزند شيخ فيض الله وٽ شيخ حاجي عبداللطيف نقشبندي
طريقي ۾ بيعت فرمائي .

حضرت سلطان الاولياء والد ماجد جي تربيت کان پوءِ ظاهري
علوم جي تڪميل، شاه لطيف رح جي فاضل مريد حضرت مخدوم
محمد صادق نقشبنديءَ وٽ ڪئي ۽ طريقت جي تحصيل ابوالمساڪين
حضرت شيخ محمد نقشبندي وٽ ڪيائون. حضرت ابوالمساڪين
شيخ محمد رح جي ظاهري ۽ باطني تربيت، مخدوم آدم نثويءَ جي
وڏي خليفي شيخ ابوالقاسم نقشبنديءَ وٽ ٿي ۽ سندن وفات کان
پوءِ خواجه محمد زڪي الله بن خواجه محمد حنيف بن خواجه عبدالاحد
بن خازن الرحمه خواجه محمد سعيد بن امام رباني مجدد الف ثانيءَ کان
فيضياب ٿيا. ان سلسلي ۾ حضرت شيخ ابوالمساڪين شيخ محمد
نقشبندي، سرهند شريف ۾ ٽي سال کن سڪونت پذير رهيا.

حضرت سلطان الاولياء جن ۶۳ سالن جي عمر ۾ ۴ ذوالقعد
۱۱۸۸ ھ ۾ وفات فرمائي. سندن درگاه فلڪ پائگاه لواري شريف
۾ مرجع خاص و عام آهي .



حضرت سلطان الاولياء خواجه محمد زمان قدس سره جو ظهور و لايت ۽ سنڌ

مند ٿي مندل وڃڻا، ڪئي اوهيڙن اوڪ،
چاچر ٿي چنن ۾، مينهون چرن سوڪ،
سرهيون ٿيون سنگهاريون، پويو پائن طوق،
ميها، چيڙ، قنگيون، جت ساوا ٿين ٿوڪ،
لٽا، مٿان لوڪ، ڏولائي جا ڏينھڙا.

(- لطيف)

ترتي جڏهن سُڪي ٿوڻ ٿي ويندي آهي. آبادين جي
بجاءِ چوڌاري پڙيانگ لڳي ويندي آهي. کيٽن ۽ ساون هنڌن تي
جڏهن سرءُ جي چين سان باه پئي پرندي آهي. پنيون ۽ پارا بر پيان
ٿي ويندا آهن. قلاوڙين ۾ وڻن جا گونچ ۽ پن سڙي، سرونجي ۽
چڻي پت تي وڃي ڪرندا آهن. جتي چيھن ۽ چتن جون چونگارون
هونديون آهن، اتي ڪانون جا ڪانگيرا لڳي ويندا آهن. جتي
ڪچھرين سان بندر ۽ بازاريون پيون پهڪنديون هيون، اتي ماڻهو
آدم بوءِ لئي پيو سڪندو آهي. ڍنڍون ۽ ديورا، تڙ ۽ ترايون، واه
۽ هرلا، واهيون ۽ کوهيون، پاڻيءَ جي بوند لاءِ پيون سڪنديون
آهن. ترتيءَ تي چڻ ڪو راکاس گهمي ويندو آهي. پکي پڪڻ
اڳونڊري آب لاءِ پيا واجهائيندا آهن. مالوندو ماڻهو، پاڻي ۽ آباديءَ
جي سانگي، مال کي هڪ هنڌان پئي هنڌ ۽ پئي هنڌان ٿين
هنڌ پيا گهليندا ۽ نيندا آهن. لوا ۽ لاڻا، ڪپڙ ۽ سرنهن، پير ۽
نمون، ٽالهيون ۽ پير سڪي ٿوڻ ٿي ويندا آهن، منجهس نه ساوا

پن رهندا آهن، ۽ نه ڪي تهڪندڙ ٿار يون. نه گونچ نه گل،
 نه سرهاڻ ۽ نه ڪو مٿن پکين جو مانداڻ! زندگيءَ جي ماري
 سونهن، سرءُ جي ٽڪن سان جوءُ ڇڏي ڪيڏانهن گم ٿي ويندي
 آهي. ماڻهو ته ڇا ويچارا چوپايا گگدام به گاه پئي ۽ پاڻيءَ لاءِ
 حيران ۽ پريشان رهندا آهن. مال سڪي ڪندا ٿي ويندو آهي.
 مالوندن وٽ نه کير نه مکڻ نه جهڻ نه مهڻي! ويچارا بصر جي
 ڳنڍ تي پيا گذران ڪندا آهن. لڪن ۽ جهولن سان ماڻهن جا
 ٽٽڙ پيا ٽرڪندا آهن. سو ڪوهي سچ لڳي ويندي آهي، پهراڙيءَ
 ۾ وڃي ڪٿي نگاه ڪجي ته ڪوهن ۾ تتل رڻ کان سواءِ، ٻي
 ڪا به دل لپائيندڙ وٽ نه ملي سگهندي. ماڻهن جا منهن لٿل ۽
 پيلا، مالوندن جا مال ڪوجها ۽ ڏٻرا ٿي ويندا آهن. اصل قيامت
 ڪاري ٿي ويندي آهي. بندر ۽ بازارون ويران ٿي وينديون آهن.
 وڻج ۽ واپار لاءِ ماڻهن وٽ نه ڪو پروسو رهندو آهي ۽ نه ڪا
 ضرورت. وڻن نه ڪو عيد برات لاءِ چڱي ڪاچ کيڻ لاءِ خوشي
 هوندي آهي ۽ نه ڪو جمعي چانڊائي ڪنهن ميلي ملاڪڙي لاءِ
 وڻن امنگ رهندي آهي.

خبر اٿو اهڙي ڪوپ ۽ ڪلور جي وقت تي ڇا ٿيندو آهي؟
 قدرت، ٿرتيءَ جي ٺوٺ ۽ ويران حالت تي، ماڻهن ۽ ميرن
 جي مونجهه ۽ ڏڪاري ڏيک تي، وري ڪرم جي نظر ڪندي
 آهي. پکي پکڻ، وڻن ۽ ٻوٽن جي اداسيءَ ۽ نراسائيءَ کي
 قدرت ڪٿي ٿي گهڻو وقت سهي سگهي! قدرت طرفان آسمان ۽
 ڪڪرن جي ڪارونپار ٿيندي آهي. بادلن جي گجگوڙن ۽ ڪنوڻ
 جي ڪجڪارن سان عجيب ۽ من موهيندڙ رنگ لڳي ويندا آهن.
 زندگيءَ جو نقشوئي ٿري ويندو آهي. مالوندو ماڻهو، مرون، چوپايو
 مال، هاري ناري، ڪمي ۽ ڪاسبي، مزور ۽ دڪاندار - سڀني جون
 آسائينون نگاهون آسمان ۾ هونديون آهن. خاموش نگاهن سان پيا
 آسمان جي رنگ کي نهاريندا آهن. نهاريندي نهاريندي آگر ۽
 گهٽ پيدا ٿيندي آهي - ۽ ڪٿان تاڙو تنواريندو آهي. تاڙي جي

نوار کان پوءِ اهو آگر، جو صفا چپ هو، ان ۾ گجگوڙون ۽
 ڪڙڪا لڳي ويندا آهن. ماڻهو چوندا آهن، اجهو ڪم اجهو مينهن
 يو! آخر وڏو ڦڙي مينهن جا ڪڙڪا ٿي ويندا آهن! ماڻهو
 ويڃ مولا چئي، مينهن جي مرحبا ڪندا آهن. سارنگ ساڻ ڪري
 ٿو. تل ترايون، ڍنڍون ۽ ديورا تار ٿي ويا. مال پيو ڍنڍن ۾ تڙ لڳي.
 ڪي پڪڻ بود ۾ اچي ويا. سڀ پيا جهنبن سان پار ڪي پيئن.
 ٻن ۽ ترين ۾ ڪي پڪي اندر گهڙي پيا وهجن ته ڪي ڪنارن
 تي ويٺي ويٺا ڪنڀڙاڻيون ٿوئن ۽ ڪڙڪائڻ. مال پٽارو، ٿاڏون
 ٻيندي، وٽي پاڻيءَ جي دهن ۽ تلائڻ ۾ تڙ لڳندو ۽ وهجندو. ڀل ۾
 وٽ زمين تي منڊل ٿي ويا! اگوندري آب مان هر طرف ڪشمير
 لڳي ويا، زندگيءَ جي گهٽ ۽ بوسٽ گهٽجي ويئي. ماڻهو ۽
 روتن ڀل ۾ نهال ٿي ويا. وٽن ۾ گونچ ڪليا. ٻنين ۾ سلا ايريا
 ۽ باغن ۾ گل ٿڙيا. زندگي پنهنجي حسين چهري تان نقاب لاهي
 ڇڏيو. سرءُ جي ڪمھريءَ کان پوءِ برسات جي بهارين ماڻهن ۽
 سرن کي الله ياد ڏياري ڇڏيو. مينهن جي مانڊاڻ هلندي، هارين
 هر سنڀالياء. ريج ٿيا، تل ۽ ترايون ٿمٿار ٿي ويون، سلا ڦٽا،
 رونبا لٿا، سنگ نسريا، آخر لاٻارا آيا. سونن سنگن مان اناج حاصل
 ڪيو ويو. بندر ڪليا، بازاريون چهڪيون. وڪرن ۽ وٽن جي خريدي
 شروع ٿي. اچو ان گندين ۾ لٿو. فرض لٿا. نوان وڳا ورتا ويا.
 پير فقير کي خيراتون مليون. نياڻين سياڻين کي چولا ۽ روا، چيٽون
 ۽ گريون پڙ پيون. ملن موراڻن، ڪمين ڪاسبين کي سال ٻڌا
 ڏيوڻا ڏنا ويا. لوهار ۽ ڪنڀار، ويڃ ۽ طبيب، ملا ۽ مولوي،
 پير ۽ فقير، واڻيا ۽ وڪال. سڀ بهم بهم ڪيو پيا ڪلن ۽ مرڪن.
 اوطاقن ۾ سگهڙن ۽ سياڻن جا قول ۽ ٻول، ڏور ۽ گجھارت، راڳ
 ۽ رنگ شروع ٿي ويا. يڪتارن ۽ گهڙن تي الو ميان جا آلاپ
 پري پري پيا بهجن. مال کي چارو ۽ گاه مليو، مال متارو ٿيو.
 گيه، مڪڻ، مهي ۽ لسيءَ جا انچر لڳي ويا. گويا سارو وايو منڊل
 بدلجي ويو. مينهن جي مانڊاڻ چڻ چوڏس چانڊاڻ ڪري ڇڏي.

ڪڪ - پن ۾ پهر ساھم پئجي ويو۔ مثل ڌرتي جيئري ٿي پيئي!
 اھو انسان جي زندگيءَ جو رڳو ھڪ رخ آھي. ڌرتيءَ جي
 ٺوٺ ٿيڻ ۽ آباد ٿيڻ تي ڇا ڇا نہ ٿي وڃي ٿو. سوڪ ۽ ساوڪ،
 آبادي ۽ غير آبادي، سونھن ۽ ڪوڄھائپ، بڪ ۽ ڍؤ، تازگي ۽
 افسردگي، گرمي ۽ سردي، ڌڪ ۽ سک، ھوند ۽ ان ھوند ۽
 عجيب و غريب تماشا ۽ انوکا رنگ ظاھر ٿين ٿا.

ان طرح انساني زندگيءَ جو ٻيو رخ بہ آھي، جڏھن انساني
 زندگيءَ جي باطني ۽ روحاني، اخلاقي ۽ عملي ڌرتي سکي ٺوٺ
 ٿي وڃي ٿي. اخلاق ۽ ايمان جا اوڙ ۽ سلا سڙي ناس ٿي
 وڃن ٿا. بدڪاريءَ جي گگھ اونداھي ڇانئجي وڃي ٿي. روح
 جي آباديءَ جو ڪو نشان نہ ٿو رھي. نہ وڏن جو ادب نہ ننڍن
 تي حياءَ۔ نہ نياڻين سياڻين جو مرم نہ پيرن فقيرن جي مڃتا، نہ
 وڏڙن جي خدمت ۽ نہ ننڍن تي شفقت جا قدر ٿا بچن. منافقي ۽
 عياري، بدڪاري ۽ بي ايماني عام جام ٿي وڃي ٿي. ماڻھو سچ
 کي ڇڏي ڪوڙ ڪمائڻ لڳن ٿا. چوريءَ ۽ سينہ زوريءَ، خونريزيءَ
 ۽ فسادانگيزيءَ جو دور رھي ٿو. پورو دور گمراھيءَ ۾ مبتلا ٿي
 وڃي ٿو، نہ اللہ ساءِ جي ياد نہ رسول جي اطاعت۔ بي راھ روي
 ۽ انتهاپسنديءَ کان سواءِ ٻيو ڪجهہ بہ باقي نہ ٿو بچي. ملا ۽
 مولوي چاپلوس ۽ رياءَ ۾ قاتل، وڏيرا ۽ زميندار ظالمن ۽ بدڪردار
 پير ۽ فقير مڪار ۽ عيار رھجي ٿا وڃن.

رزق ۾ برڪت نہ ٿي رھي. ماڻھوءَ جي پاندي پوري نہ
 ٿي ٿئي. لتو آھي تہ اڻو ناھي، اڻو ۽ لتو آھي تہ گنڌڻ لاءِ پيسو
 ناھي. چوڌاري قرض ۽ مرض جي وبا چانيل ٿي رھي. هزارين
 انگ اگھاڙا ۽ پيٽ بکيا ماڻھو لٽي جي چاڙڪي ۽ ھڪ گراھ
 لاءِ وتن پاڏائيندا. مطلب تہ زندگي ۽ موت ۾ ڪو فرق نہ ٿو رھي.
 اھڙي زماني ۾ فطرت جي ڪريمي جوش ۾ اچي ٿي.
 برڪت جي پندارن جا دروازا کلن ٿا. فيض ۽ ھدايت جا سرچشما
 اٿلن ٿا. محبت ۽ انسان دوستيءَ جا واھڙ وھڻ لڳن ٿا. دلين جي

وٺ ۽ ڪلراڻي زمين کي صاف ڪرڻ جا سانباها ٿين ٿا. دلين تان
ڪٽ ڪورڻ وارا وينجھار پيدا ٿين ٿا. ماڻهن جي مٿل دلين ۾
روح پيدا ڪرڻ لاءِ زماني جا مسيح جنم وٺن ٿا. وٺواند ۽ اٿاسي
ماڻهن لاءِ پرجهلو چمن ٿا. گهگهه انڌاري ۾ مٿيادار مرڪي ڏيئا
ي ڀرن ٿا. ڀات اونداهيءَ ۾ روشنيءَ جا مينار چمڪن ٿا. اهي
ليون جي برف جون ڇپون بنجي چڪيون هيون، اهي سچ جي
سج جي تابش ۽ گرميءَ تي رجڻ شروع ڪن ٿيون. ڪم سواد ۽
سالح ماڻهن جي ضمير ۾ جنبش پيدا ٿئي ٿي. بي عمل ۽ بيڪارن
۾ حسن اخلاق جي تحريڪ ڪم ڪرڻ شروع ڪري ٿي. آياڻن
۽ ويڳاڻن ماڻهن جي دلين ۾ علم ۽ بصيرت جا ڪرڻا روشني
لهلائڻ شروع ڪن ٿا. ماڻهن ۾ ميٺ ۽ محبت، قرب ۽ مريادا
جا آثار پيدا ٿين ٿا. عمر ۽ رزق ۾ برڪت پيدا ٿئي ٿي. سارو
ملڪ چمنستان بنجي وڃي ٿو. آبادي ۽ خوشحاليءَ جو دور اچي
ٿو. مندائتن مينهن جي وس ٿئي ٿي. پٿر دل ماڻهن جون دليون
۾ پڇي پون ٿيون، ۽ ماڻهن ۾ سوچ ۽ ويچار جون نيون لهرون
اٿن ٿيون.

منهنجين ڳالهين تي ويساهه ڪرڻ وارا بيشڪ ٿورا هوندا.
هڪڙا مذهبي ماڻهو، ان قسم جي ڳالهين کي مبالغه آرائي تصور
ڪندا. ٻيا زماني ساز ماڻهو هنن حقيقتن کي افسانه طرازي سمجهندا. انهن
کي شال الله هدايت ڪري. کين الله جي ڪتاب ۾ سوچڻ ۽
سمجهڻ، پرڪڻ ۽ پروڙڻ جا هزارين نمونا موجود آهن، پر جي اهي
غور ۽ فڪر سان الله جي ڪتاب کي اٿلائين ۽ ان جي آيتن
۽ هدايتن ۾ فڪر ڪن، ته پوءِ منهنجو پيش ڪيل نظريو هوند
سندن دل تي نقش ٿي وڃي.

الله جي آخري ڪتاب ۾ آيل آهي:

اللہ الذي يرسل الرياح فتثير سحابا، فيبسطه في السماء كيف
يشاء ويجعله كسفا. فتري الورق يخرج من خلاله، فان الا حساب به-
من يشاء من عباده. اذا هم يسبتشرون.

”يعني اهو خدا ئي ته آهي ته جو هوائن کي موڪلي ٿو،
 هوائون ڪڪرن جو انتظام ڪري کين پنهنجين جاين تان
 اٿارين ٿيون. جهڙيءَ طرح ان جي مرضيءَ انتظام ڪري ڇڏيو
 آهي. ڪڪر آسمان ۾ پکڙجن ٿا، پوءِ تون ڏسين ٿو ته انهن مان
 مينهن وسڻ شروع ٿو ٿئي. (جنهن کان) ساري زمين سرسبز ۽ آباد
 ٿي وڃي ٿي. (اهو به ڏسين ٿو) ته جڏهن سندس پانها، مينهن
 جي مانڊاڻ کان نااميد ۽ نراس ٿي وڃن ٿا، تڏهن مٿن مهر جو
 مينهن وسائي ٿو. (تون اهو به ڏسين ٿو). پوءِ هو وري ڏاڍا خوش
 ٿين ٿا، سندن چهرا پهڪن ٿا ۽ هو خوشين ۾ چڻ ماپن ٿي
 نه ٿا!“

سوال آهي ته ڇا الله جي ڪتاب جون هي ٻه چار آيتون
 ڪافي ناهن!

مون من جي دنيا ۽ تن جي دنيا لاءِ، ظاهري ڌرتي ۽ روحاني
 ڌرتيءَ جا مثال ڏنا آهن. اهي مثال ان ڪري ڏنا اٿم، جو خود
 حق تعاليٰ جا سمجهايل مثال به عام فھر ۽ قدرتي مظاهرن مان
 چونڊيل ٿين ٿا. خداوند پنهنجن پانهن جي سادھ دلِيءَ کي اڳيان
 رکي، ڌرتيءَ تي ٿيندڙ تبديلين کي ئي مثال طور پيش ڪري ٿو
 جئن ٿوري سمجھ وارا انهن کي ڏسي ۽ پرکي به سگھن ۽ پروڙي
 به سگھن.

پنهنجي هدايت کي بيان ڪندي، حق تعاليٰ اهڙن غير
 طبعي ۽ غير فطري واقعن ۽ حادثن کي پيش نه ٿو ڪري، جنهن
 کي سادھ دل ماڻهو نه سمجھي سگھن، بلڪ اهي عالم ۽ علام
 سمجھي سگھن، جي انهن علمن جا اڪابر هجن، انهن فنن ۾ پ
 هجن. ان ماحول جي عڪاسي کي سمجھي سگھن، جنهن کي عالم
 ماڻهو نه سمجھي ٿا سگھن ۽ نه ڪر ڄاڻي ٿا سگھن.

خداوند اهڙا سولا ۽ سهنجا، سهڻا ۽ اثرائتا مثال ٿو پيش
 ڪري، جن کي هڪ جهوپڙيءَ ۾ رهندڙ جهانگي ۽ رصدگاه
 ستارن کي مطالع ڪندڙ علم نجوم جو ماهر به هڪجهڙا سمجھ

ٺا سگهن. خدا جي دليل ۽ آيت کي فيلسوف ۽ ان ڄاڻ پئي اکر
 نه ٿا سمجهي سگهن ته پوءِ چئبو ته خدا جي حڪمت رڳو خاص
 عالمن، فاضلن، حڪيمن ۽ فيلسوفن لاءِ آهي. ان ۾ عام اهوجهه
 ۽ سادن ماڻهن جو ڪو واسطو ناهي.

سوچڻ جو هڪڙو ٻيو انداز به آهي. ظاهر آهي ته اسان
 سڀ انسان آهيون. سڀني کي روح ۽ عقل ڏنا ويا آهن. اسان سڀ
 زمين تي گذاريون ٿا. زمين مان پيدا ٿيا آهيون، زمين ۾ ئي
 پورباسون. زمين ئي اسان لاءِ ماءُ پيءُ به آهي. رزق جو سامان
 پيدا ڪندڙ به آهي. اوڀڙ به منجهس ٿا اڀرن، موسمن جو رد و بدل
 به منجهس ٿو ٿئي، ڪڪرن جي ڪارونپار ۽ گجگوڙون ۽ گوڙ به
 مٿس ٿا ٿين. آبادي به منجهس ٿي ٿئي. خوشحاليءَ جو سامان به
 سندس پيٽ ۾ آهي.

هڪ منظر تي ئي ٿورو غور ڪري ڏسڻ گهرجي. اسان
 آسمان ۾ پيدا ٿيل ڪنهن ڪڪر کي ڏٺو آهي؟ - مينهن جي مانڊاڻ
 ۾ زندگيءَ جي حسين صورت کي ڏٺو آهي؟ اميد ۽ نراسائيءَ
 جي نمائين نگاهن سان، مينهن جي مانڊاڻ ۽ ڪڪرن جي ڪارونپار،
 اپ ٽاڙيندڙ گجگوڙ ۽ ڪنوڻ جي تجلين کي ڏٺو آهي؟ ڇا ان
 منظر کي ڏسندي، اسان پنهنجي ان اميد کي نه گوليو آهي، جنهن
 مان اسان جي جسم جي زندگيءَ جا واسطا قائم ٿيل آهن؟
 ان ڳالهه لاءِ خدا جي ڪتاب ۾ آيل آهي:

ومن آياته ان بر بكم البرق خوفاً وطمعاً.
 فرمايل آهي ته ”ان جي قدرت جي وڏي ۾ وڏي هڪ
 نشاني هيءَ آهي ته جڏهن زمين اڃاري ٿي ٿي، ڏڪر ۽ خشڪ
 ماليءَ جا آثار هر طرف پکڙجي وڃن ٿا، تڏهن هو آسمان تي مينهن
 جي مانڊاڻ واريون علامتون ٿو پيدا ڪري، ۽ تون ان منظر کي
 اميد ۽ خوف جي نظرن سان نهارين ٿو.“

اها به سوچڻ جي ڳالهه آهي ته جڏهن اوهان جي اڃاري،
 غير آباد ۽ بر پٽ بئيل بيقرار ٿرتي، پاڻيءَ جي بوند لاءِ تڙپي ٿي،
 ٿرتيءَ جو هڪ هڪ ذرو، رطوبت ۽ آلاڻ، ريج ۽ سيرابيءَ لاءِ


دانهون ٿو ڪري، ٿرتي پنهنجي بي اختيار گردش ڪندي، جن سج جي آڙاه جي اصل گود ۾ ڪرڻ تي ٿي اچي. ٿرتيءَ جي پيداوار جا سڀ ساٿ ۽ سينگار پنهنجي فطرت کان مليل حسن ۽ جمال کان محروم رهجي ٿا وڃن. ڇا اهو اوهان ڏٺو آهي ته ڪيئن نه پکي پنهنجن آڪيون ۾، چوپايو مال پنهنجن وٽائڻ ۾، جهنگلي جانور پيلن ۽ برپٽن تي، ڌاريون پنهنجن وٽن ۾، انسان پنهنجن ڪيٽن ۽ باغن، پٺين ۽ ٻارن ۾ هروقت اداس ۽ نمائون، آسائتون ۽ انتظار ڀريون اڪيون ڪڍي، پيا آسمان جي گرم ۽ خشڪ پولار ۾ ڪنهن ڪڪريءَ کي گوليندا آهن!

اوهان ان حال ۾ اهو به ڏٺو آهي ته حق تعاليٰ جي محبت ۽ ربوبيت، پالڻهار جي مامتا ۽ رب جي رحمت جوش ۾ اچي ٿي. نتيجو اهو ٿو نڪري جو نراسيءَ کان پوءِ آس جو، نمراديءَ کان پوءِ مراد جو ۽ موت کان پوءِ نئين حياتيءَ جو ساز سامان ٿرتيءَ ڏانهن اماڻيو وڃي ٿو. خود خداوند ٻڌائي ٿو:

ويتزل من السماء ماءً فيحيي به الارض بعد موتها، ان ني ذالك لا آيات لقوم يعقاون.

مطلب آهي ته ”پالڻهار جي پالنا واري مهير ۽ رحمت کي ڏسو، جڏهن اوهان آسمان ڏانهن آس ۽ نراس جي نگاهن سان تڪيندا رهندا آهيو، ۽ ساري ٿرتيءَ تي موت جو راڪاس گهمي ويندو آهي، تڏهن هو آسمان کان پاڻي وسائي ٿو ۽ نتيجو اهو ٿو ٿئي ته ٿرتيءَ تي موت کان پوءِ وري حياتيءَ جا ساٿ سينگار ٿين ٿا. بيشڪ رب جي قدرت جي ان نموني ۾ عقل ۽ فڪر وارن لاءِ وڏيون نشانيون رکيل آهن.“

اتي اچي سمجهڻ جڳائي ته جا رب جي مهر، انسانن، حيوانن ۽ سڀني ساهوارن جي ظاهري پالنا ۽ پرورش لاءِ رزق جو اهڙي نموني ۾ انتظام ڪري ٿي، سا انسان جي روح ۽ ان جي اخلاقي زندگيءَ، رهبريءَ ۽ رهنمائيءَ لاءِ ڪجهه نه ڪندي هوندي ڇا؟ اهو پالڻهار، جنهن جي مهر ۽ رحمت، ٺوٺ ۽ بيابان ٿرتيءَ



روضي مبارڪ جي ڀر ۾، ڏکڻ طرف، قديم قبرستان جو منظر. سامهون ڏکڻ ۾ سجڙيل شريف جو هڪ محراب نظر اچي رهيو آهي.

ان جي رهواسين جي دانهن ۽ آهن کي مٽي مٽس مينهن جا
نبدل ڪري ٿي، سا روح جي ڌرتيءَ جي آج ۽ اسات لاءِ ڪو
نظام نه ڪندي ڇا؟

اهو پالڻهار جنهن جي مهر ۽ رحمت، ڌرتيءَ جي مٽيءَ ۽
مٽيءَ تان پيدا ٿيل ماهوارن ۽ اوڀڙن جي اسات ۽ آج کي
محسوس ڪري، وٺن ۽ ٺارين کي ساوا ويس پهراڻي ٿي، وٺن
کي ماون ۽ چهچ پنن ۽ مختلف قسم جي خوشبودار گلن کان
وانجهي ڏسڻ پسند ٿي ڪري، سا مهر ۽ رحمت، انسانن جي روح
جي کيتيءَ ۽ گلن ڦلن جي ويرانيءَ ۽ برباديءَ کي برداشت ڪري
سگهي ٿي ڇا؟

بيشڪ اهوئي پالڻهار آهي، جو جسم لاءِ پالنا جو سامان پيدا
ڪري ٿو ۽ اهوئي آهي جو روح لاءِ به خوراڪ جو سامان
اپائي ٿو. اها حقيقت موسيٰ عليه السلام، فرعون جي هڪ سوال
جي جواب ۾ ورجائي آهي.

فرعون پڇا ڪئي ته من ربڪما يا موسيٰ؟-

يعني: ”موسيٰ تنهنجو پالڻهار ڪير آهي اي موسيٰ؟“ تڏهن
موسيٰ عليه السلام ورائيو:

ربنا الذي اعطي كل شيء، خلق نه شهر هدي!

يعني: ”اسان جو پالڻهار اهو آهي جنهن موجودات جي
هر شيءَ کي ان حال ۽ صلاحيت آهر، خلقت بخشي. ان کان پوءِ
کيس صحيح ۽ فطري طريقي تي هلڻ لاءِ هدايت ڪئي. جيئن
پنهنجي پيدائش جي مقصد کي پهچي سگهي.“ - اهو هيئن هو
پالڻهار، ڌرتيءَ جي مٽيءَ ۾ وڌڻ ويجهڻ ۽ پالنا جي قوت رکي.
پوءِ ان تي مينهن جا ماڻڻا ۽ منڊي، منجهانئس اوڀڙ ۽ اناج جا
خزانا ڪڍي، انسانن ۽ ٻين جاندارن جي حوالي ڪيائين.
ان طرح پيدائش ۽ پيدائش جي مقصد جي هدايت جو سامان
پيدا ڪيائين.

اتي اچي اهو مسئلو خود بخود حل ٿي ٿو ته، پالڻهار

ڌرتيءَ جي آباديءَ لاءِ ايترو سامان پيدا ڪيو آهي ته ڇا انسانن جي جسم ۽ روح جي مقصد ۽ پالنا لاءِ ڪو ثمر ۽ سامان نه ڪيو هوندائين ڇا؟

اهو پالڻهار ۽ خلقڻهار، جنهن ڌرتيءَ جي اڃ ۽ اسات لاءِ توڙي انسانن جي پرورش ۽ پالنا لاءِ هزارين وسيلا پيدا ڪيا آهن، تيئن روح جي ريج ۽ آباديءَ لاءِ به ڪئين املهه ماڻڪ ۽ مٿيادار مرڪن، مصلح ۽ پيشوا پيدا ڪندو آيو آهي.

جيئن جسم جي پالنا لاءِ آسمان تي ڪڪرن جي ڪارونڀار ٿي ٿئي، بادلن جون گوڙيون ۽ گجڪارون ٿيون ٿين، وڌڻ ۽ مينهن ٿا وسن، تل ترايون پلر مان ٿيون ڀرجن، بلڪل اهڙيءَ طرح سان، روح جي ولايت تي به ڪڪرن جي ڪارونڀار ٿي ٿئي، ان تي به وڌڻ ۽ مينهن ٿا وسن، نصيبن کي مٿي ڪندڙ هيرون ٿيون گهلن، ان روح جي ڌرتيءَ مان به اويڙ ٿا اڀرن.

روح جي ڌرتيءَ جو مثال هوبهو ظاهري ڌرتيءَ وانگر آهي. هن ڌرتيءَ تي به انسان اڃ ۽ اسات محسوس ڪري ٿو. هتي به گونچ سڙي وڃن ٿا، اويڙ ڀري وڃن ٿا، پاڻيءَ جي بوند لاءِ تڙپ پيدا ٿي ٿئي، وڻن جا پن چڻن ٿا، نارئون سڪن ٿيون، گل قل مرجھائجي وڃن ٿا، رنگ به رنگي پکي پکن آسائتا نهن ڪڍي روحاني مانڊاڻ لاءِ مٿي نهارين ٿا، روح جي ڌرتيءَ جو ذرو ذرو پاڏائي پڪاري ٿو ته اي پالڻهار! هن ڌرتيءَ تي به ڪا مهر ڪئي وڃي، هن ڌرتيءَ تي به محبت ۽ مهر جي ڪڪرن جون اوڙڪون اچن گهرجن. هن ڌرتيءَ تي به اڳونڊري آب جون ڌارائون وسڻ گهرجن. هن ڌرتيءَ تي به فيض ۽ هدايت جا چشما ڦٽڻ گهرجن. هن ڌرتيءَ تي به نيڪيءَ ۽ عمل جي ڪيتي سرهاڻ سان واسجن گهرجي. هت به محبت جي ڦلواڙي شاداب ۽ آباد ٿيڻ گهرجي.

اهڙي دور ۾ سچ ۽ سچ ته انسان جي روح جي ڌرتيءَ آهن ۽ دانھون ڪري ٿي، پاڏائي ۽ پڪاري ٿي، رڙي ۽ روئي ٿي.

ان جي جواب ۾ چيو ويو آهي:

وهو الذي يرسل الرياح بشرأين يديه رحمة، حتي اذا اقلت سبحان
الا مقنه! بلدميت فانزلنا به الماء فاخرجناه من كل الشرات كذلك
خرج الموتى لعلكم تذكرون!

يعني ”اهو پالٿهار ٿي ته آهي جو مينهن جي مانڊاڻ کان
ڳ ۾ هوائن کي هلائي ٿو، جي مهر جي مينهن ۽ ان جي
انڊاڻ منڊجڻ جون خوشخبريون ۽ واڌايون ڏين ٿيون. تان جو
ناسب ۽ ضروري وقت تي، هو ڳرن ڪڪرن کي چرپر ۾ آڻي
و. (۽ پوءِ اهوئي پالٿهار آهي جو چوي ٿو ته) پوءِ اسين انهن
ٿي اهڙن شهرن تي وڃي پکيڙيون ٿا، جي اصل ۾ پڙ پانگ ۽
سينگ ٿي چڪا آهن، ۽ حياتيءَ جي اسات ۽ اڃ کان اڃاين
هي. پوءِ مٿس مينهن جو مانڊاڻ پاڻ وسائي ٿو، جنهن ڪري،
رتيءَ جي ڪيفيت موت ۽ غيرآباديءَ مان بدلجي، حياتيءَ ۽
باديءَ سان هم ڪنار ٿي پوي ٿي. ان طرح سان قسمن قسمن
ويڙا ڀرن ٿا، جنهن مان مخلوق پنهنجو رزق حاصل ڪري ٿي.
هڙيءَ طرح اسان مٿن کي پهر جيئرو ڪيون ٿا. هي جو ڪجهه
۾ چيو ويو آهي اها اصل ۾ هڪ هدايت آهي، جيئن اوهان
عقلمندي ۽ دانشمندي حاصل ڪري سگهو.“ هي آهي ظاهري ڌرتيءَ
۽ روح جي ڌرتيءَ ۽ آباديءَ ۽ خوشحاليءَ لاءِ قادر ڪريم
باران قدرت جو انتظام.

سنڌ جي تاريخ شاهد آهي ته ۱۱ صدي هجري، سنڌ ۾
هنگامه خيز خلفشار جي صدي آهي. ڪلهوڙن جي جليل القدر
حاڪم ميان نورمحمد، ڏاڍي تدبير ۽ حوصلي سان، اندروني ۽
بيروني هنگامن ۽ فتنن جو مقابلو ڪيو. ان دور جو وڏو محشر خيز
فتنو نادرشاهه جي ڪاهه هئي، جنهن سنڌ جي زر خيز ۽ خوشحال
مرزمين کي هڪ طرف براد ڪيو ته ٻئي طرف سنڌ جي امن ۽
امان ۽ ڪلهوڙن جي انتظام ۽ استحڪام کي جهوري وڌو.
ڪروڙن جي سالانه چٽيءَ ڀرڻ کان پوءِ وڃي سنڌ جي نادر شاهه

مان جند چٽي. نادر شاه جي خونچڪان داستان ۽ سنڌ جي برباديءَ جي بيان تي تاريخ جا ورق اڄ به شاهد آهن.

اهڙي پر آشوب ۽ هنگامه خيز دور ۾ حضرت سلطان الاولياءَ خواجہ محمد زمان قدس سره جي ذات بابرڪات، سنڌ جي مٿان رحمت الاهيءَ جو ڪڪر بنجي آئي. هن عالم آب و گل ۾ سندن ظهور رمضان المبارڪ جي ۲۱ تاريخ سن ۱۱۲۵ھ (۱۷۱۳ع) ۾ ٿيو. سندن ظهور ولايت سان، سنڌ جي ٺوٺ زمين تي معرفت جا اويڙو ايريا ۽ وڻ ٽڻ واسجي ويا، سندن روحاني برڪتن سان نم فقط روحاني زمين تي فيض ۽ هدايت جي پالوت ٿي، پر ان سان گڏ ظاهري ۽ مادي خوشحاليءَ جو پڻ آغاز ٿيو. تصوف ۽ اخلاق جي مرڪزي حيثيت لواري شريف کي حاصل ٿي ۽ اها پاڪ سرزمين مرجع خلائق بنجي وئي.

سندن وجود باوجود جي برڪت ۽ دعا سان، ميان غلام شاه عباسيءَ جو دور سنڌ جي تاريخ ۾ بيمثال ثابت ٿيو، جنهن لاءِ محققن چيو آهي ته ”ميان صاحب جو دور سنڌ جي آزاديءَ ۽ خودمختاريءَ، خوشحاليءَ ۽ خوشخبريءَ جو اهو دور هو جو سنڌ جي تاريخ ۾ پهريون ڀيرو آيو.“

حضرت خواجہ قدس سره جن ۱۴۶ ورهين جي عمر مبارڪ جا هئا ته ميان غلام شاه ۱۱۷۱ھ ۾ تخت نشين ٿيو. ميان نور محمد ڪلهوڙي، وڏي جدوجهد ۽ جاڪوڙ سان، سنڌ ۾ ڪلهوڙن جي آزاد حڪومت قائم ڪئي، ۽ نادر شاه جهڙي ظالم ۽ سفاڪ جي خونين چنبن کان سنڌ کي آزادي ڏياري. ميان نور محمد جو دور سنڌ جي عوام لاءِ خوشحاليءَ جو دور هو، جنهن کي اڳتي هلي ميان غلام شاه تڪميل تي پهچايو ۽ سنڌ جي آزاد حڪومت قائم ڪئي.

ميان صاحب جي وفات کان پوءِ پڳ متعلق اختلاف پيدا ٿيو. اگرچہ ميان محمد مراد وڏو فرزند هو ۽ سنڌ جي تخت جو اصولي طور تي وارث هو، پر عوام جي راءِ، درويش صفت ۽

پيدار مغز صاحبزادي ميان غلامشاه تي اتفاق ڪيو. ميان غلامشاه وقت جي اهل الله بزرگن جو معتقد هو ۽ سندس والده ماجده لطيف مائينءَ جي معتقد ۽ مريدپاڻي هئي. بزرگن ۽ درويشن جي عقيدت ۽ دعا طلبيءَ جو نتيجو اهو نڪتو جو ميان محمد مراد کي ريتي، ميان غلامشاه کي تخت نشين ڪيو ويو. ميان عطر خان به ميان غلامشاه جي مقابلي ۾ بغاوت ڪئي، پر ڪامياب نه ٿيو. مورخن جي راءِ آهي ته ميان غلام شاه، مساوات، انصاف، رحمدليءَ ۽ سياسي قابليت سان نه فقط سنڌ جي عوام کي خوشحال بنايو، پر ان سان گڏ سنڌ جي سرحدن کي به وڌائي وسيع ڪري، ان سنڌ جو بنياد مستحڪم ڪيائين، جا شاه لطيف جي تمنا ۽ تصور واري سنڌ هئي.

ان سلسلي ۾ لس پيام رياست، قلات رياست، ڪڇ ۽ ڀڄ رياست، جيسلمير جا والي ۽ ٻيا راجائون سندس ڏن ڀرو ٿيا. ٻئي طرف ميان غلامشاه سبزلڪوٽ نائين سنڌ جون سرحدون وڌايون. ميان غلامشاه وسيع سنڌ کي پن بنيادن تي مضبوط ڪيو. ۱۷۰۰ اهو پورو خطو سنڌ ۾ آندائين، جتي سندس بزرگ شاه لطيف رح پير گهمائي چڪو هو.

۲۰ سنڌ جي وسعت جي حد اها بنايائين جتي سنڌي ٻولي ڳالهائي ۽ سمجهي ويندي هئي.

سنڌ جي مشهور محقق مولانا وفائي ان متعلق فرمايو آهي: ”شاه صاحب سنڌ جي بچاءَ لاءِ پنهنجي شاعريءَ سان جنهن جو بنياد رکڻ گهريو ٿي، تنهن کي سندس هڪ معتقد حاڪم ڪماليت تي پهچائي دم ڪيو. سنڌ ۾ ميان غلام شاه جو دور هڪ سونهري دور ٿي گذريو آهي. سنڌ ڏاڍي مائي ۽ ساڄي هئي ۽ تارين جي غلاميءَ واري ٽوڪي کان آجي هئي.“

(شاه جي رسالي جو مطالعو ص ۱۴)

ان سلسلي ۾ سلطان الاولياءَ سان ميان غلام شاه جي

نيازمندانه تعلقات کي به عالمن ۽ محققن بيان ڪندي واضح ڪرڻ
آهي ته ميان صاحب، حضرت سلطان الاولياء سان حد کان وڌيڪ
عقيدت رکندو هو.

محقق لکن ٿا ته حضرت سلطان الاولياء حد کان وڌيڪ
مستغني هوندا هئا. ڪڏهن به وقت جي بادشاهن سان پيچ
پاتائون. باوجود ان جي جو وڻن نه زرعي زمين هوندي هئي ۽
ڪو وڻن کي جاگيرون هونديون هيون ۽ نه ڪي مريدن تي
ڏن پٽ ۽ لوازم ٻڌل هوندا هئا، تاهم استغنا ۽ توڪل تي
قائم رهندا آيا. سندن ان سلسلي ۾ ارشاد هو ته ”اسين انهن پيرن
مرشدن مان نه آهيون، جي مريدن جي درن تان ڏن پٽ اڳاڙي
ڏکا ڇڏائيندا وتن. اسان تي واجب آهي ته مريدن جي باطني
۽ روحاني تربيت ڪيون ۽ کين ظاهري معاش ۾ به توجهه
امداد سان ياد ڪيون.“

چنانچہ ميان غلام شاه پاران، جيئن سنڌ جي ٻين پيرن
۽ بزرگن کي جاگيرون عطا ٿيون، تيئن کين به ميان غلام شاه
ڪلهوڙي آزيون نيزاريون ڪري جاگيرون آڇيون، جي پاڻ هرگز
قبول نه ڪيائون. ان متعلق فرمائيندا هئا.

”جو ماڻهو زماني جي حاڪم سان دوستي رکي ٿو، تنهن
کي توڻ جي تنگي نه ٿي ٿئي. ڀلا اهو ماڻهو جو حاڪم جي
حاڪم سان نينهن لائي ٿو، سو ڪيئن محتاجي ۽ مبتلا ٿيندو؟
بلڪ اهڙو ماڻهو خود شهنشاھ آهي ۽ ميان غلام شاه جهڙا
سهسين حاڪم سندس گولا ۽ غلام آهن.“ (۸۵)

ميان غلام شاه جي آزين ۽ نيزارين هوندي به پاڻ سندس
ڪابم آڇ قبول نه ڪيائون، جنهن کان ميان صاحب ڏاڍو متاثر ٿيو.
ميان غلام شاه حضرت خواجہ سلطان اولياء جي
برگزیده صفات کان ايترو ته متاثر ٿيو جو سندن زيارت جي لاءِ
آمدگي ظاهر ڪيائين. اوج ۽ اقبال، دولت ۽ عزت سندس همراڪاب
هئا ۽ وقت جا پير ۽ مرشد سندس دربار جا مصاحب بنجي چڪا

هئا، ان ڪري سندس ڪنهن ۾ به اک نه ٻڌندي هئي. منڏي جي عالمن ۽ پيران طريقت کي زمينن، لوازم، وظيفن، انعامن اڪرامن ۽ جاگيرن سان نوازي پاڻ کي مقبول بنائي چڪو هو، پر سلطان الاولياء متعلق سندس اها آرزو ۽ تمنا ڪڏهن به شرمندہ تعبير نه ٿي. نه پاڻ سندس جاگيرون قبول ڪيائون ۽ نه ڪو سندس دربار جا سلامي ٿيا.

هڪ ڀيري ميان غلام شاه سندن خدمت ۾ درخواست موڪلي ته:

”قبلا سائين، اسين وقت جا بادشاه، ملڪ ۽ رعايا جي ڪاروبار ۾ ايترا ته قاتل آهيون، جو اهڙي فراغت نصيب ٿي نه ٿي جو اچي اوهان جي دست بوسي ڪري سگهون ۽ اوهان کان دعا طلب ٿيون. ان صورت ۾ اگر قدم رنج فرمائي هڪر اچي مون کي پنهنجي زيارت فيض بشارت کان مستفيد فرمايو ته تاحيات ممنون ڪرم ۽ احسانمند رهندس.“

حضرت سلطان الاولياء قدس سره ان درخواست جي جواب ۾ فرمايو:

”اسان فقيرن کي مسافريءَ جون دقتون ۽ مشڪلاتون برداشت ڪرڻ نهايت ڏکي ڳالهه نظر ٿي اچي. اسين هت پنهنجن فقيرانه ڪڪن ۾ اوهان جي حق ۾ رب پاڪ جي درگاه ۾ دعا طلب آهيون. والسلام.“

ميان صاحب، ان جواب کان ڏاڍو متاثر ٿيو ۽ حيرت جي درياءَ ۾ غرق ٿي ويو.

محققن لکيو آهي ته ڪجهه وقت کان پوءِ ميان غلام شاه دوباره حضرت سلطان الاولياء جي خدمت ۾ عريضو موڪليو ته: ”جي اوهان جي ذات بابرڪات جي زيارت نصيب نه ٿي ٿئي ته پوءِ استدعا آهي ته پنهنجو ڪو مصاحب ۽ درويش موڪليو، جيئن ان جي صحبت ڪري سگهجي.“

حضرت سلطان الاولياء قدس سره جن ان استدعا کي قبوليت جو شرف ڏيندي، پنهنجي لاءِ ڪلهوڙي مرید حاجي محمد کي اجازت ڏني ته هو ڀلي وڃي میان صاحب سان ملاقات ڪري. ان سان گڏ کيس هدايت ڪيائون ته میان غلام شاه کي سوال پڇندو، جي جوابن سمیت توکي اڳيئي سمجهائي ٿا ڇڏيون.

۱- میان غلام شاه جي تمنا اها آهي ته ڪڇ ملڪ جي جاڙيجم قوم مان شادي ڪري. ان خيال سان هو ڪڇ ڏانهن سفر ڪرڻ جو ارادو ڪري چڪو آهي. توکان پڇندو ته ”منهنجي اها تمنا برصواب ٿيندي يا نه؟“

تون جواب ۾ ٻڌائجانس ته ”اسين نه آهيون جوتشي ۽ برهمن، نه آهيون نجومي ۽ ڪاهين، جو پوڻيون پٽي، انگ اکر ناهي، ويهي اهڙن سوالن جا جواب تيار ڪريون.“

۲- میان غلام شاه جي اها به تمنا آهي ته اسان کي جاگيرن جي آڇ ڪري. ان متعلق توکي چوندو: ”اسان جي اها به تمنا آهي ته حضرت سلطان الاولياء جن کي ڪن جاگيرن جا پروانا پيش ڪيون.“ تون جواب ۾ چئجانءِ: ”رزاڻ مطلق اسان فقيرن جي حال کان آگاه آهي، ان رب پاڪ اسان جي رزق جو اڳيئي انتظام ڪري ڇڏيو آهي. اسان جي گذر لاءِ ڪافي سامان پيو آهي، پر جيڪڏهن ان قسم جي محتاجي محسوس ڪيسون ته پوءِ سرڪاري نوڪري ڪرڻ ۽ جاگيرن وٺڻ کان به ڪين گسنداسون.“

۳- میان غلام شاه، ملاقات کان پوءِ موڪلائڻ وقت، توکي ڪجهه ڪپڙا لٽا ۽ نقد پيسا آڇيندو، سي موٽائڻ نه گهرجن، هي ڀلي قبول ڪجانءِ، اهو هديءَ طور قبول ڪرڻ مباح ٿيندو. انڪار ڪرڻ جي صورت ۾ مبادا ائين محسوس ڪري ته فقراء به دولتمندن وانگر هديا قبول نه ٿا ڪن ۽ استغنا ۽ تکبر جو مظاهرو ڪري، مخلصانه پيشڪش کي رد ٿا ڪن. پيشڪ بنا ڪنهن شرعي وجهه جي کيس اسان متعلق ڪنهن به شڪ شبهي ۾ مبتلا ڪرڻ نه گهرجي.“

حضرت سلطان الاولياء قدس سره جي باطني بصيرت ۽ كشف حقيقت جو اهو باڪمال مثال آهي ته ميان غلام شاه جي سندن موڪيل مرید حاجي محمد ڪلهوڙي سان لهائي گفتگو ٿي، جا حضرت خواجه قدس سره اڳ ۾ ئي فقير حاجي محمد ڪلهوڙي کي سهجائي ڇڏي هئي. ظاهر آهي ته ميان غلام شاه سندن موڪيل فقير جي صحبت ۽ رهاڻ مان ڏاڍو محفوظ ٿيو. سندن دلي رغبت ۽ روحاني عقيدت وٽر وڌي وڻ ٿي وئي. ان کان پوءِ ميان صاحب ڪيترا عريضا حضرت خواجه قدس سره جي بارگاه ۾ لکندو رهيو ۽ مریدان معتقدان خيالات جو اظهار ڪندو آيو. ميان غلام شاه جا ڪيئي اهڙا عريضا اڄ تائين موجوده سجاده نشين حضرت پير گل حسن صاحب صديقي مدظلہ العالی وٽ موجود آهن. مثلاً هڪ عريضي ۾ پنهنجي صحت لاءِ ۽ ٻئي ۾ اولاد جي صالح ٿيڻ لاءِ دعا طلبيءَ جا عريضا لکيا اٿس ۽ ڪن ۾ پنهنجي قصور تي عجز ۽ معذرت جو اظهار ڪيو اٿس.

ان سلسلي ۾ محققن هڪ ٻيو واقعو به قلمبند ڪيو آهي، جنهن ۾ وري به جاگيرن جي آڇ ۽ حضرت خواجه قدس سره جن جي انڪار جو ذڪر موجود آهي.

تصديق ٿيل روايت آهي ته ميان غلام شاه ڪجهه زماني کان پوءِ پنهنجي مک وزير ديوان گڏو مل جي پيءُ ديوان خانچند کي حضرت خواجه قدس سره جن جي خدمت عاليه ۾ لواري شريف جي جاگير جي پرواني سان ڏياري موڪليو. حضرت خواجه قدس سره جن وري به ميان غلام شاه جي آڇ ۽ پيشڪش کي قبول نه ڪيو ۽ فرمايائون: ”جاگير جي وسيع ايراضيءَ جي آباديءَ لاءِ بچ، پاڻ، پراءَ ۽ کاڻي وغيره لاءِ جو خرچ ٿيندو، اهو ڪير ڀريندو؟“ ديوان خانچند عرض گذاريو ته ”قبلا سائين! اهو سارو خرچ پڪو هن غلام جي ذمي آهي، اهو ڪم ڪار مان ڪندس، حضرت جن فقط آڇ کي قبول ڪرڻ فرمائين.“

حضرت خواجه قدس سره آخري راءِ جو اظهار ڪندي فرمايو:

”اسين فقير ماڻهو، اهڙن خفن مان ڇا ڄاڻون. اهڙا خفا مو
نم کڻنداسون.“

بهرحال، ديوان خانچند ناميد ٿي، واپس وريو ۽ ساري وا
اچي ميان صاحب کي پيش ڪيائين.

هنن تاريخي واقعن مان ثابت ٿو ٿئي ته ميان غلام شا
جي حضرت خواجہ قدس سره ڏانهن ڪيڏي نه مخلصانه عقيد
هئي. ان نيازمندانم عقيدت جي ڪري ۽ حضرت خواجہ قدس سر
جي توجهات خصوصي ۽ جي پالوت، سنڌ جي آزاد حڪومت ک
نه فقط سرسبز ۽ آباد رکيو، پر آزاد به رکيو.

ان دور متعلق حضرت شاه لطيف جو هيٺيون بيت ته
مشهور آهي:

منڊ ٿي منڊل وڃڻا، ڪئي اوهيڙن اوڪ،

چاچر ٿي چنن ۾، مينهون چرن سوڪ،

سرهيون ٿيون سنگهاريون، پويو پائن طوق،

سيها، چيڙ، ڦنگيون، جت سوا ٿين ٿوڪ،

لاهن مٿان لوڪ، ڏولائي جا ڏينهڙا.

سنڌ جي مشهور محقق مولانا وفائي لکيو آهي ته:

”ميان غلام شاه جي زماني ۾ اهو پهريون شعر هن ريه

پڙهيو ويو ٿي. ”لٽا مٿان لوڪ، ڏولائي جا ڏينهڙا.“

هي آهي سلطان الاولياء حضرت خواجہ محمد زمان قدس

جن جي برڪت ۽ سعادت واري دور جي سنڌ.

مترجم: مولانا غلام مصطفيٰ قاسمي

”گلشن الاولياء“ ۾ حضرت سلطان الاولياء

متعلق روايتون

(نقل ۱) نصرپور جي قاضي عبدالرحمان پنهنجي ڪنهن عزيز قاضيءَ کان روايت ڪئي، جيڪو مخدوم صاحب (خواجہ لواري وارن) جو مريد هو ته حضرت مخدوم صاحب (خواجہ محمد زمان) جن جو اهو دستور هوندو هو ته مريدن جي کاڌي لاءِ پئسن تي اناج خريد ڪري رکندا هئا ۽ اٽڪل روئ ٿيڻ چاليهه خرار آن هڪ ٿي وقت خريد ڪندا هئا ۽ ساري رقم اناج واريءَ ڪوٺيءَ مان ڪڍي هڪ ٿي وقت ادا ڪندا هئا، ان جي ڪنهن کي به سٺو ڪانه هوندي هئي. هڪ ڀيري قديم دستور موجب اناج خريد ڪرايو هئائون ۽ جڏهن ان جا مالڪ پئسن وٺڻ لاءِ حاضر ٿيا ته پاڻ پانڊي ۾ ويا. قاضي به سندن پويان ويو، ڇا ڏسي ته ان جو فرش ڪڪڙن جي ڇهنن سان ڪرڙيل آهي ۽ اتي ته ڪجهه به نه هو. تڏهن عرض ڪيائين ته حضرت (خواجہ صاحب!) هي ڪهڙو راز آهي، هتي ته ڪجهه به موجود نه آهي، اوهين ايڏي رقم ڪٿان آڻيندا آهيو؟ خواجہ صاحب فرمايو ته اهو راز اڄ تو تي ڪوليان ٿو، پر توکي ڪپي ته ڪنهن مان به ظاهر نه ڪجان. پوءِ فرمائون ته اسان کي حق سبحانه جي درگاه مان فقيرن جي خرچ لاءِ روزانو هڪ لک رپيا مقرر آهي، اسان انهن لاءِ رڳو رب کي پسند ڪيو آهي، تڏهن ايتري مخلوق هر طرف کان ۽ هر طريقي جي مشائخن کان هتي اچي گڏ ٿي آهي.

(نقل ۲) قاضي عبدالرحمان (نصرپوري) پنهنجي ڪنهن مائٽ قاضيءَ کان روايت ڪئي ته هڪ وقت مخدوم صاحب (خواجہ محمد زمان) جي درويشن مان هڪ درويش کي توحيد جي حالت ڏسڻ ۾ آئي. مخدوم (خواجہ) صاحب جي خدمت ۾ اچي چيائين ته ”آءُ خدا آهيان.“ مخدوم خواجہ صاحب کيس فرمايو ته تون پنهنجو پاڻ کي ته خدا سڏين ٿو، جڏهن توکي پيا به خدا چون ته پوءِ تنهنجي دعوا سچي چئبي. ان فقير چيو ته پيو ڪو مون کي خدا چئي يا نه چئي، آءُ خدا آهيان. خواجہ صاحب ان درويش کي ان جي پابندي ۾ کڻي بند ڪرايو. اٽڪل ۱۲ ڀير پابندي ۾ بند هو. جڏهن خواجہ صاحب جي توجه مان ان جي حالت مٽري، تڏهن کيس ٻاهر ڪڍيائون.

(نقل ۳) ابراهيم فقير سويدي کان روايت آهي ته جڏهن حضرت مخدوم صاحب (خواجہ محمد زمان) جو مريد ٿيس ۽ سندن خدمت ۾ عرض ڪيم ته سائين! هاڻي ڇا ڪريان؟ پاڻ فرمايائون ته توکي ڪپڙا اٿندڙ جي روش اختيار ڪرڻ گهرجي، مطلب ته جلدي اچ وڃ ڪرا!

(نقل ۴) ڳالهه ٿا ڪن ته حضرت خواجہ صاحب جي ڪوٽ جي ڀر ۾ هڪ هندو مڪئيءَ جي پوک پوکي هئي. هڪ رات سندس پوک ۾ گدڙ (پيلڻ لاءِ) آيا ۽ هندو ساري رات سجاڳ رهي شور ڪري گدڙن کي هڪلي رهيو هو. صبح جو حضرت مخدوم خواجہ صاحب مريدن کي فرمايو ته ”دوستو! ڏسو ته هن هندو جنهن مڪئيءَ جي پوک پوکي آهي، ساري رات گدڙن جي ڊپ کان ننڊ نه ڪئي آهي. اوهان خدا جا طالب آهيو، ساري رات ستا پيا آهيو، اهو ڪهڙو انصاف آهي؟“

(بشڪريم ماهنامه ”الرحيم“، حيدرآباد سنڌ.)



شيخ عبدالرحيم گرهوڙي

هيءُ صاحب اصل گرهوڙ جو ويٺل هو، جو ٿرپارڪر ضلعي ۾ هڪ ڳوٺ آهي. ظاهري علم، فقه ۽ حديث ۾ بي نظير هو. شاعر پڻ هو، سنڌي ٻوليءَ ۾ ججهوئي ڪلام چيو اٿس. فقه ۽ تصرف تي ڪيترائي ڪتاب لکيا هئائين، جي مدد خان افغان جي ڪاهن وقت جا لڏپلاڻ ٿي هئي، تنهن ۾ گم ٿي ويا. سندن ڪي تصنيفون اڃا موجود آهن، جهڙوڪ ”فتح الفضل“، جنهن ۾ حضرت [خواجہ، اطان الاولياءِ قدس سره] جن جا ملفوظات جمع ٿيل آهن. حضرت جن جي سنڌي بيتن جي عربي شرح ۽ ”ادبيات مشوي“، جنهن جو مضمون حضرت جن جي مداح آهي. شيخ عبدالرحيم ننڍپڻ کان وٺي مناظري ۽ مباحثي جو ڪوڏيو هوندو هو، ۽ انهن ۾ ٻين سڀني کي شه ڏيئي ويندو هو. هميشه اها آرزو هوندي هيس ته ڪافرن سان غزا ڪري شهيد ٿيان. اوائل ۾ حضرت جن جي توهين ڪندو هو، ۽ سندن مريدن تي خدا ڪندو هو. هڪ لڳا وات ويندي هڪ درويش گڏيس، جو حضرت جن جي زيارت لاءِ لواري سنبريل هو. درويش ڪي ٿڌولي ڪري چيائين ته ”پنهنجي پير کان منهنجي پاران پڇج ته معراج خاص پيغمبر صلعم لاءِ هئي يا ٻين لاءِ به؟“ درويش کانئس موڪلائي اٿي هليو. جڏهن لواريءَ پهتو، تڏهن حضرت جن جي صحبت ۾ اهڙو ته لاءِ ٿي ويو، جو شيخ عبدالرحيم جو نياپو ڏيڻ وسري ويس. آخر جڏهن موٽي وڃڻ جو سعيو ڪيائين، تڏهن حضرت جن کيس پائمرادو فرمايو ته ”فلاڻي توکي اسان لاءِ ڪهڙو

سنهيو ڏنو هو؟“ درويش وانڙو ٿي ويو، ۽ پيغام ساري پيش ڪيائين. حضرت جن جواب ڏنو ته ”شيخ عبدالرحيم کي چئج ته بغداد جي هڪ خليفي لاءِ هڪ پل اڏائي ويئي هئي، جا اڄ ڏينهن تائين قائم آهي. اگرچ اها خاص انهن لاءِ جوڙائي ويئي هئي، تڏهن به جو چاهي سو اڄ تائين ان مٿان لنگهي سگهي ٿو. ساڳيءَ ريت حضرت محمد صلعم پڻ معراج جي وسيلي هن جهان کان هن جهان تائين گويا هڪ پل ٺهرائي. اها ڪا ڪڏهن ٻهڻ جي آهي؟ البت ان تان لنگهڻ جو حق ۽ شان پيغمبر صلعم کي ئي هو، پر سلطان پٺيان سندس لشڪر به لنگهي سگهي ٿو. انهيءَ ڪالهم ۾ ته پاڻ سلطان جو فخر آهي.“

درويش وڃي رقعو رسايو. شيخ عبدالرحيم جي اکين تان اندازيون لهي ويون. ان ڏٺي حضرت جن جي پريت جو پيچ پئجي ويس. پوءِ بحث مباحثا ختم ڪري، وڃي حضرت جي پيش پيو، ۽ سندن عنايت سان وڃي عرشين لڳو. بار بار چوندو هو ته ”مون کي ڏاڍو فخر هوندو هو ته مون جهڙو عالم ملڪن ۾ گوليو لپندو. پر جڏهن حضرت جن جي روبرو ٿيس، تڏهن سڀ وڃا وسري ويم. سندن اڳيان پاڻ کي اهڙو نتيج سمجهندو هوس، جهڙو جاهل ڪنهن فاضل اڳيان.“ ۽ پڻ چوندو هو ته ”جنهن هڪواريءَ حضرت جن جو توجهه حاصل ڪيو، سو سڄيءَ سنڌ جي مشائخن کان مٿي ٿيو.“

حضرت جن جي وصال کان پوءِ شيخ عبدالرحيم ڪجهه وقت حضرت خواجه گل محمد جي خدمت ۾ رهيو. آخر وڃي پنهنجي گهٽ گرهوڙ ۾ گذارڻ لڳو. اتي گچ ڏينهن خلوت ۾ صرف ڪيائين. بلڪل ٿورو کائيندو هو ۽ ٽئين ٽئين ڏينهن مسهل وٺي معدو خالي ڪندو هو. سارو ڏينهن ۽ رات هڪ تڏي ٽڪر تي کٽو اويو پيو هوندو هو. نهايت ضعيف ٿي ويو، بنهن هڏن جي مٿ وڃي بچيو. نيٺ هڪ ڏينهن خلوت مان نڪري، تڙ ڪري، نئون وڳو پهري، دهلاريءَ کي سڏي چيائين ته ”وڃي ڍنڍورو ڏي ته جو ماڻهو اڄ اچي سنهنجي بيعت ڪندو، تنهن کي سڀاڻ دوزخ

جي باهه کان بچائڻ جو ذمہ آءِ پاڻ تي کڻڻ لاءِ تيار آهيان.“
 اڪثر چوندو هو ته ”مون کي پنهنجي سر شيخيءَ مشائخيءَ جي
 ڪا تمنا ڪانهي صرف الاهي امر جي متابعت ڪري ماڻهن
 کي حضرت جن جي طريقي ۾ داخل ٿو ڪريان.“

روايت آهي ته جڏهن مير بجارخان ٽالپر ڪلهوڙن جي
 ڪلور سببان انهن مان مقابلي جي ست سٽي، تڏهن وڃي شيخ
 عبدالرحيم کان دعا گهريائين. شيخ صاحب فرمايو ته ”اوهان جي
 پوي هن شرط تي منحصر آهي ته ديندارن جي پرگهور ۽ بي دينن
 جي پائيماليءَ جي اهو شرط بجا آندو ته اوهان جي صاحبي پشت
 پشت هلي ايندي.“ مير بجارخان اهو شرط قبول ڪيو ۽ آخر ٽالپرن
 تي فتح ٿي.

گرهوڙ کان ٽيهه ڪوهه پري ٿر ۾ هڪ بتخانو هو، جتي
 ۾ قسم جون بچڙايون ٿينديون هيون. شيخ عبدالرحيم جي آرزو
 هوندي هئي ته بتخاني کي نابود ڪريان. هڪ دفعو لواريءَ ڏي
 ئي ويو ته وات تي ڪن دوستن کان خبر پيس ته بتخانو اڳي
 ٿان به اتر ٿي ويو آهي. هاڻ پاڻ جهلي نه سگهيو. يارن کي
 نياڻين ته ”هلو ته هلي بتخانو ڊاهي ناس ڪريون.“ هڪ دوست
 کي لواريءَ روانو ڪري، ان هٿان حضرت خواجه گل محمد کي
 پيشيون نياپو موڪليائين:

جه ڪن ٽوپايا ڪوڏ مان، تهه کي ڪچاڙو،

ماڻس ستاڙو، پٿر نالو ڪين ڪي.

حضرت جن هيءُ نياپو سٺي نهايت افسوس ظاهر ڪيو.

شيخ عبدالرحيم غازين جو ڪٿڪ سنيرائي وڃي بتخاني

هٿان ڪڙڪيو. اول بت پرستن کي اسلام جي دعوت ڏنائين، جا

نن قبول نه ڪئي. پوءِ غازين وٺي هلان ڪئي، ۽ ڪن ۾

بتخانو پڇي پور ڪيائون. شيخ عبدالرحيم پاڻ نڪو هلايو هٿيار

نڪا ڪيائين هاڪار، ”اياڪ نعبد“ ۽ ”اياڪ نستعين“ جا

مرا مچائي ڏنائين. پوءِ ته بت پرستن مٿس ترارين ۽ ڀالن جو

وسڪارو ڪيو، مگر عجب جو هن جي بدن مان ٿڙو رت جو به نه
 نڪتو. آخر زخمن وگهي دم ڏنائين. سندس لاش ڪٿائي اچي
 گرهوڙ ۾ دفن ڪيائون. هيءُ حادثو سن ۱۱۹۲ هجري (۱۷۷۸ع
 ۾ ٿيو. ان وقت شيخ صاحب جي عمر چاليهه ورهيه هئي.
 (”لواريءَ جا لال“ تان ورتل)



”خلق جو عالم افضل آهي امر جي عالم کان، ڇاڪ
 ته ظهور ان مان ئي حاصل ٿئي ٿو.“
 — سلطان الاولياء

شيخ احمد بن محمد صديق السندي

عرف

قاضي احمد دامائي

تعلقي سڪرنڊ جو شهر "قاضي احمد" هن بزرگ جي نالي پويان منجھي ٿو، ڇاڪاڻ جو قاضي احمد صاحب هن ماڳ کي وسايو ۽ اتي ئي سندس مزار آهي. قاضي صاحب پنهنجي وقت جو عالم ۽ عارف هو. خواجه محمد زمان رح (اول) لواري واري جو مريد ۽ خليفو ۽ نقشبندي طريقي جي مبلغن ۽ علمبردارن مان هو. سنڌ توڙي هند ۾ ڪائمس گهڻا بزرگ فيضياب ٿيا، انهيءَ ڪري هن برصغير ۾ نقشبندي طريقي جي تاريخ ۾ قاضي صاحب جو ڪردار نمايان آهي، ۽ انهيءَ لحاظ مان ڪن مصنفن هن سلسلي جي بزرگن بابت لکندي قاضي صاحب جي سوانح ۽ خدمت کي پڻ بيان ڪيو آهي. (۱) جيئن ته سنڌ اندر طريقت ۽ تصوف جي تاريخ ۾ قاضي صاحب جن جو تذڪرو پڻ اهميت رکي ٿو، انهيءَ ڪري اسان هيٺ سندس سوانح جي ڪن خاص پهلوئن تي روشني وجهون ٿا، جن بابت هن وقت تائين خاطر خواه معلومات ميسر ٿي نه سگهي آهي. (۲)

قاضي صاحب جي خاندان جو نسب نامو سنڌ جي "ڪوريجن" جي قبيلي سان ملي ٿو. سندن پهرين پري پيڙهي هن طرح آهي:

(۱) قاضي احمد بن (۲) محمد صديق بن (۳) عبدالسلام بن (۴) حاجي بن (۵) محمد صالح بن (۶) صابر بن (۷) حاجي بن (۸) احمد بن (۹) محمد بن (۱۰) سلطان بن (۱۱) علاوالدين بن (۱۲) حاجي بن (۱۳) احمد بن (۱۴) شيخ المشائخ حضرت سندو.

پنهنجن تحريرن ۾ قاضي صاحب پاڻ پنهنجو نالو "احمد بن محمد صديق السندي" ڪري لکيو آهي. (۳)

هن خاندان جي سڪونت آڳاٽي وقت کان وٺي "ٺٽي" جي شهر ۾ هئي، جتي شيخ المشائخ حضرت سندو، مدفون آهي، جو غالباً ٽهين صدي هجريءَ جي پلارن بزرگن مان هو. سندس اولاد مان ڪي بزرگ علمي مشغلي سان سڳوهندن ۾ پڻ رهيا ۽ اتي ئي رکيل آهن، جيئن ته ٻارهين نمبر بزرگ حاجي بن احمد توڙي قاضي احمد جن جي والد محمد صديق جون مزارون سڳوهندن ۾ آهن.

قاضي احمد موصوف سن ۱۱۱۷ هجري (۱۷۰۵ع) ۾ (۴) ٺٽيءَ ۾ ڄائو. اهو ميان يار محمد ڪلهوڙي جي حڪومت وارو دور هو. ابتدائي تعليم پنهنجي والد کان ورتائين، جو غالباً ان وقت سڳوهندن ۾ مدرسن هو. ثانوي ۽ اعليٰ تعليم ان دور جي مشهور عالم مخدوم عبدالواحد سيوستانيءَ کان ورتائين (۵) ۽ فارغ التحصيل ٿي پنهنجن وڏن بزرگن جي نقش قدم تي تعليم ۽ تدريس جو مشغلو اختيار ڪيائين.

اهو معلوم نه آهي ته قاضي صاحب ڪڏهن سڳوهندن ۽ ٺٽيءَ وارو پاسو ڇڏي اچي موجوده موري ۽ سڪرنڊ تعلقن واري ايراضيءَ کي وسايو. ٿي سگهي ٿو ته حڪومت طرفان ڪيس لاکاٽ پرڳڻي (۷) جي قضا ملي ۽ انهيءَ نئين عهدي ڪيس هن پرڳڻي جي مرڪزي ايراضيءَ ڏانهن آندو. بهرحال، قاضي صاحب پاڻ ئي هن طرف لڏي آيو ۽ اچي "ديهم دم" ۾ سڪونت اختيار ڪيائين. "ديهم دم" هن وقت موري تعلقي جي حد ۾ آهي. جتي قاضي صاحب جن اچي ويٺا، ان ماڳ واري مسجد موجود آهي، ۽ اڄ تائين سندن نالي سان "ميان صاحبن جن جي مسجد" سڏجي ٿي. (۷) قاضي صاحب جن زندگيءَ جو ڪافي عرصو "ديهم دم" ۾ رهيا ۽ انهيءَ ڪري "دمائي" سڏجڻ لڳا. زندگيءَ جي پوئين دور ۾ "ديهم دم" مان لڏي اچي موجوده شهر "قاضي احمد" (جتي سندن مزار آهي) واري ماڳ تي مقيم ٿيا. اهو ماڳ "ميل جي دوري" (۸) جي

ڪنڌيءَ سان هڪ آباد علائقو هو، ۽ انهيءَ ڪري ئي قاضي صاحب جن شايد اتي سڪونت اختيار ڪئي. پاڻ پنهنجي تحرير ۾ ان کي 'موضع ميل' ڪري لکيو اٿن، ۽ اتي جي آباديءَ بابت پنهنجن همعصرن مان ملان محمد احسن ۽ ملان محمد عارف ڏي پنهنجي هڪ خط ۾ لکيو اٿن ته "اوهان جي ڪجهه زمين محمد بقا شاه وارن ۽ ڪجهه معارفجن (ڪوٽريجن) آباد ڪئي آهي."

قاضي صاحب جن هن 'موضع ميل' ۾ سن ۱۲۲۳ هجري (۱۸۰۸ع) ۾ وفات ڪئي. سندن مزار ۽ درگاهه جي مشهوريءَ سببان پوءِ موضع تي نالو ئي "قاضي احمد" پئجي ويو ۽ انهيءَ نالي سان ئي هن وقت هيءُ شهر وڌندڙ ۽ آباد آهي.

علم ۽ معرفت

ميان احمد وڏو عالم ۽ قضا جو صاحب هو، جو هو لواريءَ جي صاحب سجاده خواجه محمد زمان رح جو مريد ٿيو. ميان فيض محمد صاحب ٻڌايو ته: "خواجه محمد زمان صاحب جن جي مشهوري گهڻو اڳ ئي چڪي هئي ۽ سندن وڏا خليفا ۽ ٻيا نالي وارا مريد اڳ موجود هئا: قاضي صاحب پوءِ لواريءَ ۾ ويو ۽ وڃي حلقهءَ ارادت ۾ داخل ٿيو." خواجه محمد زمان رح جي سوانح بابت جيڪي روايتون محفوظ آهن، تن مان هڪ روايت خود قاضي صاحب جي زباني قلمبند ٿيل آهي. اها روايت انهيءَ وقت جي آهي، جڏهن خواجه صاحب جن جي پهرئين فرزند ۽ پوءِ پهرئين ڌيري وفات ڪئي. (۹) ان مان گمان نڪري ٿو ته قاضي صاحب وڏن خليفن کان پوءِ مگر ان هوندي به خواجه صاحب جن جي حياتيءَ جي پهرئين دور ۾ سندن مريد ٿيو. ميان فيض محمد صاحب ٻڌايو ته: "قاضي صاحب جن ديهه ڊم ۾ مقيم هئا، جو حج جو ارادو ڪيائون. ان وقت حج جي وات لواريءَ وٽان هئي، جتان پوءِ ڪڇ ۾ وڃي، 'مڏئي' بندر تان غورابن ۾ چڙهندا هئا. قاضي

صاحب لواريءَ ۾ خواجه صاحب جن جي زيارت ڪرڻ بعد عرض ڪيو ته حج کان موٽندي مريد ٿيڻ جو ارادو اٿم. بزرگن فرم ٿيو ته حج به نڪر، مريديءَ جو ارادو به نڪر، پر اهڙو ته ٿي وڃي جو اڳيان به ته مڃائڻ! اهو ٻڌي قاضي صاحب ترسي پيو، ۽ فريضهءَ حج اڳ پڻ ادا ڪري چڪو هو. ٽن ڏينهن بعد خواجه صاحب جن کين اجازت ڏني ۽ قاضي صاحب حج تي روانو ٿيو. حضرت خواجه محمد زمان رح جي چئن وڏن خليفن نالا معلوم ۽ مشهور آهن: يعني شيخ عبدالرحيم گرهوڙي، شيخ ابوطالب اگهي، شيخ حاجي محمد صالح ۽ حافظ هدايت الله، جيڪي خواجه صاحب جن جو خاص خادم هو. انهن وڏن خليفن کان پوءِ ٻيا به ڪيترائي اهل دل سندن عقيدتمندن ۾ شامل هئا، جيئن شيخ حافظ حاجي طاهر، شيخ قاضي احمد، درويش عيسيٰ دشتي، سيد محمد، سيد پير محمد، بنگو فقير، حافظ ايوب، علي محمد معذو، شيخ شعيب ڪشتي، شيخ الياس، شيخ سڌاتوره، حاجي شهيد بلوچ ۽ سندس ڀاءُ ابوالحسن غازي وغيره. انهن سالڪن ۽ درويهن مان گرهوڙي صاحب کان سواءِ ٻين جا حالات بلڪل مختصر طور سان معلوم آهن. مثلاً شيخ ابوطالب اصل اگهي ڪوٽ يا اگهيءَ جو هو، پر وفات سعيدپور ۾ ڪيائين. شيخ حاجي محمد صاحب ڏاهري، موجوده تعلقي موري ۾، دولت پور کان ميل کن اوڀر طرف ڪوٽ جو ويٺل هو؛ (۱۰) خواجه عيسيٰ دشتي، موجوده عمرڪوٽ تعلقي جي مشهور شهر 'چيلهم' لڳ ويٺل هو ۽ سندس اولاد فقير عبدالله هن وقت موجود آهي؛ بنگو فقير گوپانگ، ڊيري، ضلع نوابشاهه لڳ ويٺل هو ۽ اتي ئي سندس مزار آهي. سيد محمد لاهوري جو باشندو هو. انهن بزرگن نقشبندي طريقي جي وات وٺي جي خدمت ڪئي ۽ ڪيترن ئي انسانن جي اخلاق کي سنواريو ۽ بلند ڪيو. موجوده معلومات جي بناء تي ائين چئي سگهجي ٿو ته انهن مڙني ۾ قاضي احمد صاحب پنهنجن مريدن ۽ معتقدن کي وسيع دائري ذريعي نقشبندي طريقي جي فيض کي سنڌ توڙي سنڌ

هر گهڻو وڌايو.

خواجہ محمد زمان رح جي خليفن مان مخدوم عبدالرحيم رهوڙي، قاضي احمد صاحب ۽ سيد محمد لاهوري وقت جا عالم ٿا، جن ۾ گرهوڙي صاحب کان پوءِ قاضي احمد صاحب علم ۽ فضل ۾ ٻين مڙني کان مٿيرو هو. قاضي صاحب کي خواجہ محمد زمان مان خلافت ملي ۽ پوءِ پاڻ پنهنجي حلقِي جو پير طريقت ٿيو. (۱۱) سندس مريدن جو دائرو وسيع هو، پر هيٺيان چار بزرگ سندس وڏا خلیفا هئا:

(۱) سيد نور محمد شاهم ڪُنڊائي، ڪاهي ڪُنڊا، تعلقي

شاهري فيروز جو.

(۲) مخدوم عبدالوالي درپلي جو.

(۳) سيد حسين شاهم، رتڙه چتڙه، ضلعي گورداسپور جو.

پنهن هندنستان ۾ فيض عام ڪيو، ايتريقدر جو سندس ٽي سئو ڪا خلیفا ٿيا.

(۴) ميان عبدالڪريم کڻي، پينگهاري، تعلقي هالا جو.

انهن چئن وڏن خليفن کان سواءِ سندس ٻيا معتقد پڻ وڏي

رجي وارا هئا. انهن ۾ ميان پير محمد ڏيپارجن جو ۽ قاضي صاحب

جو پنهنجو فرزند ميان محمد صالح، وڏا اهل دل هئا. ميان پير محمد

ي قاضي صاحب جن جي لکيل خطن جا نقل موجود آهن، جن

کيس ”فضائل و ڪمالات دستگاه، نور بصر، راحت روعي، ميان

پير محمد جيو سلمه ربه“ جي عبارت سان خطاب ڪيو اٿس، ۽

ان خط ۾ ڄاڻايو اٿس ته ”ميان پير محمد منهنجي فرزند ميان

محمد صالح کان به مون کي وڌيڪ پيارو آهي.“

قاضي صاحب سن ۱۲۲۳ھ (۱۸۰۸ع) ۾ وفات ڪئي ۽

موضع ميل واري سڪونت گاهم (موجوده شهر قاضي احمد) تي ئي

دفن ٿيو، جتي سندس مزار موجود آهي. قاضي صاحب جن جي

قيمتي آثارن مان سڀ کان اهم سندن اولاد ۽ ٻيا اهل دل افراد

هن، جي اڄ تائين پاڻ کي سندس عقيدت ۽ ارادت سان وابسته

سمجھن ٿا. ٻيا سندن خطن جا نقل ۽ ٻه مهرون آهن، جي سجاده نشين
 ميان فيض محمد صاحب وٽ محفوظ آهن. هڪ مهر آڏي جيترو
 گول آهي، جنهن جي اندر سندن سجع ”احمدالله علي نعمائه“ جي
 وچ ۾ سن ”۱۲۰۲“ (هجري) لکيل آهي، ۽ ٻي ننڍڙي چورس مهر
 آهي، جنهن جي اندر فقط سندن نالو ”احمد“ ۽ ان جي هيٺان سا
 ”۱۲۰۷“ لکيل آهي.

سندن اولاد

قاضي صاحب جو فرزند ميان محمد صالح علم ۽ معرفت جي
 صاحب هو ۽ پنهنجي والد جي وفات بعد طريقت جو سجاده نشين
 ٿيو. سندس لکيل ڪن (فارسي) خطن جا نقل موجود آهن، جي
 مان سندس تحمل ۽ تدبير جو اندازو ٿئي ٿو. پنهنجي والد جي مريد
 ميان حسين شاه (رتڙه چٽڙه، ضلعي گورداسپور واري) کي خط
 سهڻائي ڏيندي لکي ٿو:

ڪار من نيست کسي را بجدال،
 ره نمايم بخداي متعال،
 هر که پي در پي من بشتابد،
 آنچه من يافته ام هم يابد.

ڏيپارجن جي ميان پير محمد ڏي هڪ خط ۾ پنهنجي والد
 بزرگوار بابت لکي ٿو:

احمد شه عالم هم، صاحب عنايات و کرم،
 وصفش نگنجد در قلم، احمد محمد ذالعتا.

ميان محمد صالح کان پوءِ سندس اولاد مان طريقت جي
 سجاده نشين جو سلسلو هن طرح هليو: کانس پوءِ اول سندس وڏو
 فرزند ميان عبدالواحد ۽ پوءِ ننڍو فرزند ميان نورالله سجاده نشين
 ٿيو. ميان نورالله کان پوءِ سندس فرزند ميان محمد شنيع ۽ کانس پوءِ
 سندس فرزند ميان محمد صادق (وڏو) ۽ ميان پير محمد سجاده نشين ٿيو.

انهن بزرگن جو اولاد موجود آهي. راقم جي ملاقات ميان فيض محمد صاحب سان ٿي، جو پنهنجي والد ميان پير محمد کان پوءِ سندس سجاده نشين ٿيو.

حوالا

(۱) مثلاً، ڏسو "اولياي نقشبند المعروف به سیرت پاک شیر رباني"، مولف محمد امین شرقپوري، مطبوع پیکو لمیٹید، لاهور.
(۲) قاضي صاحب جن جي درگاهم جي موجوده سجاده نشين ميان فيض محمد صاحب سان ۵ - جون ۱۹۷۱ء تي ملاقات ۽ تبادلہ خیال جو موقعو مليو، ۽ سندس صحبت ۽ قلمي ڪتاب "بزرگان دمائي" جي مطالعي مان قاضي صاحب جن جي سوانح بابت انهن ٽائن ۽ اهڃاڻن جي تصديق ٿي.

(۳) پنهنجي هڪ خط ۾ لکن ٿا: "اما بعد مي گوید بنده جان پراگنده مفتقرالي رحمة ربه الغفار احمد بن محمد صديق السندي."

(۴) "اولياي نقشبند" جي مصنف ائين لکيو آهي.

(۵) ميان فيض محمد صاحب چيو ته اها اسان جي خانداني ۽ پڪي روايت آهي. ڪتاب "بزرگان دمائي" ۾ مخدوم موصوف جو هڪ خط نقل ٿيل آهي، جنهن جو عنوان ادب ۽ احترام سان هن طرح ڏنل آهي - "نقل مکتوب حضرت مخدوم المخادير، سيد البلدان والاقليم، عالم رباني، عارف سبحاني، حضرت مخدوم صاحب سيوستانی."

(۶) لاکاٽ وارو پرڳڻو موجوده سکرند ۽ موري تعلقن جي پاڳن تي شامل هو.

(۷) مسجد وارو اهو ماڳ موجوده شهر قاضي احمد کان اٺ ميل اوڀر (۽ صادق پٽيءَ جي ڳوٺ کان اڌ ميل اتر اوڀر) طرف آهي.

- (۸) انهيءَ ’ميل واري ڊوريءَ‘ جو ڀيٽ اڃا تائين قاضي احمد شهر جي اڀرندين پاسي کان ظاهر ٿيڻو آهي.
- (۹) ڪتاب ”لواريءَ جا لال“، ص ۱۱۵
- (۱۰) ڪتاب ”لواريءَ جا لال“ ۾ ”شيخ حاجي محمد صالح گهراڻي“ لکيل آهي. ٽي مڱهي تو تم ’ڪڙائي‘ کي ’گهراڻي‘ ڪري لکيو ويو هجي.
- (۱۱) خود سندس مرشدن (لواريءَ جي بزرگن) بابت محفوظ روايات ۾ قاضي صاحب کي (طريقي جي ’شيخ‘ واري درجي جي لحاظ سان) ”شيخ احمد قاضي“ سڏيو ويو آهي (لواريءَ جا لال، ص ۱۱۵). ٻي روايت ۾ کيس ”خواجه“ جي لقب سان ”خواجه قاضي احمد“ ڪري لکيو ويو آهي. (ايضاً ص ۱۳۹).
- (بشڪريه ماهنامه ”الرحيم“، حيدرآباد، جولاءِ ۱۹۷۱ء، ص ۲۳).



”معراج جي رات، سواءِ انسانيت جي، ٻيو ڪو آخري پردو
ڪونه رهيو.“

— سلطان الاولياء

حضرت حاجي محمد صالح

قدس سره

حضرت خواجہ بزرگ قدس سره جن جي اصحابن مان هن جهڙو صاحب ڪرامت ڪو ورلي لپندو، جرات وارو، داناءُ ۽ وڙائتو مڙس هو.

هڪ عزيز نقل ڪيو آهي ته ”هي درويش گچ رفیقن مان گڏ اvari شريف پئي آيو ته وات تي هڪ شهر جي پاهران ڪجهه چوڪرن راند پئي ڪئي. انهن ٻارن ۾ مير غلام علي ٽالپور به موجود هو، جو پوءِ سنڌ جو حاڪم ٿيو. ٻارن مان مير غلام علي ڏي نهاري چيائين ته هن ٻار جي قسمت قوي ڏسڻ ۾ ٿي اچي، شايد ملڪ جو والي ٿئي، پر هن جي اعمال نامي ۾ ڪا به شيءِ نظر ڪانه ٿي اچي.“

سندس وڏو پٽ شيخ سيف الدين رح چونڊو هو ته ”منهنجي والد صاحب رح ڪڏهن به لواري شريف ڏي پير ڊگها نه ڪيا. ڇا سفر ۾ ته ڇا گهر ۾. هڪ ڏينهن مون کين عرض ڪيو ته: ”هن وقت ته ائين ڪرڻ سولو آهي، پر مرڻ بعد ڇا ڪندؤ؟“ چيائين ته ”انهيءَ وقت به ڪا تڪليف ڪانه ٿيندي. خدا تعاليٰ مون کي پناه ۾ رکندو. آءٌ انهن ماڻهن مان ڪونه آهيان. جڏهن موت ايندو، تڏهن زماني وارا ڏسندا ۽ تعجب ڪندا.“ بيشڪ جڏهن شيخ رح وفات ڪئي، تڏهن ماڻهن ڏٺو ته پاڻ مراقبي ۾ هئا.

مندن گهر ۾ ڪاٺ پيڻ لاءِ ڪا شيءِ موجود ڪانهي. درياھ تي مڇين جي شڪار لاءِ به ويو هو، پر اڃا تائين اتان ڪو به شڪار هٿ نه آيو اٿس. ملائڪ دنيا کي سينگاري مندس آڏو پيش ٿا ڪن ته هو انڪار ۾ مٿو ٿو ڌوڻي. جي ان دنيا کي ساڃي پاسي کان ٿا آڻين ته هو ڪاٺي ٿو نهاري. وري جي ڪاٺي پاسي کان ٿا آڻين ته هو ساڃي پاسي ڪنڌ ٿو ڦيرائي.“

شيخ صاحب جي مزار مقدس معيد پور ضلعي حيدرآباد ۾ مرجع خلائق آهي.



”مراقبي جو نمونو ٻليءَ کان سڪڻ گهرجي، جيئن ڪئي جي پر تي جوه ماري وهندي آهي.“

— سلطان الاولياء

حضرت خواجہ ابو طالب اگھمي

قدس سره

حضرت خواجہ ابوطالب اگھمي، حضرت خواجہ بزرگ قدس سره جن جي چئن وڏن خليفن مان هڪ هئا. کين ارشاد جي اجازت پڻ مليل هئي، پر ورلي ڪنهن کي ارشاد ڏنائون. چون ٿا ته صرف ٻن شخصن کي ٽئين ڏنائون. انهن مان هڪ مير محمد مدني رح هو، جنهن جي بزرگي ۽ علميت جي شهرت ملڪن ۾ مشهور هئي.

شيخ ابوطالب رح پنهنجي شهرت کي بلڪل ناپسند ڪندو هو، مال چاري، پشم ڪتي، گذر سفر ڪندو هو. ڳالهه ڪندا آهن ته حضرت خواجہ بزرگ رح قدس سره جن جي وصال وقت حافظ هدايت الله موجود ڪونه هو، پر ڪلاڪ کن کان پوءِ اچي حاضر ٿيو. اچڻ سان شيخ ابوطالب رح کي چيائين ته ”توڪي مٿن کي جيئري ڪرڻ جي قوت مليل آهي. همت ڪر ته پاڻ خير جو وري زنده ٿين.“ ان تي خواجہ ابوطالب رح چيو ته ”حق سبحانه جي اهائي مرضي آهي، نه ته خدا تعاليٰ جي فضل و ڪرم ۽ مرشد جي برڪت سان ايتري ته طاقت اٿم، جو جيڪڏهن هڪڙو توجهه ڪريان ته حضرت آدم عليه السلام کان وٺي هن مهل تائين سڀ فوت ٿيل ماڻهو زنده ٿي پون ۽ پنهنجا مٿا ڪنڀن وانگر زمين مان ٻاهر ڪري بيهن.“ هڪڙو عزيز ڳالهه ٿو ڪري ته ”هڪڙي ڏينهن حاجي محمد صالح ڪڙائي رح وٽ ويٺو هوس ته اوچتو پاڻ ڪاڻ لڳا. ان جو سبب پڇيم. مون ڏي نهاري فرمايائين ته هن وقت شيخ ابوطالب اگھمي رح جو حال پئي ڏٺم، جنهن ڪري ڪل آئي.“

حضرت شيخ سدا توره

قدس سره

شيخ سدا توره رحمت الله عليه، حضرت خواجہ بزرگ قدس سره جن جي خاص مصاحبين مان هو. تيرهن سالن جي عمر ۾ حضرت جن وٽ فيض جي طلب لاءِ آيو هو. شيخ عيسيٰ دشتي رح چونڊو هو ته سدا توره رح بادشاهه آهي. هن جا گناهه به الله تعاليٰ وٽ ثواب آهن. حضرت خواجہ بزرگ قدس سره جن جي وصال کان پوءِ حضرت شيخ رح ڏاڍو پريشان رهڻ لڳو ۽ انهيءَ پريشانيءَ جي عالم ۾ بي خبر ٿي سفر تي نڪتو. سفر ۾ حضرت خواجہ صفي الله رح (۱) کي ڏٺائون، جنهن کيس سڃاتو ۽ مڏي چيائين ته ”جيڪڏهن مون سان ٿورڙي صحبت ڪرين ته توکي طالبن جي ارشاد ڏيڻ جو اجازت نامون ڏيان.“ مگر شيخ رح جي دل پسند نه ڪيو ۽ سفر جاري رکيائين. انهيءَ سفر دوران

(۱) خواجہ صفي الله رح ڪابل افغانستان جو رهاڪو هو. کيس خواجہ صفي الله ڪابلي پڻ چوندا هئا. مولوي هاشم جو پوٽو ابراهيم ٺٽوي سندس خليفو هو.

شيخ صاحب حاجي فقيرالله علوي شڪارپوريءَ (۱) وٽ پهتو، پر اتي به کيس آرام نه آيو.

پنهنجي سفر جو هڪ واقعو ٻڌائيندي چوندو هو ته ”جيسلمير ۾ هڪ شخص ڏٺم، جنهن کي هندن جو لباس پيل هو ۽ واڍڪو ڪم پئي ڪيائين. مون کي ازخود سڃاڻي، سڏ ڪري پاڻ وٽ ويهاريائين. شام جو مون کي پنهنجيءَ جڳهه تي وٺي آيو. هندن وارو لباس بدلائي مسلمانن وارا ڪپڙا پاتائين. پوءِ اسان پنهنجي گڏجي نماز ادا ڪئي. آءٌ عشا جي نماز کان پوءِ سمهي پيس، مگر سجاڳ هوس. ڏٺم ته ان شخص عشا کان پوءِ مراقبو ڪيو ۽ ان مراقبي ۾ صبح جي نماز تائين ويٺو رهيو. فجر جو آءٌ به اٿيس. اسان گڏجي فجر جي نماز پڙهي. هن وري اهي ڪپڙا بدلائي، اڳيون هندن وارو لباس پاتو. ڏينهن جو مون کانس اجازت ورتي. مون کي خدا حافظ چئي، چيائين ته تنهنجي دل ۾ ئي ڳالهون آهن: هڪ ته تنهنجي دل ۾ اها ڳالهه آهي ته مون کي آرام ۽ قلبي سکون ڪٿي ملندو؟ ٻي ڳالهه ته تنهنجو خيال آهي ته آءٌ

(۱) شاهه فقيرالله علوي - سندس والد جو نالو عبدالرحمان هو. سندس ولادت يارهين صديءَ جي بلڪل اوائل ۾ افغانستان جي جلال آباد علائقي ۾ ”روتاس“ نالي ڳوٺ ۾ ٿي. ظاهري علم جي تڪميل افغانستان ۽ هندستان جي مختلف علائقن ۾ ڪيائين. سلسلہ عالم نقشبندي ۾ سندس بيعت شيخ آدم بنوري رح جي مرید شيخ محمد سعيد رح جي خليفی شيخ محمد مسعود رح جي هٿ تي ٿيل هئي ۽ مختلف ملڪن جي سياحت کان پوءِ پاڻ ۱۱۵۰ھ ۾ شڪارپور ۾ اچي رهڻ لڳو، جتي ۳ - صفر ۱۱۹۵ھ ۾ وفات ڪيائين. عربي، فارسي ۽ پشتوءَ ۾ شعر چوندو هو. تصوف ۾ ”مکتوبات علوي“ سندس خاص تصنيف آهي. ان کان سواءِ ٻيا به سندس ۱۷ ڪتاب لکيل آهن.

هڪ فقير آهيان، تنهنڪري مون کي شاديءَ لاءِ سڱ ڪير ڏيندو
 ٿيون ته تنهنجي دل ۾ اهو خطرو آهي ته آءٌ (هندن جي لباس
 وارو شخص) جڏهن مرنديس تڏهن مون کي لباس جي نسبت ۾
 ڪري باهم ۾ ساڙيندا. انهن ٽنهي ڳالهين جا جواب هي آهن
 لواري شريف کان سواءِ توکي ڪٿي به آرام ڪونه ملندو. تنهنجي
 مائٽن مان فلاڻيءَ، فلاڻي جي ڌيءَ مان تنهنجي شادي ٿيندي ۽ ان مان
 توکي پت ڄمندو، جو پڻ تو جهڙو صاحب ڪمال هوندو. جيڪڏهن
 مٿيون ٻئي ڳالهين حقيقت ثابت ٿين ته يقين چاڻ ته آءٌ
 مرڻ کان پوءِ باهم ۾ ڪونه سڙندس، ملائڪا ايندا، جيڪي اچي
 منهنجو جنازو دفن ڪندا ۽ هڪ ڪافر جو جنازو مسلمانن جي
 لباس ۾ منهنجي عيوض اچي ساڙيندا. پوءِ جڏهن ان جون پهريون
 ٻه ڳالهين پوريون ٿيون تڏهن يقين آهي ته ٽين ڳالهه به سچي
 ثابت ٿي هوندي.

ان سفر ۾ شيخ سڌاتوره رح هڪ صوفي قلندر کي ڏٺو
 جنهن بابت چيائين ته اسان پاڻ ۾ ڳالهايو ته ڪونه، مگر ڏٺم
 ته فنا جو صاحب هو.

سفر تان موٽڻ بعد شيخ سڌاتوره، شيخ عبدالرحيم گرهوڙي رح
 وٽ اچي ترسيو. مندرس اچڻ تي شيخ گرهوڙي رح مندرس گهڻي
 خاطرڌاري ڪئي ۽ چيائين ته ”اڄ رات حضرت رسول مقبول صلم الله
 عليه وسلم جن شيخ سڌاتوره رح جي سفارش ڪئي اٿن.“
 شيخ سڌاتوره رح فرمائيندو هو ته ”جهڙيءَ طرح ماڻهو
 مسلمان ۽ ڪافر آهن، اهڙيءَ طرح زمين به مسلمان ۽ ڪافر آهي.
 مون کي خوف هوندو هو ته متان مرڻ بعد ڪنهن ڪافر زمين
 ۾ دفن ٿيان! گڇ ڏينهن انهيءَ پریشانيءَ ۾ هوس. هڪ دفعي
 حضور پاڪ صلم الله عليه وسلم جن مون کي مسلمان زمين ڏيکاري،
 ۽ اها جاءِ پڻ ڏيکاريائون، جتي مون کي دفن ٿيڻو هو.“

آخر عمر ۾ شيخ رح تي اهڙي حادثات نازل ٿيندي هئي
 جو اڪيون ڳاڙهيون ٿي وينديون هيس. ۱۰۰ آواز ڪڍڻ

لڳندو هو. پاڻ چوندا هئا ته ”شيخ گرهوڙي رح مون کي چيو هو ته منهنجو حال وري توتي ايندو. هن وقت اهو حال وارد آهي. مگر شيخ جوان هو ۽ آءٌ پيرمن آهيان، جنهن ڪري اهو بار کڻي نٿو سگهان. پر آخر ۾ پنهنجي مرشد ڪريم جي همت ۽ برڪت سان انهيءَ حال مان نڪري آيو آهيان.“

سندن وفات ۱۲۴۶ ھ مطابق ۱۸۳۰ع ۾ ٿي. سندن مقبرو انهيءَ زمين (ٽنڊي جان محمد ضلع ٿرپارڪر کان ۳ ميل اتر طرف) تي آهي ۽ جيڪا کين ڏيکاري ويئي هئي. پاڻ چوندا هئا ته ”جنهن به شخص کي منهنجي پاڙي ۾ دفن ڪيو ويو، تنهن کي آءٌ جناب سرور عالم صله الله عليه وسلم جن وٽ پهچائي ايندس ۽ پوءِ شفاعت ڪرڻ سندن ڪم آهي.“

”ڪامل نڪي مري ٿو ۽ نڪي فنا ٿئي ٿو.“ [يعني سندس قلب، چاڪاڻ ته سندس ظاهر ٻين وانگر ئي آهي.]
— سلطان الاولياء

—۵۴۵—

”سنڌ جي تصوف هتي جي هندن کي به بدلائي ڇڏيو
 لطيف ۽ سچل، شاه شهيد ۽ سلطان الاولياء جي هندو مريدن
 اهڙا به مريد هئا، جي نماز ۽ روزي جا پابند، ذڪر ۽ فطو
 جا پابند، تلاوت قرآن ڪريم ۽ دلائل الخيرات جا پابند هئا، جن
 کي وقت آن پوءِ قبرن ۾ پوريو ويو. ان انفراديت متعلق نامو
 جرمن مستشرق ڊاڪٽر انيمري شمل پڻ تعجب جو اظهار ڪيو
 ته ساري اسلامي دنيا ۾ اهو فقط ”سنڌ“ ۾ ئي دستور نظر آيو
 غير مسلم مريد، سنڌ جي بزرگن ۽ مرشدن جي پيرانديءَ
 پوريل آهن. ايران ۽ ٻين ملڪن ۾ ائين نه آهي.“

غ - م - گ

—۵۴۵—

حضرت سلطان الاولياء

جن جي

۲۰۶ ساله عرس مبارڪ

جي

تقريب سعيد جي ڪار گذاري

(اڪين ڏنو احوال)

"ناشاد"

مڙيا مٽي مچ

سلطان الاولياء خواجه محمد زمان قدس سره جن
جي ۲۰۶ ساله عرس مبارڪ جي تقريب سعيد ۽
پهرين سنڌي ادبي ڪانفرنس جي ڪارگذاري

سنڌ جي عظيم شاعر، عارف ۽ روحاني بزرگ سلطان الاولياء
خواجه محمد زمان قدس سره جن جي ۲۰۶ ساله عرس مبارڪ جي
تقريب، دستور موجب، هن پيري پڻ ۴- ذوالقعد ۱۳۹۴ هـ مطابق
۱۹- نومبر ۱۹۷۴ع تي، لواري شريف ۾، نهايت عقيدت ۽ احتفاء
سان منعقد ٿي. هن پروقار ۽ روح پرور تقريب جي هن دفعي اها
خصوصيت رهي، جو پهريون دفعو، وڏي پيماني تي، "سنڌي ادبي
ڪانفرنس" جو اهم ڪيو ويو هو، جنهن ۾ سنڌ جي برڪ ۽
نامور عالمن ۽ اديبن، شاعرن ۽ دانشورن شرڪت ڪري، سنڌي
جي هن باڪمال شاعر ۽ عارف کي تقريرن ۽ شعرن وسيلي عقيدت جو
خراج پيش ڪيو. دراصل سنڌي ادبي ڪانفرنس جي منعقد
ڪرڻ جو محرڪ سنڌ جو نامور عالم ۽ فاضل جناب مولانا
غلام محمد گرامي صاحب، ايڊيٽر "مهراڻ" رسالو، سنڌي ادبي
بورڊ حيدرآباد هو، جنهن صاحب حضرت سلطان الاولياء جن جي عظيم
علمي ۽ روحاني قدر و منزلت جي اڀتار ڪرڻ لاءِ منتظمين کي
آماده ڪيو ۽ ان سان گڏ پاڻ پنهنجن دوست اديبن ۽ شاعرن سان
لواري شريف ۾ اچي هڪ ادبي روايت جو بنياد وڌو. جيئن ئي
جناب گرامي صاحب طرفان اها نيڪ صلاح ڏني ويئي، درگاه عاليه
لواري شريف جو خادم خاص محترم آخوند محمد صالح صاحب،

ڪانفرنس جي انتظامي ڪمن کي سهڻي انداز سان منهن ڏيڻ ۾ جنبي ويو. اوقاف کاتي جي صوبائي وزير جناب عبداللہ بلوچ صاحب پڻ عرس شريف جي تقريبات جي افتتاح لاءِ اچڻ جي رضامندي ظاهر ڪئي ۽ مقرر وقت تي، پنهنجي کاتي جي اعليٰ عملدارن سان گڏ منزل انداز ٿيو.

حيدرآباد مان جناب مولانا آرامي صاحب سان گڏ سنڌ جي نامور شاعرن ۽ اديبن - محترم سيد نجف علي شاه ڪمٽر نقوي، سيد منظور نقوي، شمشيرالحيدري، نياز همايوني، ۽ تاجل بيوس، تي مشتمل قافلو روانو ٿيو. مسٽر مظهر علي جتوئي، نواب مظفر خان لغاري، مولا بخش چانڊيو ۽ سندس شاگرد ساڻي ۽ ٻيا دوست پڻ همسفر هئا.

صبح ۱۰ بجي لواري شريف ۾ پهچڻ تي، عرس شريف جا انتظام مڪمل ٿي چڪا هئا. افتتاحي تقريب لاءِ هڪ وڏو پنڊال قائم ڪيو ويو هو، جتي هزارها ماڻهن جي نشستن جو انتظام هو. هزارن جي تعداد ۾ درگاه عالم جا مريد ۽ معتقد زيارت سان مشرف ٿي رهيا هئا ۽ چوڌر طرف نهايت ئي وقار ۽ سنجيدگي، عقيدت ۽ احترام جو منظر ڏسڻ ۾ پئي آيو. پروگرام موجب افتتاحي تقريب جو وقت جيئن قريب آيو، سنڌ جو وزير اوقاف جناب عبداللہ بلوچ لواري شريف پهتو. وزير موصوف کي آدر پاءُ ڏيڻ لاءِ پنڊال کان رستي تائين رنگبرنگي بئرن، پيپلس پارٽي جي جهنڊن ۽ دلي دروازن سان رستو سجايو ويو هو.

افتتاحي تقريب

وزير موصوف کي جلوس جي شڪل ۾ پنڊال ۾ آندو ويو جي معزز شهرين ۽ مريدن گلن جي هارن سان سندس پليڪا ڪئي. محترم ميان فيض محمد صاحب (حضرت سلطان الاوياء جن جي خليفي قاضي احمد دم شريف جو سجاده نشين ۽ جماعت

لواري شريف جو موجوده صدر)، محترم مير خدا بخش خان ٽالپر،
 آخوند محمد صالح، حسين دادا، محترم ڌڻي بخش سومرو چيف
 انڊسٽريٽر اوقاف سنڌ ۽ ٻين مکيم ۽ اهم شخصيتن سان گڏ وزير
 صاحب اسٽيج تي تشريف فرما ٿيو. پنڊال ۾ هزارن جي تعداد
 ۾ سرید ۽ متعلقين موجود هئا، جيڪي ڪراچي ۽ سميت سنڌ
 جي مختلف حصن مان اچي سهڙيا هئا.

افتتاحي تقريب جي ڪاروائيءَ جي آغاز کان اڳ حضرت
 سلطان الاولياء جا روح پرور سنڌي بيت ۽ آن جا منظوم اردو
 ترجما ماڻيڪ تان پيش ڪيا پئي ويا، جن سان هن پروقار تقريب
 ۾ نهايت شگفتہ ۽ دلگداز ڪيفيت پئي پيدا ٿي. مسٽر نقاش
 ڪاروائيءَ جي آغاز جو اعلان ڪيو. ڪلام پاڪ جي تلاوت
 سان تقريب شروع ٿي.

آن کان پوءِ جماعت طرفان، استقباليه ڪميٽيءَ جي ڪنوينر
 محترم آخوند محمد صالح، مهمان خصوصيءَ جي خدمت ۾ سپاسنامو
 پيش ڪندي چيو:

”حضرات! هي درگاه فلڪ پائگاه برصغير ۾ حضرات لواري
 شريف جي فيوضات باطنيم جو مرڪز ۽ طريقه عالم
 نقشبنديم مجدديم جو منبع رهندي آئي آهي. لواري شريف
 جي هن سلسلم عالم جو پهريون بزرگ ۽ سرچشمه اول
 سلطان الاولياء حضرت خواجہ محمدالزمان قدم سره آهي.
 سندن باطني ڪمالات ۽ روحاني فيوضات جي ڪثرت ۽
 منفعت جي سلسلي ۾ سنڌ جون مستند ۽ معتبر تاريخون
 شاهد آهن. تحفه الڪرام ۾ سندن ذڪر مبارڪ ڏاڍي
 عقيدت سان ڪيو ويو آهي...“

آخوند صاحب، حضرت جن جي سیرت مبارڪ تي روشني
 وجهندي ٻڌايو:

”حضرات! حضرت سلطان الاولياء جن جي خصوصي ڪمالات
 ۾ اتباع شريعت، زهد، تقويٰ ۽ پرهيزگاريءَ کي سڀني

محققن ۽ مورخن بيان ڪيو آهي. پاڻ علوم شرعيه ۽ معارف طريقت عاليم جا جامع هئا. سندن عظمت ۽ شهرت سنڌ ۽ سنڌ کان ٻاهر ڏوراهن ڏيهن تائين پهتي. سندن مريدن ۽ معتقدن جو سلسلو سنڌ ۽ سنڌ کان ٻاهر ڪڇ، ڀڄ، گجرات، مارواڙ، ڪاٺياواڙ، جيسلمير، جوڌپور، پنجاب، بلوچستان، عرب ۽ آفريڪا تائين وسيع هو. هزارها خوشنصيب ۽ صاحب دل عالمن ۽ صالحن سندن صحبت عاليم مان استفادو ڪيو، جن جا نالا تاريخن ۾ موجود آهن. سندن بزرگانم عظمت ۽ فيوضات جي پالوت ايترو ته وڌيڪ شهرت حاصل ڪئي جو سنڌ جي عظيم سدا حيات صوفي شاعر حضرت شاه عبداللطيف ڀٽائي رحم به لواري شريف ۾ اچي ساڻن ملاقات ڪئي....”

آخوند صاحب جي سپاسنامي کان پوءِ، درگاه عاليم جي خانداني مريد ۽ ٿرپارڪر جي نامور شخصيت الحاج مير خدا بخش خان ٽالپر (سابق ايم - پي - اي) مختصر تقرير ڪندي فرمايو: ”... هيءَ درگاه صدين کان وڻي رشد و هدايت جو سرچشمو رهندي آئي آهي ۽ هن درگاه جو فيض سنڌ هند بلڪ عرب ۽ عجم تائين پهتل آهي. هزارها بلڪ لکها بندگان خدا هتان شريعت ۽ طريقت جو علم حاصل ڪري چڪا آهن. اوهان صاحبن کي هت صاف نظر ايندو ته هت ڪنهن به غير شرعي عمل جو وجود نه آهي. نماز، دعا ۽ تلاوت کان سواءِ ٻي ڪا به غير شرعي خرافات هت نظر نه ايندي، وغيره....”

آن کان پوءِ مهمان خصوصي، محترم عبدالله بلوچ، وزير اوقاف حڪومت سنڌ ورائي ۽ جي تقرير ڪندي فرمايو: ”دوستو! مون کي ڏاڍي خوشي ٿي آهي جو آءٌ اوهان دوستن ۽ ساٿين سان اڄ هتي مليس ۽ هتان جي حالتن جو جائزو ورتو. ان طرح ٻيون به ڪيتريون ئي

حقيقتون ٻڌيون اٿم، مون کي انهن سڀني ڳالهين متعلق گهڻي خوشي حاصل ٿي آهي.

”... اوهان کي معلوم آهي ته اسان جي ملڪ ۾ قاديانيت جو مسئلو نهايت پراڻو ۽ پيچيدو مسئلو هو، جنهن کي نهايت دانشمنديءَ سان حل ڪيو ويو آهي. عوام جي چونڊيل حڪومت ان مسئلي کي منصفانه نموني سان هميشه لاءِ رفع دفع ڪري ڇڏيو آهي. اها اسلام، پاڪستان ۽ عوام جي خدمت هئي، جا موجوده عوامي حڪومت سرانجام ڏني آهي. عوام دشمن ۽ رجعت پسند مخالف جماعتون اگر سمجهن ٿيون ته اهڙي نموني سان، آهستي آهستي، ٻين فرقن کي پڻ اڳايت ۾ آڻڻ جي ناپاڪ سازش ۾ ڪاميابي حاصل ٿيندي ته اها انهن جي عظيم غلطي آهي، اجائي خوشفهمي آهي، پُل آهي ۽ اجائي پروڀڻڻڻا آهي موجوده عوامي حڪومت ڪنهن به اهڙي فٽني يا سازش کي هرگز ڪامياب ٿيڻ نه ڏيندي ۽ انهن جي حربن ۽ ناپاڪ ارادن کي مڪمل طور ڪچلڻ لاءِ هر وقت خبردار آهي. آءٌ اوهان کي يقين ڏيارڻ چاهيان ٿو ته قائد عوام جي قيادت ۾ موجوده عوامي حڪومت دوران، ملڪ ۽ قوم خلاف اهڙي هر حرڪت کي دٻايو ويندو ۽ ان جو خاتمو آندو ويندو...“

وزير موصوف جي حقيقت پسندانہ تقرير سامعين کي گهڻو متاثر ڪيو.

آخر ۾، آخوند محمد صالح صاحب، شڪريه ادائي طور مختصر تقرير ڪئي ۽ افتتاحي تقريب پوري ٿي، جنهن کي ڪراچي ٽيليويزن ۽ ريڊيو پاڪستان حيدرآباد طرفان آيل ٽيمن ڪور ڪيو. منجهند جي مانيءَ تي وزير موصوف کان علاوه سمورا مهمان اديب، شاعر، صحافي، مريد، متعلقين ۽ عام مڙسان شامل هئا.

آن کان پوءِ وزير موصوف، حضرت سلطان الاولياءِ قدس سره جن جي زيارت لاءِ درگاهِ عاليم تي پهتو. جماعت لواري شريف جو صدر ميان فيض محمد صاحب، امٽقاليه ڪميٽيءَ جو ڪنوينر آخوند محمد صالح، حسين دادا، مير خدا بخش خان ڏالپر، مسٽر ڏٽي بخش سومرو، نقاش ۽ ٻيا ڪافي ماڻهو ساڻس گڏ هئا. زيارت کان پوءِ وزير موصوف درگاه سان وابسته مسافر خاني، لنگر خانو، مسجد شريف، يتيم خاني وغيره جو تفصيلي معائنو ڪيو ۽ سپاهي ۽ پيش ڪيل گهرن جي سلسلي ۾ مسٽر ڏٽي بخش سومري ناظم اعليٰ اوقاف سنڌ مان صلاح مشورو ڪري، جماعت کي يقين ڏياريو ته حڪومت طرفان تقاضائن جي پورائيءَ لاءِ جلد نمونو قدم کڻڻ جي ڪوشش ڪئي ويندي. ان کان پوءِ وزير صاحب روانو ٿيو، جنهن کي معززين جي وڏي تعداد رخصت ڪيو.

عرس مبارڪ جون تقريبات

عرس مبارڪ جي دستوري تقريبات جي شروعات، درگاه واري وسيع عيدگاه ميدان تي، منجهند جو اڍائي بجي ٿي، ظهري جي نماز سان ٿي. جماعت جي وڏي تعداد نماز ادا ڪئي، جنهن جي امامت مجلس تحفظ ختم نبوت سنڌ جي ناظم اعليٰ مولوي حافظ عزيز الرحمان ڪئي. نماز کان پوءِ سڀني نمازين ۾ قرآن شريف جا پارا تقسيم ڪيا ويا ۽ تسبيحون پڻ ورهائون ويون. اندازاً پنج هزار نمازين طرفان قرآن شريف جو ختمو ڏنو ويو ۽ ”صدق الله واري دعا بخشي وئي. ان موقعي تي ٻه قصيدا ۽ هڪ دعا شريف پڻ پڙهيا ويا. ساڳئي وقت تبرڪ طور مٺاڻ ورهائيو ويو. ان طرح دستوري تقريبات جي ختم ٿيڻ کان پوءِ سڄي جماعت درگاه شريف تي پهچي زيارت ڪئي ۽ لنگر خانو تي لنگر تقسيم ڪيو ويو.

اديبن ۽ شاعرن جي روضي تي حاضري

شام جو ۵ بجه ڌاري، سمورن آيل اديبن، شاعرن، دانشورن ۽ ٻاهرين مهمانن کي مڪان شريف جي زيارت لاءِ درگاه عالم تي آندو ويو، جتي نهايت ئي عقيدت ۽ احترام سان حاضري ڏني ويئي ۽ دعا گهري ويئي. درگاه عالم تي عجيب كيف ۽ سرور جو عالم هو. نذرانم عقيدت پيش ڪندڙ صاحبن تي هڪ روح پرور ۽ داگداز كيفيت طاري هئي. ٻاهريان اديب ۽ شاعر (جن مان ڪيترا پهريون دفعو حاضر ٿيا هئا)، سنڌ جي هن عظيم روحاني بزرگ ۽ صوفي شاعر جي حضور ۾ نهايت مسرت ۽ سرور محسوس ڪري رهيا هئا. اديبن ۽ شاعرن، درگاه شريف مان وابستہ سڀني اهم مٿامن ۽ تبرڪات جو معائنو ڪيو. انهن اها جاءِ پڻ ڏني، جنهن لاءِ چيو ٿي ويو ته هتي شاعرن جي سرتاج لاکيڻي لال، پٺاڻي گهوت عليهم الرحمٰت ۽ حضرت سلطان الاولياءِ خواجہ محمد زمان قدس سره جي درميان ملاقات ۽ صحبت ٿي هئي. ان طرح مسجد شريف، لنگرخاني، قبرستان ۽ ٻين تاريخي هنڌن کي ڏسي واقفيت حاصل ڪئي ويئي. اديبن ۽ شاعرن جي انهيءَ حاضري دوران مير خدا بخش خان نالپر صاحب، آخوند محمد صالح صاحب، نقاش ۽ ٻين دوستن رفاقت ڪئي.

سنڌي ادبي ڪانفرنس

رات جي مانيءَ کان پوءِ، ساڳئي پنڊال ۾ هڪ عظيم الشان ”سنڌي ادبي ڪانفرنس“ منعقد ٿي، جنهن جي صدارت مولانا غلام محمد گرامي صاحب ڪئي. هن ڪانفرنس ۾ سنڌ جي مختلف حصن مان آيل برک اديبن ۽ شاعرن پنهنجن مضمونن ۽ ڪلامن وسيلي سنڌ جي عظيم روحاني بزرگ ۽ صوفي شاعر حضرت سلطان الاولياءِ قدس سره جن کي عقيدت جو خراج پيش ڪيو. ڪانفرنس جي

سامعين ۾ هزارن جي تعداد ۾ درگاه جا مريد، متعلقين ۽ عام ماڻهو شامل هئا، جن نهايت ئي وقار ۽ سنجيدگيءَ سان ڪانفرنس کي ٻڌو ۽ ڪامياب بنايو.

تقريباً ۸ بجي مسٽر شمشيرالبيحدري اسٽيج سيڪريٽريءَ جي حيثيت ۾، ڪانفرنس جي ڪارروائيءَ جي شروعات ڪئي. ڪانفرنس جي صدر محترم مولانا غلام محمد ”گرامي“ ۽ مهمان خصوصي مير خدا بخش خان ڏالپر ۽ ٻين شاعرن ۽ اديبن جي اسٽيج تي ويهڻ کان پوءِ تلاوت ڪلام پاڪ سان ابتدا ڪئي ويئي، جيڪا درگاه شريف جي پيش امام مولوي الله بخش ڪئي.

ڪانفرنس ۾ اول مشاعرو ٿيو، جنهن ۾ تقريباً ويهاروڪن چونڊ مٿمي ۽ ٻاهرين شاعرن حصو ورتو. ان طرح ڪيترائي مضمون پڻ پڙهيا ويا. اديبن ۽ شاعرن پنهنجي خراج عقيدت ۾ حضرت سلطان الاولياءَ جي سوانح ۽ سيرت، ڪلام ۽ پيغام کي ڀرپور نموني سان آڄاگر ڪرڻ جي ڪوشش ڪئي، ۽ سامعين انهن کي دل کولي ڏاڍو ڏٺو.

آخر ۾ ڪانفرنس جي صدر گرامي صاحب پنهنجي عالمان ۽ فاضلانہ صدارتي تقرير ۾ جيڪي نُڪتا پيش ڪيا، تن کي ٻڌي مارو پنڊال هم تن گوش ٿي ويو. گرامي صاحب جي تقرير کي ايترو ته پسند ڪيو ويو، جو سندس سٺ سٺ بي، لفظ لفظ تي، ڏاڍو ۽ تحسين جي ورڪا ٿيندي رهي. گرامي صاحب پنهنجي دستور موجب نه صرف سامعين کي فن خطابت مان لطف اندوز ڪيو، پر ان مان گڏ تصوف جي تشريح ۽ حضرت سلطان الاولياءَ جن جي سيرت ۽ ڪردار، پيغام ۽ ڪلام متعلق ڪيترن ئي نون ۽ اهم نُڪتن کي بيان ڪري سامعين کي مستفيض ڪيو.

مشاعري جي محفل ۾ پڻ گرامي صاحب پنهنجي ڪلام مان سامعين کي خوب متاثر ڪيو. گرامي صاحب ’حقيقت محمدية‘ جي عنوان سان جيڪي ڪلاسيڪي انداز ۾ بيت پڙهيا، تن ۾ تصوف جي اهم نُڪتن جي ايتار هئي. سامعين طرفان گرامي صاحب

و ڪلام بيحد پسند ڪيو ويو، ۽ ان کي ٻار ٻار ٻڌڻ جي
ناضا ڪئي ويئي.

ساڳئي وقت شمشيرالحيدري، نياز همايونجي، تاجل بيوس، سيد
منظور نقوي ۽ نقاش جي ڪلام کي بيحد پسند ڪيو ويو ۽
ٻو طرف داد جي ورڪا ٿيندي پئي رهي. ان طرح خير محمد عباسي،
لهم جزئي ”عاجز“، امان الله فقير، محمد هاشم ٽالپر ”خادم“،
مير محمد پيرزادي، اللهم بخش ”اداسي“ شاهنواز ”شائق“، غلام حسين
”شيدب“، مولوي عبدالڪريم ”عبد“ سيتائي، پروفيسر شاهد
ڪبرآبادي ۽ پروفيسر فياض ”ڪاوش“ طرفان پڻ نذرانم عقيدت
طور ڪلام پڙهيا ويا ۽ پسند ڪيا ويا.

رات جو دير تائين ڪانفرنس هلندي رهي. مشاعري کان
پوءِ مضمون پڙهيا ويا، جن ۾ محمد سومار شيخ، محمد صديق ”مرهم“
سلاج، محمد هاشم ٽالپر ”خادم“ ۽ حڪيم غلام محمد شاهه لڪوي
حصو ورتو. ان طرح محترم سيد نجف غلي شاه ”ڪمتر“ نقوي
(شاهه صاحب پاڻ سامعين ۾ موجود هو) جو علمي ۽ ادبي مقالو
ميان عبدالڪريم ٽالپر پڙهي ٻڌايو.

ان وچ ۾ آل پاڪستان اسٽوڊنٽس فيڊريشن (رجسٽرڊ)
ميرپورخاص جي صدر مسٽر غلام حسين مغل ”شيدب“ طرفان سامعين
کي اها خوشخبري ٻڌائي ويئي ته ايندڙ ۱۰ - ۱۱ - ۱۲ سمبر تي، بسٽرڪٽ
ڪائونسل هال ميرپورخاص ۾ وڏي پيماني تي ”جشن سلطان الاولياء“
منعقد ڪرڻ جا انتظام جاري آهن، جنهن جي صدارت مير خدا بخش خان
ٽالپر ڪندو. مسٽر غلام حسين، سامعين کي، ان ۾ شرڪت لاءِ
عام ڪوٺ ڏني.

آخر ۾ ڪانفرنس جي مهمان خصوصي مير خدا بخش خان
ٽالپر پنهنجي مختصر تقرير ۾ هن عظيم الشان ادبي ڪانفرنس جي
انعقاد تي مسرت جو اظهار ڪيو ۽ ان جي ڪاميابيءَ لاءِ آيل
سنڌي اديبن ۽ شاعرن کي مبارڪباد پيش ڪئي.

ان کانپوءِ استقبال ڪميٽيءَ جي ڪنوينر آخوند محمد صاحب صاحب جي شڪر ۽ ادائين سان ڪانفرنس پوري ٿي.
اهڙي نموني سان ۲۰۶ ساله عرس شريف جون تقريبات سنڌي ادبي ڪانفرنس خير خوبيءَ سان اختتام پذير ٿيا.



”شُرڪَ کان سواءِ ايمان ڪو ٿورو ملندو.“

— سلطان الاوليا

سڀا سنامو

بخدمت: عاليجناب عبداللہ خان بلوچ صاحب،
وزير اوقاف، حڪومت سنڌ.

السلام عليڪم و رحمة الله وبركاته

جناب فضيلت صاحب بلوچ صاحب ۽ سامعين ڪرام! الله تعاليٰ جي حمد ۽ خاتم النبيين و سيد المرسلين تي بي انداز سلواه و سلام کان پوءِ عرض ٿو ڪريان ته هن تقريبن سعيد جي انعقاد ۽ مقصد جي باري ۾ ڪجهه حقيقتون پيش ڪريان. حضرات! هيءَ درگاه فلڪ پائگاه برصغير ۾ حضرات لواري شريف جي فيوضات باطنيه جو مرڪز ۽ طريقه عاليه نقشبنديءَ مجدديه جو منبع رهندي آهي. لواري شريف جي هن سلسلهءِ عاليه جو پهريون بزرگ ۽ سرچشمهءِ اول سلطان الاولياء حضرت خواجہ محمد زمان قدس سره آهي. سندن باطني ڪمالات ۽ روحاني فيوضات جي ڪثرت ۽ منفعت جي سلسلي ۾ سنڌ جون مستند ۽ معتبر تاريخون شاهد آهن. تحفة الڪرام ۾ سندن ذڪر مبارڪ ڏاڍي عقيدت سان ڪيو ويو آهي.

حضرت سلطان الاولياء جن جي ولادت ۲۱ - رمضان ۱۱۲۵ھ مطابق ۱۷۱۳ع لواري شريف ۾ ٿي، ۽ سندن وفات ۴ - ذوالقعد ۱۱۸۸ھ مطابق ۱۷۷۴ع ۾ لواري شريف ۾ ٿي سندن عمر مبارڪ ۶۳ سال هئي.

حضرت سلطان الاولياء جن جي خصوصي ڪمالات ۾ اتباع شريعت، زهد، تقويٰ ۽ پرهيزگاريءَ کي سڀني محققن ۽ مورخن بيان ڪيو آهي. پاڻ علوم شرعيه ۽ معارف طريقه عاليه جا جامع هئا. سندن

عظمت ۽ شهرت سنڌ ۽ سنڌ کان ٻاهر ڏورانهن ڏيهن تائين پهتو
 سندن مريدن ۽ معتقدن جو سلسلو سنڌ ۽ سنڌ کان ٻاهر ڪڇ، ڀر
 گجرات، مارواڙ، ڪاٺياواڙ، جيسلمير، جوتپور، پنجاب، بلوچستان
 عرب ۽ آفريقا تائين وسيع رهيو. هزارها خوشنصيب ۽ صاحب دل عال
 ۽ صالحن سندن صحبت عاليه مان استفادو ڪيو، جن جا ف
 تاريخن ۾ موجود آهن. سندن بزرگانم عظمت، فيوضات جي پالو
 ايترو ته وڌيڪ شهرت حاصل ڪئي، جو سنڌ جي عظيم سدا حيا
 صوفي شاعر حضرت شاه عبداللطيف ڀٽائي رح به لواري شريف
 اچي ساڻن ملاقات ڪئي. سندن ملاقات جو تفصيل ڪتابن ۾ موج
 آهي، ۽ اها تاريخي جڳهه به درگاه شريف ۾ محفوظ آهي. لط
 ساڻين سندن ذات با برڪات ۽ فيوضات باطنيم کان ڏاڍو متاثر
 ۽ ان ملاقات کان پوءِ فرمايائون.

”سي مون ڏٺا ماء، جنين ڏٺو پرينءَ ڪي،

تئين منڍي ڪا، ڪري نه سگهان ڳالهڙي.“

ان طرح لواري شريف جي برڪت ۽ عظمت متعلق فقط
 ايترو چوڻ اميد ته ڪافي ٿيندو ته برصغير پاڪ و هند جي مشهور
 بزرگ غوث الحق حضرت ذڪريا رحمة الله عليه جي سوانح ۾ آ
 آهي ته پاڻ حج جي سفر ۾ جڏهن هن سرزمين تي پهتا، تڏهن
 فرمايائون ته - ”مون کي هت هڪ مرد حق آگاه جي خوش
 اچي رهي آهي، جنهن جي فيض ۽ برڪت کان جڳ واسبا.“
 واقعو حضرت سلطان الاولياء جن جي ولادت کان پوڻا ڇهه سو
 اڳ جو آهي.

حضرت سلطان الاولياء جي خلفاء ۾ حضرت مخدوم عبدالرح
 گرهوڙوي صاحب رحمة الله عليه جو اسم شريف سر فهرست آهن
 جنهن لاءِ تاريخن ۾ آيل آهي ته ان دور ۾ سنڌ ۽ هند جي
 سڀني عالمن ۾ وڏو عالم تسليم ڪيو ويو. حضرت گرهوڙوي صاحب
 شرع ۽ طريقت جو جامع هو ۽ حضرت سلطان الاولياء جي ”ايت
 سنڌي“ جو جامع ۽ شارح هو. پاڻ اها شرح عربي زبان ۾ لکيائون.

آن جو سنڌي ترجمو مرحوم شمس العلماء ڊاڪٽر دائود پوٽي ۱۹۳۹ع ۾ ڪيو. ”ايات سنڌي“ پنهنجي ادبي ۽ اخلاقي، روحاني ۽ فني لحاظ کان سنڌي ادب ۾ وڏو مقام پيدا ڪيو آهي. سندن پيا وڏا خاينفا شيخ ابوطالب اگهي، شيخ حاجي محمد صالح کڙائي ۽ حافظ هدايت الله مشهور آهن. انهن بزرگن ۽ خليفن مان قاضي احمد رحم پنهنجي دور جو صاحب فتويٰ بزرگ هو. سندن درگاه اڄ به قاضي احمد شهر ۾ موجود آهي. سندن ذات بابرڪات جي نسبت ڪري لواري شريف جو سنڌ جي قديم تاريخي مرڪزن ۾ شمار ٿي ٿو. لواري شريف جي علمي مرڪز جو ذڪر خود برٽن به ڪيو آهي.

حضرت سلطان الاولياء جي عظيم ۽ برڪت ڀري چيز آهي ايات آهن، جي ”ايات سنڌي“ جي نالي سان مشهور آهن، جن جو تعداد ۸۴ آهي. سنڌ جي عالمن ۽ محققن انهن ۸۴ بيتن کي سنڌ جي ڪلاسيڪي ادب جو قابل فخر ذخيرو قرار ڏنو آهي. سندن حالات ۽ سوانح متعلق ”لواريءَ جا لال“ ڪتاب کي پڻ ڏسڻ گهرجي، جو سنڌ جي مشهور محقق ۽ شاه جي رسالي جي شارح ڊاڪٽر گربخشاڻيءَ جو تاليف ڪيل آهي.

حضرت سلطان الاولياء جن جي ذريات طيبه ۽ سلسله اولاد آمجاد ۾ هي بزرگان دين ۽ مسند نشين مشهور آهن.

(۱) حضرت خواجہ گل محمد محبوب الصمد (ولادت ۱۱۷۷ھ - وفات ۲۷ ربيع الآخر ۱۲۱۸ھ)

(۲) حضرت غوث عالم خواجہ محمد زمان ثاني رح (ولادت رمضان ۱۱۹۹ھ - وفات ۱۷ صفر ۱۲۴۷ھ)

(۳) حضرت خواجہ محمد حسن مهاجر مدني (ولادت ۵ - محرم ۱۲۳۵ھ - وفات ۷ صفر ۱۲۹۸ھ)

(۴) حضرت خواجہ محمد سعيد مهاجر مڪي (ولادت ماه رمضان ۱۲۶۴ھ - وفات ۲ محرم ۱۳۲۴ھ)

(۵) حضرت خواجہ احمد زمان (ولادت ۱۶ ذوالحج ۱۲۹۷ھ - وفات ۱ رجب ۱۳۵۷ھ)

هن وقت هن درگاه فلڪ پائگاه جا سجاده نشين حضرت قبله پير گل حسن صديقي دام برڪاته آهن، جن جي توجهات خصوصي ۽ سان هي عالمي، ديني ۽ روحاني مرڪز طريقت ۽ تصوف جي خدمت ڪري رهيو آهي.

هن سعيد موقعي تي، فضيلت مآب جناب بلوچ صاحب، وزير اوقاف، حڪومت سنڌ، جن جي خدمت ۾ چند گذارشون ڪرڻ مناسب سمجهان ٿو.

(۱) عرض آهي ته درگاه شريف سان وابسته تقريباً ساڍا چار هزار ايڪڙ زرعي زمينون آهن، جي محڪم اوقاف جي سنڀال ۾ آهن. اهي زمينون ٽنڊي جان محمد جي ٽالپرن ۽ ٻين مريدن درگاه شريف جي خدمت لاءِ وقف ڪيون هيون، جن جي سالانه پيدائش لکها روپيا ٿئي ٿي. وقف ڪندڙ صاحبن جي دستاويزن ۾ اها حقيقت موجود آهي ته ان وقف جي ساري پيدائش درگاه شريف ۽ ان سان متعلقه امور تي خرچ ڪرتي آهي. ان هوندي به وقف جي پيدائش جو اڌ به پورو صرف ٿيو ڪيو وڃي. اسان جي استدعا آهي ته وقف جي ڪافي رقم درگاه شريف جي خدمت لاءِ صرف ڪئي وڃي.

(۲) عرض آهي ته ۱۹۶۴ع جي سخت طوفانن ۽ برساتن ڪري درگاه شريف سان وابسته جاين، عيدگاه، مسافر خانو ۽ يتيم خانو کي سخت نقصان پهتو آهي، بلڪ ڪئين جاين مسمار ٿي چڪيون آهن. انهن جي مرامت ۽ از سر نو تعمير لاءِ عملي قدم کنيا وڃن.

(۳) عرض آهي ته درگاه شريف سان وابسته مذهبي ۽ خيراتي ادارن ۾ لنگرخاني، يتيم خاني ۽ سال ۾ منعقد ٿيندڙ تقريبن ٽي ڪافي خرچ اچي ٿو. موجوده مهانگائيءَ کي پيش نظر رکندي، ۽ پڻ آمدنيءَ جي زياده پيدائش موجب، گرانٽ کي وڌائي پيو ڪيو وڃي.

آخر ۾ آءٌ اوهان سڀني ڪرم فرما بزرگن، دوستن، عالمن، اديبن، شاعرن ۽ خاص طرح سان فضيلت مآب جناب عبدالله بلوچ صاحب وزير اوقاف حڪومت سنڌ جو نهايت شڪر گذار آهيان،

جو اوهان صاحب پنهنجو قيمتي وقت سيڙائي، تڪليف وٺي، هن دور دراز مقام تي تشریف فرما ٿي، هن تقريب سعيد ۾ شرڪت ڪري، اسان جي حوصله افزائي ڪئي آهي. ان سلسلي ۾ آءٌ سنڌ جي مشهور دانشور ۽ محقق جناب مولانا گرامي صاحب جو پڻ بيحد مشڪور آهيان، جنهن جي پر خلوص تعاون ۽ محبت سان ادبي ڪانفرنس جو اهم ڪام ڪيو ويو آهي. انشاء الله اڳتي بزم هن قسم جون ادبي ڪانفرنسون منعقد ڪندا رهنداسون. — والسلام

نيازمند

آخوند محمد صالح

خادم، درگاه عالم لواري شريف سنڌ

*

”خطرو (جيڪو انسان جي دل ۾ ايندو آهي) سو ايمان جي خلاف ناهي، بلڪ ان جو ڪمال آهي.“

— سلطان الاولياء

افتتاحي تقرير

از

جناب عبداللہ بلوچ

وزير اوقاف، سماجي بھڊون ۽ محنت،

حڪومت سنڌ

عزيز دوستو! اڄ مون کي ڏاڍي خوشي ٿي آهي جو
 اوهان دوستن ۽ ساٿين سان اڄ هتي مليس ۽ هتان جي حالتن
 جائزو ورتو. نه فقط ايترو، پر هتي جي ضرورتن ۽ گهرجن متعلق
 جي سڀا سڀا ۾ بيان ڪيون ويون آهن. پڻ ڪافي معلوما
 حاصل ٿي. ان طرح پيون به ڪيتريون ئي حقيقتون پڙهي، مون
 کي انهن سڀني ڳالهين متعلق تمام گهڻي خوشي ٿي آهي.
 جيستائين حضرت خواجہ محمد زمان جن جو تعلق آهي،
 لاءِ سڀني کي مڃڻو پوندو ته سندن شخصيت نهايت عظيم هئي.
 ان طرح هن درگاه جو شمار سنڌ جي ممتاز گادين ۾ ڪيو وڃي
 اسان جي قائد جناب ذوالفقار علي ڀٽي ملڪ جي محنت ڪم
 ۽ مظاهرو عوام جي خوشحاليءَ لاءِ جدوجهد شروع ڪئي. عوام
 پنهنجي قائد جو پرپور ساٿ ڏنو، مڪمل تعاون ڪيو.
 پاڻهن پيلي ٿي بيٺو، جنهن جي نتيجي ۾ عوامي حڪومت برپا ٿي.
 جيڪا عوام جي پنهنجي حڪومت آهي ۽ عوام جي چونڊيل نمائند
 جي حڪومت آهي. عوام پنهنجي جنهن محبوب ۽ هر دلن
 قائد جا هٿ مضبوط ڪيا، اهو قائد پاڪستان ۾ توڙي دنيا
 اسلام جو عظيم خدمتگذار آهي. اسان جي مٿان اهو واضح ٿي
 چڪو آهي ته قائد عوام اسلام جو حد کان وڌيڪ عقيدتمند آهي.

۽ مڃيندڙ آهي. ان جو هڪ ننڍڙو مثال ڏيڻ مناسب ٿيندو ته پاڻ پنهنجن دورن ۾ جتي به وڃن ٿا، ته ان علائقي ۾ جن به اوليائن ۽ ولين، بزرگن ۽ الله وارن جا جيڪي آستانا آهن، تن تي حاضري ڀرڻ ۽ زيارت ڪرڻ پنهنجو عين فرض سمجهن ٿا. اهو مندن اسلامي محبت ۽ خدمت جو چٽو نشان آهي.

اوهان کي ياد هوندو ته قائد عوام، آمريت جي خلاف جڏهن ملڪ ڪير عوامي تحريڪ شروع ڪئي، تڏهن عوام دشمن جماعتن ۽ رجعت پسند پارٽين، قائد عوام جي انقلابي قيادت کان گهٻرائي ڪئي هيا. عوامي تحريڪ کي نقصان رسائڻ ۽ ناڪام ڪرڻ لاءِ هر طرح جون سازشون ڪيون ويون، شوڪت اسلام جا جلوس ڪڍيا ويا ۽ ڪفر جون فتوائون ڏنيون ويون. باوجود مخالف جماعتن جي انهن حربن جي، عوام جي اڪثريت قائد عوام جي انقلابي قيادت ۽ پاڪستان پيپلس پارٽيءَ جي منشور تي اعتماد ڪيو پنهنجي محبوب رهڻا جي سچائيءَ ۽ خلوص تي مڪمل يقين رکيو. نتيجي ۾ عوام جي ڪاميابي ٿي، جيڪي طاقت جا اصل سرچشمو آهن. اوهان ڏسو ويٺا ته موجوده عوامي حڪومت اسلام ۽ مسلمانن جي جيڪا خدمت ڪئي آهي، سا گذريل ۲۵ سالن ۾ به ٿي نه سگهي هئي. اوهان جي آڏو تجربو موجود آهي. مخالف جماعتن، عوامي حڪومت کي ناڪام ڪرڻ لاءِ ڪيئي سازشون ڪيون، جيئن عوام ۾ خوشحالي نه اچي، باوجود ان جي عوامي قوت اڳيان آهي مت جهلي نه سگهيو ۽ ڪاميابي عوام جي ٿي، ڇاڪاڻ ته قائد عوام حق تي هو، سندس سموري ڪوشش عوام لاءِ ئي هئي. قائد عوام طرفان ايوب آمريت خلاف جدوجهد جو آغاز ڪيو ويو، جنهن ۾ اوهان ڀرپور ساٿ ڏنو، گويا عوام دشمن حڪومت خلاف اوهان محاذ قائم ڪيو. اوهان کي گهرجي ته اڄ به قائد عوام جو ساٿ جاري رکيو، هن جا هٿ مضبوط ڪيو، ڇاڪاڻ ته مضبوط حڪومت ئي عوام جا مسئلا حل ڪري ملڪ ۾ خوشحالي آڻي سگهندي آهي.

آءَ اوهان کي عرض ڪندس ته اسان وٽ فقط قائد عوام
 ئي زنده باد آهي. پاڪستان زنده باد آهي ۽ سمورا مسلمان زنده باد
 آهن. اسان وٽ ڪو شينهن آهي، يا خان آهي، يا قائد آهي ته
 فقط جناب ذوالفقار علي ڀٽو آهي. اسان سڀيئي هن جا سپاهي آهيون
 ۽ سندس هر حڪم تي لڀڪ چونڊاسين. سندس هر حڪم مڃينداسين.
 سندس هر حڪم جي پوئواري ڪنداسين. سندس هر فيصلو کي
 قبول ڪنداسين. چاڪاڻ ته اسان جي قائد جو هر فيصلو صحيح
 آهي، ملڪ جي پلائي وٺان آهي، قوم جي مفاد ۾ آهي، عوام
 جي پلائيءَ ۽ بهبوديءَ لاءِ آهي. وزارتون عارضي شيون آهن. اڄ
 آءُ آهيان، سڀاڻي پيو ايندو، مگر اسان سڀ پنهنجي قائد جي حڪم
 کي مڃون ٿا ۽ سندس پاليسين جي آڃيان ڪريون ٿا.

جيستائين هن درگاه جي آمدنيءَ جو تعلق آهي، ته مون
 کي معلوم آهي ته آمدني زياده آهي ۽ ان جي مقابلي ۾ درگاه
 جي خدمت وغيره جي سلسلي ۾ پئسو گهٽ استعمال ڪيو ٿو
 وڃي، اها حقيقت صحيح آهي. اوهان کي خبر هوندي ته اسان اڃا
 خود ڪنيل نه ٿيا آهيون. اوقاف کاتي جو ايترو سارو اسٽاف آهي،
 آفيسون آهن، اسٽاف کي پگهارون ڏجن ٿيون. ان طرح پيا به
 ڪيترائي خرچ آهن. ان هوندي به، جيئن ئي حالتون بهتر ٿيون،
 اها ڪوشش ڪئي ويندي، ته هن درگاه جي آمدنيءَ جي سموري
 رقم، هتي ئي خرچ ڪئي وڃي. آءُ ان ڏس ۾ چيف اڊمنسٽريٽر
 اوقاف سنڌ - جيڪو هتي موجود آهي - کي هدايت ڪريان ٿو.

پيو ته عيدگاه، يتيم خانو، لنگر خانو، مسجد ۽ ٻين وابسته
 عمارتن جي ازسرنو تعمير ۽ مرامت جو جيستائين تعلق آهي ته
 آءُ اڄ انهن جو معائنو ڪري رهيو آهيان، ۽ پنهنجي کاتي کي
 هدايت ڪندس ته ان سلسلي ۾ جائزو وٺي هڪ تفصيلي رپورٽ
 تيار ڪري مون کي ڏين، جيئن ان تي عمل ڪيو وڃي. انشاءَ
 آءُ جڏهن ٻئي دفعي هتي ايندس، تڏهن عملي ڪم ڏسي مطمئن ٿيندس.

دوستو!

اوهان کي معلوم آهي ته اسان جي ملڪ ۾ قاديانين جو مسئلو نهايت پراڻو ۽ پيچيدو مسئلو هو. انهيءَ نوي سالن جي آڳاٽي اختلافي مسئلي کي نهايت حڪمت عمليءَ ۽ دانشمنديءَ سان، سازش ۽ رڪاوٽن جي باوجود، نهايت سهڻي نموني ۾ حل ڪيو ويو آهي. عوام جي چونڊيل نمائندن ٽن مهينن جي قليل مدت ۾ ان مسئلي جو منصفانه حل پيدا ڪري ورتو ۽ اهو مسئلو هميشه لاءِ رفع دفع ڪري ڇڏيو. اها اسلام ۽ پاڪستان جي خدمت هئي، عوام جي خدمت هئي ۽ عالم اسلام جي خدمت هئي. پوري اسلامي دنيا انهيءَ تاريخي فيصلي جي آجيان ڪئي آهي ۽ قائد عوام جي تدبير کي ساراهيو آهي. عوام دشمن ۽ رجعت پسند مخالف جماعتون اگر سمجهن ٿيون ته اهڙي نموني سان، آهستي آهستي، ٻين فرقن کي پڻ اقليت ۾ آڻڻ جي ناپاڪ سازش ۾ ڪاميابي حاصل ٿيندي، ته اها انهن جي عظيم غلطي آهي، اجاڻي خوشفهمي آهي، ڀل آهي ۽ اجاڻي پروڀنگندا آهي. موجوده عوامي حڪومت ڪنهن به اهڙي فتني يا سازش کي هرگز ڪامياب ٿيڻ نه ڏيندي ۽ انهن جي حربن ۽ ناپاڪ ارادن کي مڪمل طور ڪچلڻ لاءِ هر وقت خبردار آهي. آءٌ اوهان کي يقين ڏيارڻ چاهيان ٿو ته قائد عوام جي قيادت ۾، موجوده عوامي حڪومت دوران، ملڪ ۽ قوم خلاف اهڙي هر حرڪت کي دٻايو ويندو ۽ ان جو خاتمو آندو ويندو.

آخر ۾ آءٌ اوهان کي اپيل ڪندس ته اتحاد ۽ تعاون کي برقرار رکيو. حڪومت جي ڪمن ۾ تعاون ڪريو ۽ حڪومت جي فيصلن جي پٺڀرائي ڪريو، جيئن عوام جي خوشحاليءَ جا سڀ پروگرام عمل ۾ اچي سگهن. عوام خوشحال ٿيندو ته ملڪ ۽ قوم جي نه صرف صحيح خدمت ٿي سگهندي، پر ملڪي سالميت پڻ ان سان وابسته آهي. الله تعاليٰ ۲۵ سالن کان پوءِ اسان کي ملڪ ۽ قوم جي خدمت لاءِ مستحڪم ۽ پائدار عوامي حڪومت

قائم ڪرڻ جو موقعو عطا ڪيو آهي، ان نعمت جي اهميت کي
 ڪڏهن به نظر انداز نه ڪجي. قائد عوام جي ولولہ انگيز ۽ انقلابي
 قيادت کي دنيا تسليم ڪري چڪي آهي. اوهان پنهنجي محبوب
 ۽ هردلعزيز قائد جناب ذوالفقار علي ڀٽي جي پاليسين ۽ خدمتن
 جو قدر ڪري، سندس هٿ مضبوط ڪريو. قائد عوام، عوام جي
 بهتريءَ ۽ بهبوديءَ لاءِ عظيم ڪارناما سرانجام ڏنا آهن. اوهان
 تي پڻ فرض عائد ٿو ٿئي ته اوهان پنهنجي قائد جي مدد ڪريو،
 جيئن اسان جو ملڪ خوشحال ٿئي.

آخر ۾ آءٌ جماعت لواري شريف ۽ منتظمين جو نهايت
 شڪرگذار آهيان، جن مون کي حضرت خواجه سلطان الاولياءِ رحمۃ اللہ علیہم
 زمان قدس سره جن جي روضي مبارڪ جي زيارت ڪرڻ ۽ اوهان
 سان ملڻ جو موقعو فراهم ڪيو آهي. اجازت، خدا حافظ.

”فقير آهو آهي، جنهن ۾ فقيرن جي خاصيت هجي ۽ نه
 آهو جو مندن رسم تي هلي.“


— سلطان الاولياء

جناب مير خدا بخش خان نالپر جي ڪيل تقرير

جناب بلوچ صاحب وزير اوقاف حڪومت سنڌ، جناب
مولانا گرامي صاحب ۽ سامعين حضرات!
السلام عليكم:

سڀ کان اول آءٌ مڃي صاحبين جو شڪرگذار آهيان، جو
اوهان تڪليف وٺي حضرت سلطان الاولياء جن جي هن تقريب
سعيد تي اچي اسان جي حوصلم افزائي ڪئي آهي.
حضرات! هيءَ درگاه صدين کان وٺي رشد و هدايت جو
سرچشمو رهندي آئي آهي، ۽ هن درگاه جو فيض سنڌ هند بلڪ
عرب ۽ عجم تائين پهتل آهي. هزارها بلڪ لکها بندگان خدا
هتان شريعت ۽ طريقت جو علم ۽ فيض حاصل ڪري چڪا
آهن. اوهان صاحبين کي اهو صاف نظر ايندو ته هت ڪنهن به
غير شرعي عمل جو وجود نه آهي. نماز، دعا ۽ تلاوت کان سواءِ
ٻي ڪابه غير شرعي خرافات هت نظر نه ايندي. هتي جي سلسلم
طريقت ۾ راڳ ۽ سرود جي سخت منع آهي. ٻين ميلن، ملاڪڙن،
عرسن ۽ تقريبن ۾ اوهان کي حد کان وڌيڪ انتشار، راڳ ۽
سرود جون محفلون ۽ گوڙ شور نظر ايندو، پر ان جي برعڪس
هتي صدين کان وٺي روحاني ۽ اخلاقي رهاڻ ۽ ذڪر فڪر کان
سواءِ ٻي ڪابه چيز نه آهي. گهڻو وقت اڳ ڪن حلقن طرفان،
ذاتي اختلاف جي بنياد تي، اعتراض ڪيا ويا هئا ۽ حد کان
وڌيڪ غير قانوني ۽ غير اسلامي حرڪتون ڪيون ويون هيون.
اسلام، جيڪو اخلاق، روحانيت ۽ وسيع النظريءَ جي تعليم ڏئي ٿو،

تنهن جي هر حڪم جي انحرافي ڪئي ويئي. هن درگاه سان
تعلق رکندڙ مريدن ۽ معتقدن کي سخت پریشان ڪيو ويو. وقت
جي حڪومت وٽ الزام تراشيءَ کان ڪورٽو ويو. بيحد غلط تهمتون
لڳايون ويون. حالانڪ اوهين پاڻ ڏسي چڪا آهيو ته هت درگا
۽ مسجد کان سواءِ ٻي ڪا به چيز ناهي. جتي ساز سرود ۽ ميلي
ملاڪڙي جي منع هجي، جتي رڳو قرآن پاڪ جي تلاوت، ذڪر
فکر، ختمي درود، عبادت رياضت تي زور ڏنل هجي، اتي ڪنهن
غير شرعي ڪم جي ڪٿي تي گنجائش پيدا ٿئي. تازو اسان جو
پير بادشاهه، موجوده سجاده نشين حضرت خواجہ گل حسن صاحب
۽ مان عمره جي ادائگي ڪري آيا آهيون. هونءَ به صدين کان
وڏي حضرت سلطان الاولياء جي عرس مبارڪ جون تقريبن ٽينديون
آيون آهن، جن جو تاريخ ۽ ڪتابن ۾ ذڪر موجود آهي. اوهان
کي ڪتابن ۾ ڪٿي به ڪنهن غير شرعي عمل جو ذڪر نه
ملندو. هيءَ درگاه تشبدي طريقي عالم جو وڏو مرڪز رهندي
آئي آهي. ان سلسلي جو وڏو عالم ۽ وقت جو جيد صاحب طريقت
مخدوم عبدالرحيم گرهوڙي به هن درگاه کان فيضاب ۽ وابستہ
آهي. ان طرح قاضي احمد عليه الرحمت جهڙو صاحب شريعت ۽
صاحب فتويٰ عالم ۽ فقيه به سلطان الاولياء جو نوازيل آهي.
عرض فقط هيءُ آهي ته هن درگاه متعلق جي به بهتان هنيا ويا
آهن، سي سراسر غلط آهن. مان آخر ۾ اوهان سڀني جو شڪرگذار
آهيان خاص طرح سان جناب بلوچ صاحب وزير اوقاف حڪومت
سنڌ ۽ سنڌ جي مشهور عالم ۽ دانشور مولانا گرامي صاحب
جو بيحد مشڪور آهيان، جن هن تقريب سعيد ۾ شرڪت ڪري
امان جي حوصلم افزائي ڪئي آهي. مهر باني -



پرائی لواری شریف پر حضرت سلطان الاولیاء جن جی واند ماجد حضرت خواجہ حاجی
عبدالمطیف رح عرف ”دیو تھی بادشاہ“ جی آخری آرامگاہ جو منظر.

سندي ادبي ڪانفرنس ۾ ڪيل

صدارتي تقرير

از:-

مولانا غلام محمد گرامي

- نحمدہ و نصلي اللہ رسولہ الڪريم - السلام عليڪم
معزز حضرات! مسرت جو مقام آهي جو اڄ سلطان الاولياء
حضرت خواجہ محمد زبـان قدس سرہ جن جي مبارڪ فيوضات ۽
پاڪيزه حالات کان ڪافي مستفيض ٿيا آهيون. انشاءالله آئندہ بہ
استنادو ڪندا رهنداسون.

تصوف جي فلسفي ۾ ۽ تصوف جي تاريخ ۾ هزارين متقدمين
صوفيائي ڪرام ۽ هزارها متاخرين بزرگان دين گذريا آهن، جن جي
تصنيفات ۽ تعليمات کي وڏو مقام حاصل ٿي چڪو آهي. ان سلسلي
۾ سلطان الاولياء جي ذات والصفات ۽ سندن ڪلام ۽ ملفوظات جو
درجو بلند آهي. سندن ذات ۽ شخصيت، ڪلام ۽ ملفوظات، عمل
۽ ڪردار ۾ هڪ عجيب ۽ ندرت آميز ڪشش موجود آهي.

اوهان وڏا خوش نصيب آهيو، جو سلطان الاولياء جهڙي
عظيم هستيءَ سان وابسته آهيو، جنهن جي عارفانه مسلڪ ۽ روحاني
مشرقي، ذکر ۽ فڪر، تعليم ۽ حڪمت، بزرگي ۽ برڪت جو
تعبير پوري انسان ذات لاءِ رهبر ۽ رهنما آهي. سندن پيغام انسان گير
آهي، حقيقت گير آهي، ۽ هم گير آهي.

مون عاجز جيڪو پنهنجي معمولي ۽ ناقص خيال آهر ٿورو
گهڻو مطالعو ڪيو آهي، ان موجب ظاهر ٿو ڪريان ته حضرت
سلطان الاولياء جي ملفوظات ۽ ارشادات جي ڏسڻ کان پوءِ يا انهن
جي باطني ۽ روحاني ڪمالات کان مستفيد ٿيڻ کان پوءِ، يا سندن

دینی ۽ علمی مقام کان فیوضات حاصل ڪرڻ کان پوءِ، هر ماڻهو مون وانگر حيران آهي ۽ ان جي حيرانگي بلڪل بجا آهي: ڇو ته۔
بسيار خوبان ديدهام، اما تو چيزي ديگري !

— اڄوڪي تقريب سعيد ان قسم جي ناهي، جو تصوف ۽ طريقت جي ڪنهن اهر مقام ۽ مسئلي جي سمجهڻ ۽ پروڙڻ لاءِ ڪنهن طول طويل بحث جو آغاز ڪجي، تاهم ايترو عرض ڪرڻ ضروري آهي ته تصوف ۽ ان جي مقصد، نصب العین ۽ طريقه ڪار ڪي سمجهڻ ۽ ان جي عميق ۽ درقيق عارفانه مسئلن کي پروڙڻ لاءِ ڪجهه لازمي مباديات کي ضرور بيان ڪرڻ گهرجي.

اڄ ڪلهه پيدا ٿيل موجوده مادي دور جي حالات ۽ مقتضيات کي مدنظر رکي، يا اهل اسلام جي عملي ۽ اخلاقي زوال کي اڳيان رکي، يا غلط ڪار صوفين ۽ جوتن جو ڳڻن جي غلط ۽ بي بنياد خيالات ۽ تصورات کي اڳيان رکي، يا تصوف متعلق پيدا ٿيل غلط معلومات ۽ لغو خيالات کي اڳيان رکي، اهو فرض ٿو عائد ٿئي ته هن قسم جي پاڪيزه مجلسن ۾، شريڪ ٿيڻ جي سلسلي ۾، انهيءَ فن شريف کي پنهنجي علمي استعداد ۽ روحاني صلاحيت اهر مطالعو ڪرڻ گهرجي، ڇاڪاڻ ته هن دور جي مادي ماحول ۽ ان جي پيدا ڪيل حال جي اصلاح تصوف سان ٿي ٿي سگهي ٿي.

بزرگو: اها حقيقت آهي ته ظاهر جي علم جو دارومدار محض عقل ۽ منطق تي، دليل ۽ ثبوت، استدلال ۽ قال تي رهي ٿو، پر جڏهن ته انسان رڳو ”مجموعه عقل“ ناهي، انسان ”مجموعه عقل و وجدان“ به آهي. انسان کي عقل به آهي ۽ وجدان به آهي، ۽ ”وجدان“ عقل کان مٿانهون آهي. ان جي مقابلي ۾ جڏهن ته عقل جا پير ڪاڻ جا آهن، تڏهن انسان تي فرض آهي ته هو ”حقيقت ڪل“ جي تلاش ڪري، ۽ حق شناسيءَ جي راهه جي جدوجهد ڪري، ڪجهه سکي، سمجهي، پروڙي ۽ ڄاڻي۔ ”ماسو جرڙي سال ته پوڄارا پر ٿين“ کي هنئين سان هنداڻي.

مان عقل ۽ استدلال متعلق عرض ڪري رهو هوس، هيئن
بيءَ فرمايو آهي:

پاڻي استدلاليان چوبين بود،

پاڻي چوبين سخت بي تمڪين بود.

يعني عقل جا پير ڪاٺ جا ٿين ٿا ۽ ڪاٺ جي پيرن
ان ڪڏهن به پنڌ ڪري نه سگهيو. لهاذا ان جي مقابلي ۾
وجدان" جي جا حيثيت آهي، سا معراج وانگر روح القدس جي
ن تي اڌرڻ واري آهي. ان حقيقت کي اهل دل ۽ عارف سمجهي
پروڙي سگهن ٿا.

حضرات: ان مختصر تمهيد کان پوءِ حضرت سلطان الاولياء
ي "انفرادي ڪمال" متعلق ڪجهه مختصر عرض ڪندس. اوهان
پني کي خبر آهي ته پاڻ نقشبندي ۽ مجددي هئا. سيرت نگار
المن به کين نقشبندي ۽ مجددي لکيو آهي. پر ان ڳالهه ۾
هو فرق رهجي وڃي ٿو ته حضرت مجدد رح جي طريقي سان تعلق
ڪڻ ۽ سندن سلسلي سان وابستگيءَ جي هوندي، وڏي ۾ وڏو فرض
نصبي آهي "وحدت الشهود" سان وابسته رهڻ. (البتہ چند نقشبندي
مستثنى سمجهڻ گهرجن) ۽ ان جي مقابلي ۾ اوائل صوفين جو
عقيدو وحدت الوجود وارو آهي، ۽ سلطان الاولياء به نه فقط
وحدت الوجود جو قائل آهي، پر ان سان گڏ ان عقيدو جو ماهر
م آهي ۽ شارح به آهي. دوستو: مسلمان صوفين ۾ يا تصوف جي
ملسفي جي تاريخ ۾ وحدت الوجود" جو نظريو ڪيئن ۽ ڪهڙي
ماني ۾ شروع ٿي ٿو، ۽ ان جي ارتقا ڪيئن ٿي آهي، ۽ اڄ
ن جي حيثيت ڇا آهي، اهو هڪ وڏو ۽ بحث طلب موضوع آهي،
جنهن کي تفصيل سان بيان ڪرڻ جي هتي گنجائش نه ٿو سمجهان.
ن جو تفصيلي مطالعو انشاءالله منهنجي هڪ ٽئين تاليف سان ملندو،
جا زير طبع آهي. حضرات! اها هڪ تاريخي حقيقت آهي ته حضرت
مجدد اهو پهريون بزرگ شخص آهي، جنهن "وحدت الوجود" تي
سخت تنقيد ڪئي، ۽ ان مان پيدا ٿيل ڪن غلط ڪار صوفين جي

عقيدن جي اصلاح ڪئي.

ان سلسلي ۾ حضرت مجدد رح هن نظريه جي مشهور شارح شيخ ابن العربيءَ جي نظرين ۽ دليلن جو به رد ڪيو آهي، ۽ ان مسئلي کي حد کان وڌيڪ پرجوش انداز ۾ بيان ڪري، زياده مدلل ۽ مستحڪم ڪري، علمي دنيا کي ڪافي متاثر ڪيو آهي. لهاذا علمي دنيا ۾ حضرت مجدد رح جي شهرت، وحدت الشهود جي ڪري آهي، ۽ عالم اسلام ۾ مڪتوبات شريف ۾ آيل اهي بحث وڏو علمي معيار رکڻ ٿا. پر اوهان اهو ٻڌي حيران ٿيندا ته حضرت سلطان الاولياءَ نقشبندي ۽ مجددي موندِي به ”وحدت الوجود“ کي ”وحدت الشهود“ تي ترجيح ڏين ٿا. حيرت جو مقام هي به آهي ته نقشبندي حضرات جي حالات ۾، سلطان الاولياءَ کي طريقهءَ عالمي نقشبنديهءَ مجدديهءَ جو تڪميل ڪندڙ تسليم ڪيو ويو آهي. آهه اها حقيقت اوهان جي اڳيان پيش ڪرڻ ٿو گهران ۽ پنهنجن دوستن ۽ مڪان شريف سان وابسته احبابن کان اهو سوال به پڇندو آهيان ته ”طريقهءَ عالمي نقشبنديهءَ مجدديهءَ“ جي تڪميل جو آخر مطلب ڪهڙو آهي؟

دوستو ۽ بزرگو: منهنجي ناچيز خيال ۾ ”تڪميل“ جو مفهوم هي آهي ته حضرت مجدد رح ”وحدت الشهود“ جو قائل رهيو، ۽ سلطان الاولياءَ ”وحدت الوجود“ جو شارح ۽ ترجمان ٿيو. تاريخي طور اها حقيقت به تسليم ٿيل آهي ته شاه ولي الله مسدتي دهلوي، جيڪو حضرت مجدد کان پوءِ مجدد مڃيو ويو آهي، سو به ”وحدت الوجود“ جو قائل ۽ مبلغ هو. جنهن جو هم عصر علامه معين ٺٽوي پڻ هو، جيڪو (حضرت سلطان الاولياءَ جي ظاهري مرشد ابوالمساڪين جو مرشد پائي هو. ٻيئي بزرگ حضرت ابوالقاسم نقشبنديءَ جا مريد هئا. مجدد چا کي چئجي، اهو به هڪ وڏو مسئلو آهي، آءٌ هينئر ان بحث ۾ پوڻ نه ٿو گهران.

حضرات: شاه ولي الله بيان ڪيو آهي ته وحدت الوجود حق ۽ درست آهي، فقط لفظن ۽ عبارتتن جي منطقي ۽ لغوي تعبير ۽

مريح جي ڪري ظاهري اختلاف آهي. ورنه وحدت الوجود ئي نيت ثابت آهي، جنهن کي ”وحدت الشهود“ جي دٻين سان رد ڪري نه ٿو سگهجي!

حضرات: حضرت سلطان الاولياء، حقيقت ۾ شاه ولي الله جي شڪيل لنظي ۽ منطقي تعبير ۽ تشريح جي درستيءَ کي اڃا به نيڪ صحت ۽ صداقت جي تڪميل تي پهچايو آهي. سندن وهر بار ابيات ۽ انهن جي فقير عبدالرحيم گروهڙوي پاران ڪيل مريح عادل شاهد آهن. سلطان الاولياء جو ”وحدت الوجود“ جي نيد ڪرڻ ۽ مخدوم گروهڙوي جي پاران ان جي تشريح ۽ تائيد ڪرڻ سند آهي. سند به اهڙي جو ڪوبه سندن سامهون دم هڻي ٿو سگهي!

دوستو ۽ بزرگو: اهو اشارو جو ڪتابن ۾ اچي ٿو ته حضرت لطان الاولياء جي والد ماجد حاجي عبداللطيف رح ڪسي، هڪ شبندي مجددي بزرگ اها بشارت ڏيئي ڇڏي هئي ته توهان و جيڪو فرزند پيدا ٿيندو، سو طريقه عاليه نقشبنديه جي ”تجديد“ ڪندو ۽ ”تڪميل“ به ڪندو. ان موجب مان ائين چوڻ ۾ ق بجانب آهيان ته ”تجديد“ به اهائي آهي، ۽ تڪميل به اهائي آهي، جو سلطان الاولياء ”وحدت الشهود“ تي ”وحدت الوجود“ کي جيڪو به ڏني ۽ وحدت الوجود کي ثابت به ڪيائون. چنانچ اهو هڪ ٿو ڪمال هو، پئي ڪنهن به نقشبنديءَ جي حالات ۾ نظر نه و اچي. البته ڪي به ٿي مثال مان ٿا، جن کي مستثنِي قرار ڏيڻ گهرجي، جن کي تصوف جي ڪتابن ۾ ايتري شهرت به صيب نه ٿي آهي.

حضرات: نقشبندي ٿيڻ جي معنيٰ ئي آهي وحدت الشهود جو لازمي طرح سان قائل رهڻ. ڪو نقشبندي هجي ۽ وحدت الشهود جو قائل نه هجي، اها ناممڪن ڳالهه آهي. يا اهو اهڙو اجتماع الضدين آهي، جنهن جي تطبيق ڪرڻ کان اسان قاصر آهيون. هرحال حضرت سلطان الاولياء جو اهو انفرادي ڪمال آهي جو پاڻ

وحدت الوجود جي تائيد ۽ تصديق به ڪيائون ۽ ان جي تجديد
تڪميل به ڪيائون .

حضرت سلطان الاولياء پنهنجي گوهر بار ڪلام ۾ مندر
ڪي وحدت الوجود جي علامت طور پڻ بيان ڪيو آهي. پنهنجي
نهایت آبدار ۽ بليغ بيت ۾ فرمائين ٿا:
مرتبون ست ڪپاهه -
تي ترتيب تباهه -

ان ۾ فرمائين ٿا ته ست ۽ ڪپاهه مڙيئي ساڳي حقيقت آهي
ست ئي ڪپاهه آهي، ۽ ڪپاهه اصل آهي، جنهن مان ست جا
ٿو. ان طرح اصل وجود، باري تعاليٰ جو آهي، باقي سڀ ڪا
ان جي صفات ۽ ظلال آهن، جن کي جدا ڪري نه ٿو سگهجن
منصور دراصل پنهنجي وجود ۽ ذات جي نفی ڪري، حق ته
جي وجود جو اثبات ڪيو آهي. اهو بلڪل غلط آهي ته منور
”انا الحق“ چئي، پنهنجي انا ۽ وجود جو اظهار ۽ اثبات
آهي. ان ڪري فرمائين ٿا ته بي سمجهيءَ جي
”منصور کي نه ماريو .

پئي هنڌ فرمائين ٿا:

سيت پچار پرينءَ جي، سيت هوت حضور،
ملڪ مڙيئي منصور، ڪهي ڪها ڪيترا؟

حضرات: سلطان الاولياء جي نظريه توحيد متعلق ڪيل
۽ تڪميل متعلق ۾ چار لفظ عرض رکندس .

حضرت سلطان الاولياء نهایت عارفانه انداز سان الاهيات
وحدت الوجود جو مسئلو حل ڪيو آهي. سندن ارشادات مان
آهي الله جو واجب الوجود هجڻ، ۽ غير الله جو معدوم هجڻ.
تحقيق جو لب لباب اهو آهي ته واجب الوجود پنهنجي ذات
لحاظ سان بي مثال آهي. جهڙيءَ طرح الله تعاليٰ جي ذات ۽
جو ڪو ٻيو مثال نه آهي، تهڙيءَ طرح واجب الوجود جي
۽ مظاهر جو وجود به غير ناهي، اهي به هڪ حقيقت ”عين“

اگرچہ فی نفسہ ذات ئی واجب الوجود آهي. یا ائين چئجي ته وجود لفظ جو اطلاق فقط ذات باري تعالي تي آهي، ماسوا الله جو ڪو وجود حسي آهي ئي ڪونه. اگر ”غير“ جي ”وجود“ کي به تسليم ڪيو ويو ته پوءِ ان حالت ۾ بن وجودن ”الله ۽ غير الله“ کي تسليم ڪرڻو پوندو. هڪ واجب الوجود ”حق تعالي“ ۽ ٻيو واجب الوجود ”غير الله!“ — اهو اجتماع ضدین آهي ۽ اجتماع الضدين مجال ۽ قطعاً ناممکن آهي. ”وجود“ بس هڪ آهي، باقي جو ڪجهه به آهي، اهو هست نما وجود آهي، جنهن کي ”ظلي ۽ اضافي“ چئي سگهجي ٿو. جيئن آئيني ۾ نظر ايندڙ تصوير ۽ ان جي نقل و حرکت، ”عين“ جو عڪس آهي، پر ”عين“ ناهي، تيئن تصوير جي خود حيثيت به غير حقيقي ۽ اضافي آهي. ناظر ۽ منظر ۾ وڏو فرق ظاهري ۽ بعد معنوي موجود آهي.

دوستو: عارفن جي تحقيق اها به آهي ته هڪ ذات آهي ۽ ٻي صفت آهي. ذات بي مثال آهي، پر صفات لاءِ مختلف مظاهر آهن. هيءَ ڪائنات به حق تعاليٰ جي صفات جو مظهر آهي. ان کان پوءِ هن ڪائنات جي تڪوين، تدریج ۽ ارتقا جي مختلف مرحلن ۾، مختلف صفتن، مختلف مظاهرن جي صورت ۾ ٻئي اختيار ڪئي آهي. لهاذا جيئن الله جي ذات کان سواءِ، صفات کي ڪا مستقل ۽ علحده حيثيت حاصل ناهي، ۽ نه ڪو صفت جو ذات کان سواءِ ڪو وجود ئي آهي، بلڪل ان طرح سان، الله جي ذات سان سندس صفات ۽ مظاهر عينيت ۽ وراثيت جي سلسلي ۾ پيوسته ۽ جڪڙيل آهن ۽ اهي اتصال جي بي ڪيف ربط سان گویا ذات جو ”عين“ آهن ۽ ذات جو غير نه آهن. لهاذا صفات ۽ مظاهر جي احاطي ۽ اجتماعي دائري ۾ نه ”غيريت“ آهي ۽ نه ڪا ”عدميت“ آهي، پر اها ”عدميت ۽ لاغيريت“ کين تڏهن ملي آهي، جڏهن اول صفات کي ذات ۾ مضمحل تصور ڪيو وڃي ۽ صفات ۽ مظاهر کي ذات جو ”غير“ نه سمجهيو وڃي.

”واجب الوجود“ جو وجود حق آهي، پر ”وجود نما غير“

يعني ڪائنات محض اضافي ۽ اعتباري آهي.

سلطان الاولياء، الاهيات جي مک مسئلي 'وجود' کي حل ڪندي، ان کي ڪافر ۽ مشرڪ قرار ڏنو آهي، جو ذات ۽ ان جي مظاهر جي بي ڪيف اتصال ۽ بي قياس ربط ۽ تعلق کي نه سمجهندي رڳو ذات کي عين، ۽ ان جي صفات کي غير تو تسليم ڪري. اهڙي ڊوٽي پسند کي سلطان الاولياء موحده نه پر مشرڪ تو سڏي، ڇا لاءِ ته مشرڪ اهو آهي جو 'ڪل' ۽ 'جز'، 'اصل' ۽ 'فرع'، 'وجود' ۽ 'ظل'، 'واجب' ۽ 'عدم'، ۽ 'آب' ۽ 'حاب'، 'لهر' ۽ 'بحر'، 'هست' ۽ 'نست' جي لطيف فرق ۽ اتصال، هم آهنگي ۽ انفصال، اتحاد ۽ تضاد کي نه تو سمجهي سگهي.

دوستو: وحدت الوجود جو مسئلو نهايت باريڪ ۽ ناقابل فهم چيو ويو آهي. مولن ۽ سادن لفظن ۾ هن طرح چئي سگهجي ٿو ته حق تعاليٰ جي ذات اگر 'ڪل' آهي ته ڪائنات ۽ ان جا مظاهر 'جز' آهن. ذات 'اصل' آهي - ۽ مظاهر 'فرع' آهن. ذات اگر وجود آهي ته ڪائنات ۽ مظاهر ان جو 'ظل' آهن. ذات واجب آهي ته ڪائنات عدم آهي. ذات پر راضي ته صفات لهر آهي. ذات هست آهي ته باقي غير نست آهي. ان طرح ذات ۽ مظاهر ۾ فرق به آهي ته اتصال به آهي، هم آهنگي به آهي ته انفصال به آهي، اتحاد به آهي ته تضاد به آهي. ان متعلق ئي سلطان الاولياء فرمايو آهي.

نڪين اوڏو اک ڪي، نڪين نظران ڏور،

وچان ان وهلور، جن ڏٺوئي ان ڏيٺ ۾.

'ان ڏيٺ' جو مفهوم آهي 'مظاهر ۽ صفات' جو جز هجڻ،

فرع هجڻ، ظل هجڻ، عدم هجڻ ۽ نست هجڻ! جنهن سان ڪل، اصل، وجود ۽ واجب جو بي ڪيف اتصال به آهي ۽ انفصال به آهي. هم آهنگي به آهي ۽ بيرنگي به آهي. اتحاد به آهي ته تضاد به آهي. 'عينيت' به آهي ته 'غيريت' به آهي.

اگر سلطان الاولياء جي ان هڪ بيت کي عميق نگاه سان

مدنظر رکيو ويو ته پوءِ ڪوبه ابهام نه رهندو ۽ وحدت الوجود

جو حڪمت آفرين فڪر سمجھ ۾ اچي ويندو.

سلطان الاولياء جي هيءَ به تحقيق آهي ته هيءَ سموري
ڪائنات 'سايببي وجود' آهي. ان سان گڏ سلطان الاولياء
جو اهو به اشارو آهي ته نه فقط هي عالم، پر ٻيو عالم به پنهنجي
ميت ۽ تخليق، وجود ۽ مظهر جي لحاظ کان التباس تي قائم آهي.
ان مان اگرچہ هڪڪي عالم حقائق، عالم معاني، ۽ عالم ماکوت
سڏجي ٿو، ۽ ٻئي کي عالم ناسوت سڏجي ٿو يا جهان موجود
ڪوٺجي ٿو، پر ائين چوڻ سان ڪوبه فرق نه ٿو پيدا ٿئي. جهان
موجودات به اصل ۾ عدم آهي، پر وجود نما لاشي آهي. شئي جي
صورت ۾ لاوجود آهي، پر وجود جي اوت ۽ لباس ۾ 'هست'
آهي. هت اسان جي هن مادي نظر سان مظاهر ۽ صفات جي مختلف
صورتن ۾ جو التباس ۽ اشتباه نظر اچي ٿو، اهو محض ظني ۽
حسي آهي، نظري ۽ ظاهري آهي، ورنه جر ۽ ڦوٽو، بحر ۽ لهر،
سڌ ۽ پڙاڏو هڪ آهن. انهن جي تشڪيل ۽ تڪوين جي ظاهري
صورت ۾ ڪجهه فرق به آهي ۽ تنوع به آهي. اسان جي مادي نگاه
ان فرق ۽ تنوع کي به حقيقي تصور ڪري، ٻئي اضافي ۽ اعتباري
عالم کي به وجود ٿي سمجهي. ورنه فقط ذات ئي آهي. ان جي
برعڪس مظاهر جو ڪو وجود ناهي. سڌ آهي، پڙاڏي جو وجود
ناهي. ديوار آهي، ان جو پاڇو ناهي. بحر ئي آهي، لهر ڪجهه
به نه آهي!

سلطان الاولياء جي تشبيهه آهي ته "عارف ڏسي ٿو ته جنهن
کي بقاء هست سڏيو وڃي ٿو، اها تمام فنا ۽ نيست آهي. وجود
قط واجب جو آهي.

دوستو: فرمائن ٿا: بيشڪ اهي رموز ۽ حقائق، ڪمزور
۽ ڪورين، اندر جي انڌن ۽ ظاهر پرست ماڻهن کي سمجھ ۾ نه
ٿا اچي سگهن. انهن جي دل مرده آهي، اهي جيرا جنازا ۽ بي شعور
حيوانن وانگر آهن، انهن جي زندگي بي مقصد ۽ بي روح آهي.
انهن جي فھر جو تصور آهي، جو منجهن حقائق کي سمجھڻ ۾

عاجزي پيدا ٿي ٿي. جيئن ٿيڻو پنهنجي ٿيڻاڻ جي ڪري، هڪ
کي ٻه ٿو ٿسي، اهڙيءَ طرح استدلال، منطقي، فلسفي ۽ عقل مادي
ذات ۽ مظاهر جي اتصال ۽ انفصال کي سمجهڻ کان قاصر رهجي
ٿو وڃي.

دوستو: اهو ياد رکڻ گهرجي ته وحدت الوجود متعلق
ناقصن ۽ مبتدي حضرات، ظاهر بين علماء ۽ نمائشي صوفياءَ ڪرا
اڳيان ڪلام ۽ بحث ڪرڻ کان منع ڪئي وئي آهي، ڇا لا
تم اڄڪلهه جي پڙهيل ڪڙهيل طبقي جو علمي ۽ فڪري معيار
۽ استعداد ايترو پختو ۽ منجيدو ناهي، ان ڪري ممڪن آهي
انهن جي ڪم علمي ۽ ڪم فهمي ۽ جي ڪري، ڪو غلط خيال
۽ رايو پيدا ٿي پوي. خود 'وحدت الوجود' جي شارح شيخ ابن عربي
پڻ فرمايو آهي ته "ظاهر بين عالمن ۽ بي ذوق عام ماڻهن کي
'وحدت الوجود' متعلق منهنجن خيالن کي پڙهڻ جي اجازت ناهي
اهو دقيق ۽ مشڪل مسئلو، منهنجي ان شاگرد کان پڙهيو وڃي
جنهن مون کان روبرو مڪيو هجي."

دوستو: ان سلسلي ۾ اهو بدائش مناسب ٿو سمجهان ته س
کان اول علامه صدرالدين قونوي آهي، جنهن وحدت الوجود جي
فلسفو خود شيخ ابن عربيءَ کان پڙهيو ۽ ان کانپوءِ، لانا روسي
آهي، جنهن قونويءَ کان حاصل ڪيو. چنانچہ، رشوي ڪيف نظر
وحدت الوجود جي گويا شرح آهي. پر آءٌ ائين چون ٿو پڻ ته
حق بجانب ٿو سمجهان ته سلطان الاولياءَ جا ۸۴ هجرت تصوف
وحدت الوجود جي دريا بي ڪنار کي، چڻ هڪ پيالي ۾ سماڻ
چڪا آهن. ڪاش! اڄڪلهه جا عقلي ۽ نقلي صوفي، سلطان الاولياءَ
جي انهن ۸۴ بيتن کي پڙهي ۽ پروڙي سگهن.

حضرات: علمي ۽ دقيق انداز بيان کي نظر انداز ڪرڻ
سولي ۽ صاف سنڌيءَ ۾ عرض ٿو ڪريان ته - پوريءَ ڪائنات
جو سرچشمه اول، پوريءَ ڪائنات جو منبع اول، پوريءَ ڪائنات
جو تخيل اول، پوريءَ ڪائنات جو محرڪ اول، اها حقيقت ڪبر

آهي، جنهن کي وحدت الوجود جي حقيقت موجب، واجب الوجود چيو وڃي ٿو. ”واجب الوجود“ ”وحدہ لا شريك“ آهي ۽ وجود فقط حق تعاليٰ جي صفت آهي، جو لا شريك ۽ لامثال آهي. نه هن جو ڪو ٻيو مثال ۽ شريك آهي ۽ نه هي ڪنهن ٻئي وجود جو مثال ۽ شريك آهي، ان ڪري ڪنهن ٻي شئي کي ”وجود“ جي صفت سان تعبير ڪرڻ شرڪ ڪرڻ جي برابر آهي. هائو يا نه؟ جڏهن ”وجود“ حق تعاليٰ جي صفت مطلق آهي، ان ڪري ته پنهنجي ٿو ته ڪنهن به ٻيءَ شئي کي ”وجود“ ڪري مڃڻ غلط آهي، ڇو ته ان صورت ۾ حق تعاليٰ جو ”وجود“ لا شريك نه رهندو. ڇاڪاڻ ته ان جي هڪ صفت ”وجود“ کي مڃيندي، ان جي غير کي به ”وجود“ ڪوٺي، شرڪ پيدا ڪيو ۽ حق تعاليٰ جي هڪ صفت جي موجودگي ”غير“ ۾ تسليم ڪئي وئي. ان طرح حق تعاليٰ جي هڪڙي صفت جي موجودگيءَ جو وجود غير ۾ مڃڻ پوندو، جڏهن ته ”وجود“ فقط حق تعاليٰ جو آهي. تڏهن ته چيو ويو آهي ته ان کان سواءِ باقي ٻيو ڪجهه به ناهي. ”لا موجود في الدارين الا هو“. جڏهن پنهنجن جهانن ۾ حق تعاليٰ جي وجود کان سواءِ، ٻئي ڪنهن جي وجود کي مطلقا تسليم ٿي نه ڪيو ويو ته پوءِ باقي ڇا بچو؟ باقي ٻي ڪهڙي شئي موجود آهي، جنهن جي هوندي ”وحدت الشهود“ جو مفهوم پيدا ڪري سگهجي.

پيو ته وحدت الشهود پنهنجيءَ جاءِ تي ڪثرت پسند آهي ۽ ان جي مقابلي ۾ وحدت الوجود هم ڏير، انسان گير ۽ وحدت پسند آهي جو پوري ڪائنات کي صفات الاهيه جو مظهر ٿو مڃي.

بزرگو: حقيقت اها آهي ته پوري ڪائنات صفات الاهيه جو مظهر آهي. پوريءَ ڪائنات جو منبع حق تعاليٰ جي ذات آهي. پوريءَ ڪائنات حق تعاليٰ جي صفات ۽ مظهرن جي آئينه دار آهي. درياءُ هڪ آهي، جو قطرن ۽ لهرن جي صفتن ۾ ورهايل آهي. ان طرح انسان، هڪ آهي، جو ذاتين، قبيلن، مذهبن ۽ مٿن، خيالن ۽ عقيدن، عادتن ۽ رواجن، بلڪ صورتن ۽ شڪلين جي

ڪثرت ۾ ورهايل آهي.

وحدت الوجود کي سمجهڻ سان پوري انسان ذات کي سمجهڻي
هڪڙي مرڪز تي گڏ ڪري سگهجي ٿو، پر ٻئي طرف وحدت الشهو
جي مڃڻ سان ڪثرت الاشياءَ ۽ انهن جي باهمي تضاد، تصادم
انتشار ۽ ڪشمڪش کي به هڪ حقيقت ڪري مڃڻو پوي ٿو
پوري ڪائنات کي وحدت جي بندران ڪثرت جي رنگ ۾ ٽوڙي
مروڙي، دٿيءَ ۽ فساد، باهمي عناد ۽ اختلاف جي لاءِ راه همو
ڪرڻي پوي ٿي. ان طرح سان پوري انسان ذات لاءِ امن ۽ امان
اتحاد ۽ محبت جو دائرو تنگ ڪرڻو ٿو پوي.

اڃا به ان متعلق هڪڙو عرض آهي ته حقيقت ۽ ان جي
ماهيت هڪ آهي، پر ان جا نالا مختلف آهن. حقيقت هر هن
پنهنجي پنهنجي رنگ ۾ موجود آهي ۽ پنهنجي پنهنجي حيثيت سان
ان جو وجود آهي. وحدت الوجود جو مفهزم آهي سڀني حقيقتن
صدائتن، يعني سڀني مذهبن، سڀني دينن، سڀني مٿن، سڀني فرقن
سڀني هدايتن ۽ پيغامن جي حقيقت پسندانہ قدرن ۽ روح پرور
ايمان افروز معيارن جو حسين اجتماع.

سامعين ڪرام: حقيقت ته اها آهي ته هر انسان جي لا
الله تعاليٰ جي الوهيت، ۽ ان جا، مظاهر، ۽ آثار، هڪجهڙا آهن
وحدت الوجود جو عقيدو پوري دنيا ئي انسانيت کي برادريءَ
برابريءَ جي هڪڙي وسيع دائري ۾ آڻي سگهي ٿو. اسان کي اه
اميد آهي ته اهو ڏينهن ضرور ايندو، جڏهن انسان ذات، ٿڙي ٿاڙي
مذهبي ۽ ڌرمي، سماجي ۽ تهذيبي، توڙي ٻين مصنوعي نظرين
انهن جي اختلافن تان ڌڪا کائي، پنهنجا مٿا ڦاڙائي، اچي وحدت الوجود
جي نظريه تي بيهندي ۽ تسليم ڪندي، اها ئي قوميت ڪا
بين الاقواميت ڏانهن راه آهي، اتي پهچي انسان سوچي سگهندو
انسان ۽ ڪائنات، حق تعاليٰ جا مظاهر ۽ آثار آهن. حيات، انسان
۽ ڪائنات حق تعاليٰ جي ذات سان وابسته آهن. سڀني جو مرڪز ۽ منبع

رجع ۽ مربي هڪ آهي. اهو ئي آهي حضرت سلطان الاولياء جي روح آفرين ڪلام جو پيغام، جيڪو سندن ۸۴ بيتن ۾ مختلف طريقن سان، معني آفرين ۽ وجدانگيز انداز ۾ قري ٿو، جنهن جي جديد نقطه نظر سان، اڄوڪي جديد انسان لاءِ، شرح لکڻ جي ڏي ضرورت آهي.

بزرگو: منهنجو اهو عقيدو آهي ته مخدوم فقير عبدالرحيم گرهوڙي رح پنهنجي دور جو وڏو فقيه ۽ عالم هو، جنهن ۸۴ بيتن جي شرح، قديم دور جي صوفيانه نظريات جي ماتحت لکي. پيشڪج کان ٻه صديون کن اڳ، اهو ڪم وڏو تصور ڪيو ويو هو، ۽ وحدت الاديان ۽ وحدت انسانيت عام جي مسئلن تي ڪجهه به لکيو ويو آهي. ڇا لاءِ ته مخدوم گرهوڙي پاڻ خود اهڙي دور جي پيداوار هو، جنهن ۾ تصوف فقط اهڙن مسئلن تائين محدود هو. حالانڪ هن بين الاقوامي ڪشمڪش ۽ مادي نظريات جي تحت پيدا ٿيل تصادم واري دور ۾ پوري انسان ذات کي وحدت، صلح، امن ۽ خير جي دعوت ڏيڻ جي سخت ضرورت آهي، ان ڪري وحدت الوجود جي اهڙي شرح تيار ڪرڻي آهي، جيڪا هن دور جي انسان جي اضافي ۽ مصنوعي مشڪلاتن، نظريات ڪشمڪش، استبداد ۽ استحصال وارين شيطاني قوتن کان بچائي سگهي ۽ انسان ذات کي تشدد ۽ ظلم مان مقابلي ڪرڻ لاءِ، اجتماعي انداز تي منظم ڪري سگهي. پوري انسانيت عام کي، سڀني تفرقه سازين ۽ اختلافي سازش کان آزاد ڪري سگهي. باهمي عناد ۽ فساد جي عالمگير باه تي ٿڌو چنڊو هڻي سگهي ۽ انسان ذات کي محبت ۽ اخوت جي مرڪز تي جمع ڪري سگهي.

دوستو: ان سلسلي ۾ سلطان الاولياء جي شخصيت ۽ ڪلام سان جي رهنمائي ڪن ٿا، ۽ پوري انسانيت عام جي رهبريءَ لاءِ به ڪافي آهن.

سامعين ڪرام:- مان اوهان کي نهايت دردمندانہ انداز

۾ ٻڌائي رهيو آهيان ته حضرت سلطان الاولياء جي فيض ۽ برڪت جو واسطو رڳو لواري شريف جي مقدس زمين سان ناهي، نه ڪو فقط مڌئي، ڪڇ ڀڄ ۽ ٺٽي تائين محدود سمجهڻ گهرجي. ان فيض جي وابستگي، رڳو عرب ۽ آفريقا جي معتقدن سان ناهي، ان جي وابستگي رڳو گجرات ۽ جيسلمير، پنجاب ۽ بهاولپور، مارواڙ ۽ راجستان سان نه آهي. پر سلطان الاولياء جو فڪر ۽ برڪت ڀريو پيغام پوري انسان ذات لاءِ آهي، همگير آهي ۽ عالمگير آهي. لهندا حضرت سلطان الاولياء جي انهيءَ عظيم پيغام کي دنياڻي انسانيت جي ڪنڊڪڙج تائين پهچائڻ لاءِ، عام طرح سان سنڌ جا باشندا ۽ بالخصوص درگاه لواري شريف جا مريد ٻڌل آهن. اهو سلطان الاولياء جو فيض فقط سنڌ ۽ هند، عرب ۽ آفريڪا تائين محدود نه رکو، اهو عالم انسانيت لاءِ پيغام آهي، محبت جو پيغام آهي، امن جو پيغام آهي، اخوت جو پيغام آهي، دوستيءَ ۽ ياريءَ جو پيغام آهي، خيرخواهيءَ ۽ همدرديءَ جو پيغام آهي، تسلي ۽ تسڪين جو پيغام آهي، مجروح ۽ زخميل انسانيت جي زخمن لاءِ دعا ۽ شفا جو پيغام آهي، ايمان ۽ سلامتيءَ جو پيغام آهي، صداقت ۽ ديانت جو پيغام آهي.

دوستو ۽ بزرگو: مان نهايت پراميد آهيان، ۽ اهو محسوس ڪري رهيو آهيان ته اهو ڏينهن ضرور ايندو جو هيءَ سرزمين سنڌ حضرت سلطان الاولياء جو پيغام پوريءَ انسان ذات تائين پهچائيندي. انشاءالله ان قسم جو انتظام ٿيندو، بزرگان ڪرام جو توجهه ۽ روحاني تصرف حرڪت ۾ اچي چڪو آهي. بزرگو: حضرت سلطان الاولياء ان سلسلي ۾ سنڌ کي دعا به ڪئي آهي. فرمائين ٿا:

پرت چڏ پرڏيهه جي، ساڻيهه ڪر سنڀال،

لکن سنڌي لال، مڇڻ مفت وڃائين.

[هن بيت ۾ سنڌ کي لکن سنڌي لال چيو اٿن.]

(تقرير اڃا اتي مس پهتي ته ان وقت سامعين ڪرام مان

ڪه ڇڻي آئي، جنهن ۾ گرامي صاحب کان سوال پڇيو ويو ته
 بيت جي شرح، موجوده دور جي تقاضائن آهر اگر ٿي سگهي
 پوءِ اها مهرباني ڪري بيان ڪئي وڃي. ان بيت ۾ پرڏيهه
 تي ڀرت ۽ سائيهه جي سنڀال، لکن مندي لال ۽ ان کي مفت
 ڄاڻڻ کان منع ڪرڻ، ڪهڙي حال ۽ خيال کان چيو ويو آهي.
 جو مفهوم ڪهڙو آهي. ان چئيءَ جو جواب ڏيندي گرامي
 صاحب تقرير کي جاري رکندي چيو: مرتب)

حضرات: هڪ دوست کان مٿئين بيت جي شرح لاءِ چڻي
 هتي آهي. معاف ڪندا، ان دوست کي جواب ڏيندي گذارش ٿو
 ڪيان ته منهنجا بزرگو، تصوف جي نقطه نظر سان، مٿئين بيت جا
 ڪيئي روحاني ۽ فڪري مقامات بيان ڪري سگهجن ٿا. سوال
 بي نوعيت کي اڳيان رکي عرض ڪندس ته توهان ٿوري وقت
 لاءِ تصوف جي دنيا مان ٻاهر نڪري، هن بين الاقوامي ڪشمڪش
 واري دور ۾، هن مادي دنيا ۾ اچو، ۽ قومن جي زوال ۽ ڪمال
 جي سمورن مادي اسبابن کي مطالعو ڪيو. استبداد ۽ استحصال
 جي چڪيءَ ۾ پيڙيل ڪمزور ۽ هيٺين قومن جي آڀڌاءِ غلاميءَ
 کي ملاحظه ڪريو ۽ پوءِ سلطان الاولياءَ جي دعا جي لفظن تي
 غور ڪيو. لکن جي لال اها سنڌ آهي. سلطان الاولياءَ ان جي
 مقابلي ۾ ٻاهرئين پرڏيهه کي پسند نه ٿو ڪري ۽ تنبيهه ٿو فرمائي
 ته ”ڀرت ڇڏ پرڏيهه جي“، ان ڪري، بيوقوف نه ٿي، احمق نه
 ٿي. موجوده دور جي غلط ۽ فريب ڏيندڙ نظريات ۾ نه قاس.
 غلط ڪارن جي اجائي سجائي پروڀيگندا ۾ نه اچ. پنهنجي اصليت
 کي نه وسار، پنهنجي حقيقت کي فراموش نه ڪر. پنهنجي مٿيءَ
 کي نه مٽاءِ، جنهن ۾ تنهنجن ابن ڏاڏن، استادن ۽ وڏڙن جون
 هڏيون پوريل آهن. جا سرزمين تاريخ کان اڳ واري زماني کان
 وٺي، علم ۽ ڪمال جو سرچشمو رهندي آئي آهي. جا ’سنڌ‘
 انسان ذات جو پهريون تهذيبي ۽ تمدني گهر رهندي آئي آهي.
 جنهن جو شاندار ماضي تاريخ جي هزارن سالن تي حاوي آهي.

جنهن جا آثار انسان ذات جي مثالي ڪردار جي علامت بنجي چڪا آهن. اها سنڌ جا ايمان ڪان، انسانيت، اخوت، محبت رواداري، مساوات، انسان دوستي، حب الوطني، تهذيب ۽ بلند اخلاق جو مرڪز رهندي آئي آهي. جنهن ۾ سڀ کان اول اسلام آيو ۽ کيس باب الاسلام سڏيو ويو. جنهن جي ڪنڊ ڪڙچ ۽ روحانيت ۽ اخلاق جا پيغام پهچائيندڙ ستا پيا آهن.

جنهن ۾ صحابه ڪرام جي آمد ثابت آهي. جنهن ۾ صحابه ڪرام مدفون آهن. ان کي نه وسارا! ان جي مقابلي ۾ پرڏيهم جي ڀرت چڙي ڏي.

دوستو: سلطان الاولياء جو اهو بيت علامتي رنگ ۾ آهي. جنهن جو روح، تاريخ جي هر دور سان وابسته آهي. سلطان الاولياء جو اهو زندگي بخش پيغام آهي، جنهن کي سمجهڻ ۽ پروڙڻ جي اڄڪلهه سخت ضرورت آهي. سندن ۸۴ بيتن مان اهو هڪ بيت لک ٿو لهي، ان جو ڪو مثال يا مت ثاني آهي ئي ڪون! ان سنڌ کي انسان ذات لاءِ عظيم پيغام رسائڻو آهي. حق ۽ صداقت جو نياپو رسائڻو آهي. پوري عالم لاءِ امن ۽ ايمان جو نظام قائم ڪرڻو آهي. ان ڪري اوهان تي فرض آهي ته اول اوهان پاڻ ان پيغام تي عمل ڪيو ۽ ان کان پوءِ دنيا جي ڏورانهن ڏيهر تائين رسايو.

دوستو: في الحال ان بيت متعلق ايترو چئي سگهجي ٿو. بهرحال جنهن چئي لکي سوال ڪيو آهي، سو مطمئن ٿيو؟ (ان جو جواب آيو ته ها سائين).

بزرگو: عرض ڪري رهيو هوس ته سلطان الاولياء جو پيغام انسانيت جي روح لاءِ تجليات ۽ زندگي ۽ جو پيغام آهي. سندن انفاس قدسيم جو فيض، 'ايشر' ۾ گردش ڪري رهيو آهي. سندن پيغام بصيرت افروز نوراني ڪرڻ جو پيغام آهي. انسانن لاءِ محبت ۽ اخوت جو پيغام آهي. اهو ساري دنيا کي پهچائڻو آهي اوهان لواريءَ وارن مريدن ۽ معتقدن کي، رڳو زريءَ جون ٽوپيون

پاڻيون ناهن. معاف ڪجو! رڳو اسان کي پلاءُ ڪارائتا ناهن. معاف ڪجو، اوهان لواريءَ وارن مريدن ۽ معتقدن کي وڌو ڪم ڪرڻو آهي، صحيح علم ۽ عقيدتي، عمل ۽ اخلاق سان ماڻهن کي مطيع ڪرڻو آهي.

بزرگو: اڄ جيڪي به سامعين موجود آهن، ۽ جيڪي به سلطان الاولياء سان وابسته آهن، اهي عهد ڪن ته سنڌ جي هن عظيم بزرگ جو پيغام ساري انسان ذات تائين پهچائڻو آهي ۽ سندن پاڪيزه تعليمات تي عمل ڪري، مثالي انسان بنجڻو آهي. اهو هر سنڌيءَ جو فرض آهي. مهر باني.

(ٽيپ رڪارڊ تان ورتل)



”سغا هڪ ٺاري آهي، جا سخيءَ کي جنت ۾ پهچائي ٿي، ۽ بنخل هڪ ٺاري آهي جا بنخل کي دوزخ ۾ پهچائي ٿي.“
— سلطان الاولياء

سنڌي ادبي ڪانفرنس جي سھمان خصوصي

جناب مير خدا بخش خان ڌالپر

جي شڪريہ ادائي

جناب صدر ڪانفرنس مولانا گرامي صاحب، ۽ معزز حاضرین۔
 اڄوڪي تقريب سعيد جي موقعي تي منعقد ٿيل هن پھرين
 سنڌي ادبي ڪانفرنس ۾ سنڌ جي برک اديبن ۽ شاعرن نہایت
 بلند معيار جا پنھنجا شاھڪار مضمون ۽ خیالات پيش ڪيا آهن،
 تن کان سامعین ڪرام امید تم محفوظ ٿيا ہوندا۔ جناب مولانا
 گرامي صاحب پنھنجي صدارتي تقرير ۾ جنھن محققانہ انداز سان
 تصوف ۽ ان جي خاص مقامات جي وضاحت ڪئي آھي، ان کان
 اسان سڀني کي ڪافي نئين معلومات حاصل ٿي آھي۔ گرامي صاحب
 ڪيئي اهڙا دقيق مسئلا بيان ڪيا آهن، جن جي سچ پچ تم هن
 کان اڳ اسان کي خبر ڪانه هئي۔ سندن عالمانہ مطالعي ۽ دلڪش
 انداز خطابت اسان تي جادوءَ جو اثر ڪيو آھي۔ شال الله تعاليٰ
 کيس ان جو نيڪ اجر فرمائي۔

ان طرح سنڌ جي شاعرن جنھن اعليٰ نموني تي پنھنجو
 شاھڪار ڪلام پيش ڪيو آھي، ان کي ٻڌي هڪ وجد انگيز
 کیفیت محسوس ٿي آھي۔ خاص طرح سان گرامي صاحب جا
 ڪلاسيڪي فن ۾ ابيات نہایت روح پرور آهن۔ ان کان علاوه
 ٻين سمورن شاعرن جو ڪلام نہایت معياري آھي۔ آءٌ هت اهو پڻ
 اعلان ڪرڻ گهران ٿو ته هن سلسلي جي ٻي تقريب ۱۰ - ۱۱ - ۱۲
 تي ميرپورخاص ۾ ٿيندي، ان ۾ مولانا گرامي صاحب ۽ موجودہ
 ايل شاعر ۽ اديب شريڪ ٿيندا۔
 والسلام

**

حقیقت محمدیہ

”حقیقت محمدیہ“ متعلق شاہکار بیتن کی پیش کرڻ کان اڳ ”حقیقت محمدیہ“ متعلق مختصر تعارف کرائیندی واضح کیو ویو تم تصوف جي عمیق ۽ دقیق مقامات ۾ ”حقیقت محمدیہ“ کی وڏو مقام حاصل آهي. اهل تصوف بزرگن، ان مسئلي متعلق کافی ۽ شافي بحث کیو آهي.

”حقیقت محمدیہ“ متعلق بزرگن جي تحقیق آهي تم۔ ”اعیان ثابتہ“ ۾ سڀ کان اول ”حقیقت محمدیہ“ آهي، جا مرکز ۽ منبع موجودات جي لاءِ آهي. حیات ۽ کائنات لاءِ سرچشمہ اول آهي. ”حقیقت محمدیہ“ ئي ”وجوبی تعین“ آهي، جا ذات مطلق جي مظهر اول آهي. ٻيا سڀ تعینات جن جي مظهرن ۾ ساري کائنات سمايل آهي، سي به سڀ ”حقیقت محمدیہ“ جي ”جامع تعین“ مان وجود پذیر ٿيا آهن، ان کري، ”حقیقت محمدیہ“ ”مظهر اول“ به آهي ۽ ”جامع مظاهر کلیہ“ به آهي.

صوفي بزرگن ”حقیقت محمدیہ“ کي، تعین اول، ذاتی تجلی، مظهر اول، عقل اول، القلم الاعلیٰ، اسم اعظم ۽ نور اول سڏيو آهي. حضرت غوث اعظم فرمایو آهي، ”تنهنجي روح جي مشام تي ”ازل ۽ زمان“، ”تخلیق ۽ فطرت“ جون هیرون گھلیون آهن.“ ”مواهب لدنیہ“ ۾ زرقانی لکیو آهي تم: ”حقیقت محمدیہ“ ساري جهان جي نگران، سنپالیندر ۽ کائنات جو روح آهي. سڄي مخلوقات جا پاڻ سڳورا مرکز ۽ مخفي نقشو آهن.“ ابن عربي لکي ٿو: ”پاڻ مظهر اول ۽ الله جي اسمن ۽ صفتن جا جامع آهن.“

عبدالڪريم جي لي لکي ٿو: ”حضور جن انسان ڪامل آهن، منجهن الاهي صفتن ۽ اسمن جو ظهور ۽ جوڙ نمودار آهي.“ منصور علاج چيو آهي: ”پاڻ غيبي انوار آهن، ظاهر ٿيا ۽ موٽي ويا.“ شيخ ابوالحسن ڏاهري سنڌي لکيو آهي: ”اعيان ثابت مان عين اول حضور جن جي ذات آهي.“

حضرت مجدد رح فرمايو آهي: ”حقيقت محمديہ“ حقيقت الحقائق آهي.“ ان طرح شاه ولي الله لکيو آهي: ”اصل حقيقت محمديہ آهي، باقي سڀ فروع جون تدبيرون آهن، جن تي عالم قائم آهي.“ مخدوم گروهنڙويءَ فرمايو آهي: ”پاڻ سڳورا ظهور اول آهن، باقي جو ڪجهه به آهي، سو ”مظهر اول“ جو تفصيل آهي.“ ”حقيقت محمديہ“ متعلق لطيف ۽ سلطان الاولياء جو هڪ بيت موجود آهي، اهي ٻئي بيت، پنهنجي معنوي روح جي حيثيت سان بي مثال ۽ بينظير، جامع المعاني ۽ بصيرت افروز آهن. لطيف فرمايو آهي:-

عاشق چئو م آن ڪي، م ڪين چئو معشوق،
خالق چئو م خام تون، م ڪين چئو مخلوق،
سلاج تنهن سلوڪ، جه ناقصان ئي نڱو،
حضرت سلطان الاوليا فرمايو آهي:-

عجب جهڙي اهم حقيقت حبيب جي،
نه ڪين پڻ سو ٿئي، نه ڪين مخلوق،
شفق جي ساڃاهه، جامع ليل نهار ڪي.

”حقيقت محمديہ“ متعلق هي چاليهه کن بيت ۶- اپريل کان ۹- اپريل ۱۹۷۴ع تائين ڪينيات جي لهر وانگر آيا. مون محسوس ڪيو آهي ته اها پالوت، بزرگن جي تصرفات ۽ توجهات جي مرهون منت آهي. بهرحال، دن تقريبن ۾ پيش ڪندي برڪت ۽ سعادت جي حاصلات جو يقين آهي.



حقيقت محمديه

حقيقت حبيب جي، آبي، نه خاڪي،
لائق لولاڪي، آفاقي آفاق ڏسي.

* *

حقيقت حبيب جي، جوهر جوت جمال،
نه ڪو مثل مثل ڪو، جهڙس جيس مهال،
نه ڪو ڏينهن نه رات هو، نه ڪو بدرو هلال،
نه ڪو انس نه آدمي، نه ڪو ملڪ مثال،
جهڪو ڪل ڪمال، مهندان محبوبن جي.

* *

حقيقت حبيب جي، چوڏس وڌ چانڊاڻ،
سڀين پڙئين سپرين، الاهي اهڃاڻ،
ڪنهن کي ناهي ڄاڻ، ته احد احمد هڪ ٿيو.

* *

حقيقت حبيب جي، معنوي مانڊاڻ،
”لولاڪ لمان خلت الافلاڪ“، آيو جنهن جي ڪاڻ،
”انا احمد بلامي“، پنهنجو آهي پاڻ،
هوڪو اناالحق جو، معرفت جو ماڻ،
ڪنهن کي ناهي ڄاڻ، ته احد احمد هڪ ٿيو.

* *

حقيقت حبيب جي، معنوي معروف،
هو الظاهر به الباس، ظاهر به مظروف،
اشارو معطوف، ماڻهن سمجهو ڪين ڪي.

* *

حقيقت حبيب جي، ظاهر صفاتي،
باطن ۾ ذاتي، ماڻهن سمجهيو ڪين ڪي.

* *

حقيقت حبيب جي، معنوي معراج،
”لولاڪ لما خلقت الافلاڪ“، صاحب سرتي تاج،
ڪنهن کي ڪوئي ڪارڻي، ساريو ڪاريو ڪاج،
ڪنهن جي جوت جمال مان، ڏيهن ورتو ڏاج،
معرفت محبوب جو، مٿي آ سنهاج،
معني آ محتاج، لفظن پيڻي ناه ڪا.

* *

حقيقت حبيب جي، نور عاٰلي نور،
”قل انما انا بشر مثلکم“، اشارو مستور،
”.... ولا ڪن الله رمي“، معني سان معمور،
ڪنهن جلايو طور، ريءَ حقيقت حبيب جي.

* *

حقيقت حبيب جي، آهي آفاقي،
”سنريهر في الافاق“، بچو ڇا باقي،
احمد اوطاقي، احد سان گڏ ”ميم“ ۾.

* *

حقيقت حبيب جي، آهي ”ڪن فيڪون“،
آدم هو نه آب ۾، نه ڪو تون نه مون،
نه ڪو لحم لڳن تي، نه ڪي هڏ نه خون،
آگاهي اصلون، احد احمد هيڪ ٿيا.

* *

حقيقت حبيب جي، نظاري نروار،
نه ڪو جسم نه اسم هو، نه ڪو نر ۽ نار،
چوڏس ۽ چوڏار، هئي حقيقت حبيب جي.

* *

حقيقت حبيب جي، جهڙو شمس شعاع،
 ارا ڪٿيون اپ ۾، ذرو ٿين نه ضاع،
 پيدا سرور ڄام مان، مڙئي مال متاع،
 ضافي وداع، حيرت آندي حال ۾.

**

حقيقت حبيب جي، واحد جو وجود،
 احد احمد پاڻ ۾، "سیر" ڪيو موجود،
 عبد عابد هيڪ ٿيا، معنوي معبود،
 جاڏي ٿيو سجود، تاڏي صاحب سامهون.

**

حقيقت حبيب جي، حامد ۽ محمود،
 حمد حامد هيڪ ٿيا، عابد خود معبود،
 سجدو ساجد هيڪ ٿيا، مالڪ سو مسجود،
 محمد ٿي موجود، ريءَ هاشمي زاهم ڪي.

**

حقيقت حبيب جي، لايدرڪه الابصار،
 چشمن پسيو ڪين ڪي، مطلق مٿيادار،
 معنوي وجود ٿيو، سراسر اسرار،
 ڪيف يدرك في الدنيا حقيقته، ڪر پردي منجهه پچار،
 هيءَ دنيا، دني، دار، احمد رهيو نه پلڪ ڪو.

**

حقيقت حبيب جي، معنيٰ ۾ معنيٰ،
 موجون اٿن موج ۾، لهرون لڪ-سوا،
 رهيا دار دنيا ۾، پرين پاڇولا،
 نه مسڪن مدينا، نه مڪو ماڳ بحيرب جو.

**

حقيقت حبيب جي، معنيٰ ۾ معنيٰ،
 هو خاصو "نوري" خلق جو، ٻي مڙئي مخلوقا،

موجودن اٿن مھراڻ مان، سي آھن ڪين جدا،
مرڪز سڄي مخلوق جو، احمد ميم سوا،
پڻي ڪين لڪا، ته احد احمد هيڪ ٿيو،



حقيقت حبيب جي، مطلق محسوسا،
بناحسن حبيب جي، سڀ ڪجهه پاڇولا،
اکئين پسجن ڪينڪي، قلبن ان جي جا،
مرسل مرصلا، مطلق آهي ملڪ ۾.



حقيقت حبيب جي، مورعون مطلقا،
”ينظرون اليڪ وهم لايبصرون“، هوت نه ڪنهن ڏٺا،
پرين پاڇولا، پٿرا ها پرديس ۾.



حقيقت حبيب جي، همه حيراني،
م چئو هو مخلوق هو، هو سر سبحاني،
هو جامع ليل-نهار جو، نه ڪو عبد عبراني،
هو عبديت کان اڳ هو، ذاتي، زماني،
هو نسنگ نوراني، احد احمد هيڪ ها،



حقيقت حبيب جي، قائم ۽ دائم،
ماڻهن ليڪي آدمي، نمازي، صائم،
”...يرزق من يشاء بغير حساب، هو عالم لثم قاسم،
اول نوره نور هو، آخر ۾ خاتم،
سهڻو سو سالم، احد سان احمد هو.



حقيقت حبيب جي، آڳي جو احسان،
ڪافر مسلم لاءِ ٿي، اوتيو ان عرفان،
”ماينطق عن الهوي، ان هو الاوحي ۽ يوحى، اتو منجهم قرآن،

جيڪي خاوند آڪيو، سو فائق جو فرمان،
 نه ڪو جسم نه جان، احد احمد هيڪ ٿيا.

**

حقيقت حبيب جي، نه ڪنهن پئي سڃاتي،
 رمز ”نفتخ روح“ جي، ڪنهن پر، نه ڄاتي،
 وجهه جيءَ اندر جهاتي، ڪر مشاهدو محبوب جو.

**

حقيقت حبيب جي، ناهي زماني،
 نه ڪين مسافر مون پرين، نه ڪين - مڪاني،
 خلقت ان جي خاص ٿي، نرسل - نوراني،
 صاحب حوت جمال جو، صادق ’سن راني‘،
 صاحب سير سين ۾، ڪيو رسي روحاني،
 لاشڪ لاثاني، ازل کان اڳي هو.

**

حقيقت حبيب جي، ازليون آه قديم،
 اڃا آدم هو اڳي، گاري منجهم مقيم،
 ”وقت“ جي وقفي ڪنان، مهندان مستقيم،
 ”انا احمد بلا ميمي“ فرمايو فهم،
 نه ڪو جان جسم، احمد آيو احد سان.

**

حقيقت حبيب جي، مٿني سوچاري،
 صاحب وٽ مقبول هئي، ڪو جهي ۽ ڪاري،
 جانب جلويدار مان، خلق جڙي ساري،
 سلسلو سڀاڳ جو، ٿيو سرور کان جاري،
 ”نوري ۽ ناري“، پئي مرحلا محبوب جا.

**

حقيقت حبيب جي، ڪامل ڪلنگيدار،
 ازل کان به اڳي هئو، مرسلن - مهندار.

نہ ڪو شمس شعاع هو، نہ آدم-استقرار،
هو قرب منجھم قرار، احد احمد هيڪ ٿيا.

**

حقيقت حبيب جي، نہ ڪو جسم نہ جان،
”لولاڪ لما خلقت الافلاڪ“ فائق جو فرمان،
جڙيو ڪل جهان، مهابي محبوب جي.

**

حقيقت حبيب جي، هر دم حياتي،
آڏو عدم ڪين ڪي، مور نہ سماتي،
”ڪل شيءِ هالڪ الاوجهه- اثر اثباتي،
وجهي ڏس جهاتي، تم احد احمد هيڪ ها.

**

حقيقت حبيب جي، لهرن لڪ لباس،
ماڻهن ليڪي آدمي، پر مڻين ۾ الماس،
ميوي جيئن مثال هو، پر مهندان هون مئاس،
هيري جيئن حبيب جي، مڻي اصل اساس،
عاجز ٿيو احساس، احد احمد هيڪ ها.

**

حقيقت حبيب جي، ملڪن ۾ مشهور،
ها ”آمنه ۽ عبدالله“، مبهم ۽ دستور،
”ليريلدوليربولد“، پڙهه قرآني منشور،
نور نہ چاپي خاک مان، ڪٿ فطرت جو دستور؟
نور علي نور، احد احمد هيڪ ها.

**

حقيقت حبيب جي، ”ما اعظم ثنائي“،
”اذالشمس ڪورت“، تارن تاباني،
”نور“ و ڪتاب ”مبين“، فڪر فرقاني،
لاشڪ لاثنائي، نور علي نور هو.

حقيقت حبيب جي، مالڪ موجودات،
مظهر اول ذات جو، باريءَ جي برڪات،
'خلق الاول'، سو ٿيو، نه منجهان مخلوقات،
لکين، ڪروڙين، پدمين، ٿيون ظاهر تجليات،
هيءَ حقيقت هيٺ، ماڻهن ڄاڻي ڪين ڪي.



حقيقت حبيب جي، مبرهن آيات،
نه جن ۾ رب فریب ڪو، ٿيون عيني علامات،
رئوف، رحيم، ڪريم - ٿيون ذاته ڪل صفات،
هيءَ حقيقت هيٺ، ماڻهن سمجهي ڪين ڪي.



حقيقت حبيب جي، بقائي باقي،
الباقيات الصالحات ۾ سرور اوطاقي،
حڪمت رواقي، سمجهي ڪين سڄڻ ڪي.



حقيقت حبيب جي، مورثون ڪين مٽاءِ،
خلق آلام علي صورته، آ آدم، احمداءِ،
آدم ولد احمد جو، هٿين سان هنداءِ،
ولايت والد جي، لوڪان ڪين لڪاءِ،
صورت، معنيٰ وچ ۾، سنڌو، سيڙهو ناءِ،
احمد - صورت احد جي، ميان ڪين منجهاءِ،
'لم يلد ولم يولد' صاحب، سر سمجهاءِ،
تم حيرت جي آ جاءِ، 'احد'، 'احمد' هڪ ٿيا.



حقيقت حبيب جي، لکين لباماءِ،
آدم، نوح ۽ شيث ٿيا، ان جو اولاد،
يعحي، عيسيٰ، معنوي، احمدي پاچاءِ،
سڀني رسولن منڊي، آ احمد مدعا،

آيو آخر مرساين، پر آهي ابتدا،
آء هيءَ انتها، تم احد احمد هيڪ هو.



حقيقت حبيب جي، وحدت جي وائي،
احد احمد هيڪ ٿيو، ڪانهين پيائي،
لاشريڪ له، لا مثل له۔ ڪا سمجھم سچائي،
بي چيز نم ڪائي، ريءَ حقيقت حبيب جي.



حقيقت حبيب جي، تر، ٿاڻا ٿڪ، ٿاڪ،
”..... يمشي في الاسواق“، ڪان عاجز آ اوراڪ
”لولاڪ لماخلقت الافلاڪ“، ”حجو بي مصداق،
بشري ٿيس پوشاڪ، نم تم احد، احمد هيڪ ٿيو



حقيقت حبيب جي، نم مڪي، حجازي،
هيءَ مام بجازي، احد، احمد وچ ۾.



حقيقت حبيب جي، ”گرامي“، مخفي،
جلي خواه خفي، هو سرڪز موجودات جو



”جنهن کي محبت نم آهي، تنهن کي ايمان ناهي، ۽ جنهن کي
طاعت ناهي، تنهن کي ذڪر نم آهي.“
- سلطان الاولياء

ڳالهيون يار ”نياز“ جون

عشق اسان جو صدا ازل جي، اسان بهار جي باڪ جٿان،
مرڻ جٿن ۾ جوت اسان جي، مرمستن جي ساڪ جٿان.

جڏهن به سچ ۽ سونهن پڪاريو اسان جلال ۾ آيا سي،
جنم جنم ۾ جوڳي بنجي، جهنگ سيال ۾ آيا سي.

اسان اهي منصور ميان، جي سوريءَ لاءِ سهاڳ بڻيا،
ڪوڙ گهڻا ڪهرام ڪيا ته به سچ جو نيٺ سهاڳ بڻيا.

دنيا ساڳي پتر دل، جنهن پريا نگر برباد ڪيا،
اسان اهي ئي ديوانا، جن ويرانا آباد ڪيا.

قرزانن مان فيض نه ڪنهن کي، هرڪو پنهنجي مستيءَ ۾،
ديوانا ڪيئن دل وندارائن، بيگانن جي بستيءَ ۾.

دوست اسان جي ديس ۾ آيو، پيچل جٿن پهروپ وٺي،
اسان انهي لئه ڪنڌ ڪپايو، راءِ ڏياچ جو روپ وٺي.

درد اسان جي در تي آيو، سٺن هنيائين گداگر ٿي،
اسان انهي کي ڏٺي ڇڏيو سي دل جو دان تونگر ٿي.

حسن اسان جي حضور ۾ آيو سهڻيءَ وانگر سير چڙهي،
اسان اتانهاڻ تيا سي ائين چڻ چانڊوڪيءَ تي وير چڙهي.

عشق اسان جي انگڻ تي آيو، ڪاريهر جٿن ڪاه ڪري،
اسان انهيءَ لئه پاڻ وڇايو، چانڊوڪيءَ جٿن ڇاه ڪري.

وقت اسان جي وات ۾ آيو، ڏونگر جهڙا ڏانو ڪري،
اسان انهيءَ تان اڪري وياسين، ڪڪرن وانگي ڇانو ڪري.

ماڻهو اسان جي مڙهيءَ ۾ آيا، ريت ڪريت جي ڪٿا ڪئي،
اسان قلندر وانگ ڇڏياسين، ڌرم ڪرم جا ڪٿا ڪئي.

عشق ۾ ڪيئي چڪر آهن، صرف ته سر جو صرفو ٺاه،
يار، نياز، تو ڇاڻي سمجهيو، عشق ڪرڻ ڪو چرھو ٺاه.



”جو جيئري نٿو مري، تنهن جو موت اجايو آهي.“ - سلطان الاوليا

شمشير الحيدري
(ڪراچي)

ڪر ڳالھ اندر جي عام

چڏ خيال خوديءَ جو خام، دوئيءَ جو دام۔
پري پي جام محبت وارو،
ون الفت جو انعام، اهو انجام۔

پري پي جام محبت وارو،
هيءَ دنيا دام خيالي آ،
پلپل جي ڇال نرالي آ،
هڪ من جي موج مثالي آ:
دل مستو مست مدام، صبح ۽ شام۔

پري پي جام محبت وارو،
ڇا رنگيءَ رنگ رڇايو آ،
ڪثرن جو باغ بنايو آ،
سڀ صورت پاڻ سمايو آ،
حق انا الحق ڪلام، اچي الزام۔

پري پي جام محبت وارو،
محبوب لڪائي اندر ۾،
ڇو ڳولين مسجد مندر ۾،
جر وات وڃائي وندر ۾،
ڪت ڪفر ڪئي اسلام، گهٽي ۽ ڳام۔

پري پي جام محبت وارو،

هن بيگانن جي بستيءَ ۾
 ره حاضر پنهنجي هستيءَ ۾
 من مست مگن ٿي مستيءَ ۾
 ٿي پنهنجو پاڻ امام، عجب آرام۔

پري پي جام محبت وارو.

ڪو عاشق مست فقير چوي،
 ڪو ملحد ۽ بي پير چوي،
 ڪو شاعر يا شمشير چوي،
 ڪر ڳالهه اندر جي عام، ڀلي بدنام۔

پري پي جام محبت وارو.

—

روح کي ڪا خاص صورت نه آهي، بلڪ سڀ صورتون اٿس،
 جنهن ۾ وٿيس، تنهن ۾ ظاهر ٿئي.
 . . سلطان الاولياءَ

قطعا

(۱)

جنهن وقت گهرايو ته هليا اينداسين،
 محفل ڪي مچايو ته هليا اينداسين،
 هي سيڙ خوشين جا ته سوين بار ڏسون ٿا،
 سوريءَ تي سڏايو ته هليا اينداسين.

(۲)

جنهن وقت جليو طور، هليا آياسين،
 صدين جو ڪٿي سور، هليا آياسين.
 سهڻن جي سلاميءَ لئه پري جهول گلن جا،
 جنهن وقت پيو پور، هليا آياسين.

(۳)

اسان وقت جا وير، منصور، ميان!
 ڪيئي بار سرنڊا ۽ جيئندا رهون ٿا،
 رڳو هڪ پيالو هو سقراط پيتو،
 اسان جام تي جام پيئندا رهون ٿا.

نظير

نم صاحب سڏايان، نم سلطان آهيان،
مان آهيان نم آهيان تي حيران آهيان.

ڪڏهن رب ارنيءَ جون مرليون وڃايان،
ڪڏهن لن ترانيءَ جا هوڪا هلايان،
ڪڏهن راز برزق جا سڀ کي سڏايان،
ڪڏهن پاڻ تي خود پشيمان آهيان:
مان آهيان نم آهيان تي حيران آهيان.

ڪڏهن ذوق وارن ۾ ذاتي صفاتي،
ڪڏهن آهيان بيوس، ڪڏهن بي ثباتي،
ڪڏهن پاڪ پوتر، ڪڏهن خوب خاطي،
ڪڏهن سونهن وارن جو سلطان آهيان:
مان آهيان نم آهيان تي حيران آهيان.

نم خادم سڏايان، نم مخدوم آهيان،
نم صاحب سخا جو نم مان شوم آهيان،
نم حاڪم هميشه نم محڪوم آهيان،
مان آدم کان اڳ وارو انسان آهيان:
مان آهيان نم آهيان تي حيران آهيان.

ڪڏهن اسم جسمي، ڪڏهن سر سبحاني،
ڪڏهن بيڪ بشري، ڪڏهن فڪر فاني،
ڪڏهن پاڻ قابو، ڪڏهن لا مکاني،
ڪڏهن آهيان گوتم، ڪڏهن گيان آهيان:
مان آهيان نم آهيان تي حيران آهيان.

ڪڏهن پيو صليبن سان مقتل سجايان،
 ڪڏهن ملڪ آدم جي آڏو جهڪايان،
 ڪڏهن حڪم هيبت جا هرهر هلايان،
 ڪڏهن ڏس ته مان دار جو شان آهيان:
 مان آهيان نه آهيان تي حيران آهيان.

نه ظاهر نه باطن، نڪا خـام خيالي،
 نه حاجت هئڻ جي نڪا لا دوالي،
 نه چارڻ چوايان نه ڪو سر سوالي،
 مان پنهنجي ئي هستيءَ تي حيران آهيان:
 مان آهيان نه آهيان تي حيران آهيان.

نه مومن نه ملحد، نه ملان نه قاضي،
 نه نيڪان نمازون، نه حاجي حجازي،
 نه سادو سڏايان نه گرمڪ نه غازي،
 نڪي آهيان عاقل، نه نادان آهيان:
 مان آهيان نه آهيان تي حيران آهيان.

ڪڏهن فرق ويدن جا واري ورايان،
 ڪڏهن پاڻ پوڻيون پڙهان ۽ پڙهايان،
 ڪڏهن غـرض گيتا صبح شام آهيان،
 ڪڏهن ڏس ته ناطق مان قرآن آهيان:
 مان آهيان نه آهيان تي حيران آهيان.

عدم ملڪ جو تو مان ساڪن سڏايان،
 چڏي شان شاهي، لگين توڙ لايان،
 ڍڪيان ويس خاڪي، جڻيا جسم پايان،
 گهڙي پلڪ لئه هت مان مهمان آهيان:
 مان آهيان نه آهيان تي حيران آهيان.

”ناشاد“

(حيدرآباد)

قطعو

وحدت ڪثرت هڪ هڪوئي، ڇا جو وهم گمان،
اندر ٻاهر، ظاهر باطن، ساڳيو سر سبجان،
سوريءَ تي سئو بار چيوسين، انا الحق اعلان
شهر لوارِي سارو سچ آ، پنهنجو آ ايمان.

واڻي

مارو! ٿي م سلور۔

ڄاڻ اچي پهتي هوماسي،
اجهو اتر کان آگم ايندو، آس م لاهج مور۔
وس وري پو بس نه ٿيندي، مينهن پرين جر پور۔
وار وچائڻ، وڪ وڪ واسڻ، دلبر جو دستور۔
واريءَ تي وسڪارا ٿيندا، پت پت تي پرپور۔
تنهنجي دڙن جي ديس جا سارا دڪٽرا ٿيندا دور۔
منهنجو ماڪ ملير ميان! پر آهيان هيت هجور۔

نظم

(نذر عقيدت حضرت سلطان الاولياء)

تون تم سراپا دريا سائين،
 منهنجو من آصحرا سائين!
 ڪاش سي بنجن ماپيا سائين،
 منهنجا سارا سينا سائين!
 جنهن کي هيڪر جيءُ چيوسين،
 تنهن سان ڪهڙا ليڪا سائين!
 خوشبو سان سڀ تر بر واسيون،
 موتيا سائين! مگرا سائين!
 پر ڏيهين جي پریت اجائي،
 پنهنجا پونگا ويڙها سائين!
 ملڪ سڄو منصور بڻيو آ،
 ڪهڙا ڪهڙا ڪهبا سائين؟
 نانگن کي تو نينهن نچائي،
 لڳندا رهندا نعرا سائين.
 ڏينيو ڪيئي ڌنگ هڻن ٿا،
 تون ئي پنهنجو مداوا سائين!
 ماحل تي ئي پيڙي پچندي،
 ڇا جون لهرون لوڏا سائين!
 ڌاريا آخر ڌاريا آهن،
 پنهنجا آخر پنهنجا سائين!
 نيٺ تم مومل ماڻي رهندا،
 ڪاڪ ڪنڌيءَ تي راڻا سائين!

سنڌڙي ساري سون ٿي ويئي،
 پارس جهڙا پيارا سائين!
 تنهنجي در تي آخر گڏجن،
 سنڌ سڄيءَ جا رستا سائين!
 ڪيئي پير فقير ڏسون پيا،
 جن جا ظاهر جلوا سائين،
 ڪڇ ڪوڏين جي ڪٿ به ڪهڙي،
 موتي سائين! هيرا سائين!
 تنهنجي در تي دان پينر جو،
 ماڻهو ڏين ٿا مهڻا سائين!
 لوڪ پلي پيو روڪي ٿوڪي،
 توسان روح جا رشتا سائين!
 تنهنجي نور حضور جي آڏو،
 منهنجا نيشن نماڻا سائين!
 منهنجي عقيدت جا ٿيا شاهد،
 اڪڙين جا هي ڳوڙها سائين!
 سنڌڙيءَ تي آ تنهنجي رحمت،
 ڪهڙا وقتي آکا سائين!
 تنهنجي عظمت تي تم نچاور،
 منهنجا گيت سمورا سائين!

(هي نظم، جشن سلطان الاولياءَ ميرپورخاص ۸ - ڊسمبر ۱۹۷۴ع تي پڙهيو ويو).

سلطان الاولیاء

آیرو جڏهن کان مهر درخشانِ اولیاء،
پر نور ٿي ويو چمنستانِ اولیاء.

مرهو آهو مڪان، جتي آستان ٿي،
الله کيو بلند آهي شانِ اولیاء،

شاهن کان بي نیاز، زماني کان بي خبر،
لاخوف جو مڪان آهي شانِ اولیاء.

سو سربلند آهي ۽ سرخرو آهي،
دل سان جهلي ٿو جيڪو به دامنِ اولیاء.

پيشڪ فيوض و لطف جا چشما آهن اِهي،
سلطانِ اولیاء، درِ سلطانِ اولیاء.

==

انسان قائم آهي خيال تي، خيال ڪم ٿيو ته انسان به ڪم ٿي
ويندو. سلطانِ اولیاء

سلطان الاولياء جي حضور ۾

تنهنجي در تي سر جهڪائي، سرخرو ٿي ويا سوين،
 ڪرڙ ڪنڊين مان چنبيليون نازبو ٿي ويا سوين.
 تو سچڻ سينا سنواريا، قلب ڪندن تو ڪيا،
 هڱ جهڙا هانو هڪدم مشڪبو ٿي ويا سوين.
 ”اولياءَ الله لا خوف عليهم و يحزنون“
 خوف ۽ غم کان چٽي عشاقه ٿي ويا سوين.
 ”ايلچيءَ کي پڪڙيو، آهي سڪندر اصل ۾،“
 قول تنهنجي سان فراري ڪو بڪو ٿي ويا سوين.
 ”پرت ڇڏ پرڏيهم جي، ساڻيهم جي ڪر تون سنڀال،“
 هن نصيحت سان وطن جا واهرو ٿي ويا سوين.
 تنهنجي در تي ڪيئي سالڪ، سو گرهوڙي سو حمل،
 سنڌ جا مخدوم تنهنجا طالبو ٿي ويا سوين.
 ڪر نظر ’نقاش‘ تي ڪا مهر جي سنهنجا پرين!
 قرب تنهنجي ساڻ ڪامل! ڪو بڪو ٿي ويا سوين.

سنڌ جو سينگار

شاهه سلطان الاولياء، سو سنڌ جو سينگار آھم،
عاجزن، عاصي، ابوجهن جو آجهو آڌار آھم.

نقشبندين جي طريقي جا جيڪي اڳواڻ ٿيا،
تن مڙن جو هي منو محمد زمان مختار آھم.

صاف صوفين کي ڏسيو جنهن آ صراط المستقيم،
راز ۽ رمن جي تنهن اونهي ڪئي اپٿار آھم.

بيت تنهنجو آهي هرھڪ سالڪن جي لئم سبق،
جو پڙهي تنهن کي پروڙي، قلب جو قرار آھم.

قول تنهنجو ڪاملن جي قلب لئم آ ڪسوئي،
فعل تنهنجا ۽ سوانح، عشق جو اظهار آھم.

ڏس نفي اثبات جون جي شاهه مان ڳالهيون ٿيون،
ڪل ۽ ڪثرت جي تقطي جو آتي شهڪار آھم.

هت تصوف جو خزانو آهي بيحد، بي حساب،
ڪين چوٿائي، نم پاڻي، اڻ ميو انبار آھم.

مجلسي محبوب جا محبوب سي ئي ڪوٺجن،
هيءَ گرهوڙي گهوت جي تولا سا گفتار آھم.

حافظ هدايت الله ۽ قاضي احمد دم شريف،
پڻ ابو طالب اوهان جو ڪيو ذڪر اذڪار آ.

هي عباسي آهي تنهنجي خاک، پيرن جي پٽي،
ڏور چاريندڙ اوهان جي گام جو گابار آهه.

—

”جڏهن فڪر تمام ٿيندو (قلب جي فنا سان) تڏهن ئي خدا
حاصل ٿيندو.“
- سلطان الاولياء

عقيدت جا گل

چا ڪريان تعريف تنهنجي، سلطان اولياء عارفين،
اي دادلا درگاه ايزد، اي امام العاشقين.

تو عمل سوره مٿي فاتح ڪيو سائين سچا،
تو گهريو سڀڪجهم انهيءَ رزاق کان اي راحمين.

تنهنجا ملفوظات آهن سڀ سي موتين کان مٿي،
جو عمل ان تي ڪندو واصل ٿيندو سان واصلين.

بيت تنهنجا بحر بي پايان آهن، اي پرين!
جي پڙهي ڪوئي به پرجهي، سالڪ ٿئي منجهم سالڪين.

تو لکين لک لعل ڪيا نافع پنهنجيءَ هڪ نظر سان،
تو نوازا ڪيئي نذر، عاجز هئا منجهم عاجزين.

اهي تنهنجو سلسلو صديق اڪبر سان سچن،
تون آهن سائين سچو، صادق يقين منجهم صادقين.

هيءُ اصل "عاجز" اوهان جي در جو گولو آه غلام،
رحم ڪر مون تي منا صدقي آن رحمت اللعالمين.



پلاري ڀونءَ

اڄ اديبن جي اڳيان منهنجو ادب سان آهه سلام ،
جن ڏهاڙي خاص چوٿينءَ پاڪ جو ڪيو احترام .

هن ڏهاڙي تي اچن ٿا ڪيئي عالم ۽ اديب ،
فيض جي درياھ مان ٿا وند وٺن سي خوشنصيب ،
سرت وارا پيا پيئن ٿا پُر پيالاً ۽ پيام .

هن مڪان تي خاص شريعت محمديءَ جي پيروي ،
دهل ڌمچر نام هت ، نا راڳ گانو پيروي ،
هت فقط مسجدو خدا ڪي ۽ خدا جو پڙهه ڪلام .

هت طريقو ذڪر جو ٻڌ خاص قلبي آ ڪثير ،
ڀونءَ پڻڪو نا پوي ۽ نا ٻڌي منڪر نڪير ،
ڪوڙ جو هت ڪم نه آ ، گهريل مڇائي صبح شام .

هت نزاکت نينهن جي ، هت تصوف آ درس ،
هت شريعت ، معرفت ۽ پڻ طريقت آ سرس ،
بزرگن جي بزم ۾ هت ٿو ملي عالي مقام .

عجب ارشادات هت جو دل سدا زنده رهي ،
ڪلمه توحيد جو زنده سدا خنده رهي ،
امن آ ”امان“ هت ۽ خير جو آهي ڪلام .



(بيت)

مير محمد پيرزادو

(لاڙڪاڻو ضلعو)

چمڪيو سچ جو سچ

(۱)

هتان، هن جاءِ تان، چمڪيو سچ جو سچ،
جنهن مان هر ڪنهن کي مليو، ٻنيءَ آهر ٻج،
نئون نڪورو نچ، اڄ به نپچي نينهن تو.

(۲)

ٿڙيو گل گلاب جو، هندين ماڳ هڳاءُ،
ولين خوب ولهار ڪيا، واسي ويئون واءُ،
مان آتان ئي ماءُ! سونهي ٿيس سچن سان.

(۳)

شاهه پٽائي اڄ به چري تو، وحدت ڪثرت ڪل،
هتان ئي اصل، وکر ملي وصال جو.

(۴)

خوديءَ ساڻ ڪٿي، جنهن پانيو سڀ ڪجهه پاڻ،
مچر معمولي مات ڪيو، ڏاڍن ڏکن ساڻ،
پوءِ به هو مبلغ چئي، خودي سڀ ڪجهه ڄاڻ،
هي تنين جو پاڻ، خودي جتي خاک ٿئي.

(۵)

جنهن لثم سچل سر ڏنو، گهاڻي گهايو گهوت،
پوءِ به پٽي پير هڪ، اصل نه ٿيو اٿموت،
چڙهي وڃي جو چوت، موٽن تنهن جو مس ٿئي.

(۶)

هتي سبق سو ملي، جنهن ۾ ماڻهوءَ مان،
پنٿي پوءِ به ڪين پئي، آدمي ڪو اٿان،
اڪئين ڏسي سڄ ڪي، مڃي هر انسان،
پاڻ مڃي سلطان، آڃا ٿياسون ايڏا ڪان.

(۷)

هيڪڙائيءَ جي هت، ايندو آ ڪوسر ڦريو،
مڙس مڙس جو پتو پوي، موڪيءَ واري مٿ،
سر ڏني ساجن ملي، ايءُ نه مٺائي هت،
جن به چڪي چت، تن قبرون پسون ڪاڪ تي.

(۸)

سڃي! تنهنجي سڃا منجهان، پٺان پنج ڪٿي،
هتي پهتس، هن هند تي، واحد ڪي وڻي،
مليهر هڪ ڪٿي، ڪاڻي ڪڙم نه ڪٽندي.



”مومن جي نشاني آهي ته الله کان سواءِ ڪنهن جن ۽
بشر کان نه ٻڃي.“ — سلطان الاولياء

سنڌڙيءَ جا سلطان سخئي

وانگيٽون جي وير وطن جا واهر تون ولهار وولي،
سانگيٽون جا سهڻا سائين، سنڌڙيءَ جا سينگار وولي،
ڪتيا سڀ ڪنهن جا اڄ سينا، قلبن ڪارونپار وولي،
ايمانن تي دز چڙهي، ڪر وحدت جو وسڪار وولي:
موت وطن تي گهوت سگهو او سنڌڙيءَ جا سلطان سخئي.

رات انڌيري، وات ڏکيري، ميل ٿيو مشڪل ماڳ وري،
تنهنجي وات نهارن ويٺا، روئي ڳائي راڳ وري،
جن جي من ۾ چڻنگ ڏکائي، پيڙ پيڙ ڪي آڳ وري،
من جي منشا آه پرين! ڪا وار وطن تي واڳ وري:
جن دامن جهليو تنهنجو دلبر، تن تي ڪر احسان ولي.

منهنجي ملڪ جو هر ڪو ماڻهو، سڌڪن ۾ پيو سڌ ڪري،
ڏڪن ڌاريو، ڏاڍن ماريو، تن جو مارو ڏيل ڌري،
جهول پري سو تو در آيو، غم ۽ ڳڻيون گڏ ڪري،
تو در آيا ڪيئي ڏڪويل، ڏڪن سورن مڏ پري،
ٿار آهن تان آيل آفت، پرور جا پروان سخئي.

دور آيو ڪو اهڙو سائين، ماڻهو ٿي حيوان ويا،
صورت ساڳي، سيرت بدلي، قلبن مان ايمان ويا،
مولا ساڳيو، مذهب ساڳيو، پر مسلم ٿي شيطان ويا،
چين ويو آهر ڪنهن ڪسجي، هر هنڌ ٿي ارمان ويا،
ڪرم ڪريو هن "خادم" تي اي شاهه شه خوبان سخئي.



عشق ڪمائڻ، احد کي پاڻڻ

سنڌڙي! توتي ساه ڌيان ۽ گهوريان پنهنجي جان الا،
جنهن ۾ لال لواري وارو، صاحب آ سلطان الا.

پون پلاري، ڀاڳن واري، لواري لالڻ واري آ،
آن مٿيءَ جي ملهه تان گهوريان موتي ۽ مرجان الا.

محبت جن جو مذهب ٿيڙو، پيچ پرينءَ سان جنهن کي پيڙو،
تن جو ورد وصال ٿي ويڙو، عشق تين ايمان الا.

هي ڀي سي ئي مست ٿيا، جنهن مي پيٽي محبوب هٿان،
تن جو پنڌ پراهون، جنهن کي پرينءَ ڏنو پيمان الا.

سي ئي اگهيا احد اڳيان، جن احد سان اونها عهد ڪيا،
ڏينهن ڏکن ۾ رات جو روئن، هون سدا خيران الا.

عشق جي اونهي ڳالھم الائن، عشق ڪمائڻ احد کي پاڻڻ،
ڳالھم ته آهي سوکي ساهڻ، اوکو آ آهيڃاڻ الا.

عشق "اداسي" جو آ ان سان، عشق سان جنهنجو عشق هجي،
جن جي سيني ۾ سر بستو سورن جو سامان الا.



مولوي عبدالڪريم "عبد" سيتائي

نظير

شهشه سلطان الاولياء، سيدنا محمد زمان،

صديق اڪبر جي صلب کان، اصل ماڻڪ ٿيو عيان.

هئا الاهي امر سان بر مسند محمد ڪريم،

ظاهري مسڪن سندن آ پاڪ لواري جو مڪان.

دست بيعت خواجه ابوالمساڪين کان ٿيل،

جي تم ٿئي ننگر جا سائين سچڻ هئا ساڪنان.

ابوالمساڪين سندن جي ٺاهي جتي هئي دعا گهري،

تنهن جي مٿين جي ڪري مولا مٿم ٿئي مهربان.

هي عجب، مطلوب تو ٺاهي جتي طالب سندي،

عقل هت نا ڪري، هي راز چاڻن رازدان.

مطلوب کان مطلوب ٿيو، مطلوب جو مطلوب ٿيو،

هي امانت احمديءَ جو آه عالي عز و شان.

هن بشارت سان مبشر ٿيل ٿيا مرشد وٽان،

پئي به پئي آباد رهندو، تاقيامت جاودان

پيءُ پويان پٽ رکندو قدم تنهن جي جاءِ تي،
 با امانت امر ربيءَ سان بيشڪَ بي گمان.
 پيءُ سلطان اولياءَ، وري پٽ سلطان اولياءَ،
 هن خصوصيت ۾ نه مت ڪائي خلافت خاندان.
 جبل ڏونگر سڀ فنا ٿي وڃن ارض و آسمان،
 ڪاملن جو قول ڪڏهين نا ٿئي ضايع زبان.
 جن بشارت مرشدن سلطان اولياءَ ڪي ڏني،
 تن آهو آباد آهي گلن سان هي گلستان.
 آه فرسايو امام الاولياءَ محمد سعيد
 ”گل بود ز آب و لطافت زيب ديهم شهان.“
 سلطان اولياءَ کان وٺي تا وقت هن آخر زمان،
 سلطان اولياءَ پاڻ خود هلندا آيا ٿي حڪمران.
 فيض جا دريهم پائڻيون مٿي هرهند منڏ،
 يڪ نظر سان منتهي ٿيا بي حساب و بيڪران.
 ڪئين ڪروڙين طلب سان ڪامل ڪهي ايندا هئا،
 ديدار ٿي دلدار وٽ، در پاڪ تي دائم دوان.
 سلطان اولياءَ جا خلیفا چار خاصا خاص تر،
 جي تم حضرت جن مٿان قربان دائم دل بجان.
 هڪ هدايت الله حافظ وه ولي الله هئو،
 فيض فائق کان وٺي ٿيو بزرگ بر بزرگان.
 پيو ابوطالب خليفو جو رچي ويو رنگ ۾،
 هڪ توجهه سان لنگهي ويو عرش ڪرسي آسمان.
 ٽيون گرهوڙ ۾ خليفو خاص ميان عبدالرحيم،
 جو خدائي گجهن رازن جو ته طالب ترجمان.

غيرت اسلام کان جنهن بت مڙهيون مندر ڀڳا،
جنهن ته ددگرکي دسي، ييمان کي کيو بي نشان.

هو پارو پرينءَ جو چوٿون خليفو خاص هي،
اسم صالح جسم صالح، ڏٺيءَ ڏي جنهن جو ڌيان.

پيا به ڪئين طالب مقرب هئا منهنجي محبوب جا،
چند نالا درج داخل ٿو ڪيان در داستان.

خواجہ عيسيٰ فنا في الله ٿي ويو فيض سان،
بر يابان دشت ۾ جنهن جا اڪيلا آستان.

ٿيو سڌاتوريه عليه الرحمة رباني راهم سان،
سو به سلطان اولياءَ جي خادمن مان خادمان.

قاضي احمد دمائي سلسلي پنهنجي سميت،
سلطان اولياءَ وٽ ٿيا ناچيز نوڪر ناتوان.

سربسجده ٿي ڪيون دانهون دمائيءَ در مٿي،
پاڪ لواريءَ مان پني حاصل ڪيائون شان مان.

امن ايمان لئه دمائي سخيءَ جي در تي پيل،
گنج سلطاني منجهان ٿيا تاقيمات جاودان.

سلطان اولياءَ کي دمائي سڀ ڪٿايا بارڙا،
اول پنهنجا پوءِ پنهنجن پوئلڳن جي پئي روان.

خاڪ پيرن سخي سلطان جا دمائي دم جا،
اڳين پويين پوئلڳن ننگيال ننڳي ننگهبان.

ڇا ثنا ساره ڪريان دربار لواري پاڪ جي،
ناڪري سگهندي ادا مون زار ڏاڪر جي زبان.

يا محمد الزمان پنهنجو عطا ايمان ڪر،
شل هجي سلطان اولياء ياد در قلب و لسان.

يا سخي سلطان اولياء 'عبد' تي اڄ ڪر عطا،
ظاهر و باطن نوازي، مهر ڪر بر مفلسان.

تو مبارڪباد ڏيان مان هر عقيدتمند کي،
شوق مان شامل ٿيا منجهم شاهنشاهي شادمان.



”جڏهن خدا ساڻ آهي، تڏهن جيڏانهن وڻيئي، تيڏانهن وڃي.“
- سلطان الاولياء

سلطان الاولیاء

مرحبا، لک مرحبا، مختار سلطان الاولیاء،
رڻ راه ۾ ٿيو رهنما، دلدار سلطان الاولیاء.

بيڪسن جو ڀر جهلو، محبت منجهان تن کي ملو،
باري بنايو سو ڀلو، سردار سلطان الاولیاء.

لال لواري جو ٿي، بيٺڪ خدا ڪيڙو ڪڙي،
ببزار ٿيس تنهن جي پڻي، آڌار سلطان الاولیاء.

مرشد منهنجو ماڪيان سٺو، شفقت سندس هر دم وڻو،
مرس سونهارو سٺو، سرڪار سلطان الاولیاء.

خيرات خاصي جت ملي، دامن مون تنهن جي جهلي،
مهر ڪندو مرشد ولي، مهندار سلطان الاولیاء.

ڪونم ڇڏي خالي هٿن، لک سوالي ڀل هجن،
مڙني مرادون سڀ ڀڄن، منٿار سلطان الاولیاء.

شائق آيو شوقتون هلي، ڪر ڪرم ڪوهيارا ولي،
چائڻ چمان بهتر ڀلي، نروار سلطان الاولیاء.



منقبت

یا خواجہ محمد زمان ساقی، میخانہ ترا ہے عرفانی،
خالی ہے مرے دل کا ساغر، بھر دیجئے شراب نورانی،

یا صدیقی، یا ربانی، ثانی، مجدد الف ثانی،
دربار ترا ہے لاثانی، سرکار تری ہے لافانی،

محبوب خدا کے جانی ہو، تم مشککشائے ثانی ہو،
فرصت ہو اگر تو سن لیجئے، روداد مری ہے طولانی،

ولیوں کے آنکھوں کے تارے، ہیں آپ مجدد کے پیارے،
محبوب خدا کے دلبر ہو، صدیق اکبر کے جانورے،

ہیں آپ سخی اور ابن سخی، ہیں آپ غنی اور ابن غنی،
میں بے زر ہوں میں بے پر ہوں، پر آپ ہیں پیر لاثانی،

روضہ پہ خواجہ و سلطان کے رحمت کی گھٹائیں چھائی ہیں،
انوار حرم کی بارش ہے اور جلووں کی طغیانی،

تم آج کے دن نوشاہ بنے اور سارے ولی ہیں باراتی،
ہم سب ہیں گدا جو اس در کے لوٹین گے نچھاور نورانی،

کاوش ہے تمہارے گن گاتا، دامن نہ رہے خالی داتا،
صدیق کے صدقہ میں آقا جوگی کو بنا دیجئے کیانی،



مقالا

مون سی ذنا ماء جنین ذنو پرینء کی

جناب صدر ۽ معزز سامعین حضرات! اج اسین سنڌ جي هڪ عظيم صوفي بزرگ، عارف ۽ قابل صد احترام هستي حضرت سلطان الاولياء خواجه محمد زمان سائين قدس سره جن جي متبرڪ ۽ پاڪ آستان تي، سندن خدمت ۾ هديء تبرىڪ ۽ خراج عقيدت پيش ڪرڻ لاءِ اچي گڏ ٿيا آهيون، تنهن ڪري مناسب آهي ته هن محبت پريءَ مجلس ۾ تصوف جي باري ۾ ڪجهه گفتگو ڪجي. عالم حضرات کان اها ڳالهه پوشيده نه آهي ته اسلام دين آهي ۽ تصوف هڪ مسلك آهي، جيڪو دين جي حدن اندر رهي، پنهنجي لاءِ اختيار ڪري سگهجي ٿو. اهو ياد رکڻ گهرجي ته تصوف نظرياتي نه پر هڪ عملي مسلك آهي. تصوف ۾ عمل تي وڌيڪ زور ڏنو ٿو وڃي. تصوف ۾ بي انتها مشقتون ۽ سخت رياضتون ڪرڻيون ٿيون پون. تصوف ۾ راتين جون راتيون اوجاڳا ڪري، ذکر ۽ فڪر ۾ مشغول ٿو رهڻو پوي. تصوف ۾ ڏها ۽ چاليها ڪڍي، پنهنجي نفس کي اج ۽ بک جا تسييا ڏئي ماري مچائڻو ٿو پوي. تصوف ۾ ڪنهن منزل تي پهچڻ لاءِ اج، بک ۽ اوجاڳي کي وڏي اهميت ڏني ٿي وڃي. اهڙن مشڪل مرحلن کان گذرڻ کان پوءِ ئي طالب پنهنجي نفس ۽ نفساني خواهشن جي نفي ڪرڻ ۾ ڪامياب ٿي سگهي ٿو. ظاهر آهي ته جڏهن طالب نفيءَ جي منزل تي رسندو ته ان کان پوءِ ئي هو اثبات جي ميوي کي چڪڻ جي سعادت حاصل ڪري سگهندو.

ان نڪتي تي وڌيڪ بحث ڪرڻ کان اڳي آءٌ هڪ جملو معترضه
پيش ڪرڻ ضروري ٿو سمجهان.

اهو هي آهي ته اڄ ڪلھ جو انسان، تصوف کان صرف
انهيءَ ڪري دور ٿيندو پيو وڃي جو هو هاڻي انهيءَ حد تائين
تن آسانيءَ جو عادي ٿي ويو آهي، جو هاڻي ڪانئس محنت وارو
ڪوبه ڪم ڪونه ٿو پڇي ۽ طالب جيڪڏهن محنت ۽ رياضت
کان لهرائي ٿو ته پوءِ يقين آهي ته هن کي تصوف سان ڪوبه
روحاني فيض ۽ خط حاصل ڪونه ٿي سگهندو.

اصل حقيقت هي آهي ته تصوف، انساني اخلاق کي بلندين
تي پهچائڻ ۽ انسانيت کي ارتقا ۽ عروج جي آخري منزلن تي
پهچائڻ جي هڪ عمل جو نالو آهي اخلاق جا عالم انهيءَ ڳالهه
تي متفق آهن ته اخلاق جون ٻاهر منزلون آهن. جيڪڏهن ڪوبه
طالب، انهن ٻاهر منزلن مان صرف ڏهه منزلون طءُ ڪري وٺي ته
هو ڪشف ۽ ڪرامت جو صاحب بنجي ويندو. ان کان پوءِ
جيئن جيئن طالب وڌيڪ منزلون طءُ ڪندو ويندو، تيئن تيئن
کيس الاهي قرب حاصل ٿيندو ويندو. پر هتي هيءَ ڳالهه به ذهن
۾ رکڻ گهرجي ته اخلاق جي انهن ٻاهر منزلن جا ٻاهر ضد، يا
ٻاهر قسمن جون روحاني بيماريون به موجود آهن. اخلاق جي
ڪنهن به منزل طءُ ڪرڻ کان اڳي، ان جي ضد کي ختم ڪرڻو
آهي يا پهرين ان منزل جي راه ۾ انڪاءُ ڪرڻ وارن روحاني
مرضن کي رفع ڪرڻ ضروري آهي.

آءٌ اوهان جي اڳيان حضرت سلطان الاولياء جن جو هڪ
مقولو يا سندن چهل بيت جي هڪ بيت پيش ڪريان. مشهور آهي
ته حضرت شاه عبداللطيف ڀٽائي گهوت پنهنجي آخري عمر ۾ جڏهن
حضرت خواجہ محمدزمان جن جو ذڪر خير ٻڌو ته سندن دل ۾
حضرت سلطان الاولياء جن سان ملڻ جو اشتياق پيدا ٿيو. چنانچ
ڀٽائي گهوت جن سرلون ڪري اچي حضرت جن جي خدمت
بابرڪت ۾ حاضر ٿيا. انهيءَ ملاقات ۾ حضرت سلطان الاولياء جن

شاہ صاحب کي مخاطب ٿي فرمايو ته :-

کين آهين، کين ٿي، وڃي کين ڪماء.

عام ماڻهو ته اهو شعر ٻڌي، ان جي سطحي معنيٰ ڪريو خوش ٿيو وڃي. پر سالڪ لاءِ انهي سڄي بيت جو صرف هڪڙو اکر ”کين“ به وڏيون معنائون ۽ وڏا مطلب ٿورڪي. هن محفل ۾ وقت جي ايتري گنجائش ڪانه آهي جو آءٌ انهي هڪڙي لفظ جي مڪمل تشريح ڪري سگهان، پر تنهن هوندي به آءٌ پنهنجي اصل موضوع ڏانهن موٽندي مختصراً ايترو عرض ڪندس ته لفظ ”کين“ جي معنيٰ آهي ”نفي“. جيڪڏهن طالب کي اخلاق جي ڪا منزل طم ڪرڻي هوندي ته پوءِ ان کي پهرين، انهيءَ منزل جي دشمن، روحاني بيماريءَ کي نفي ڪرڻو پوندو، تنهن کان پوءِ ئي سالڪ اخلاق جي گهربل منزل کي اثبات ڪري سگهندو. مثال طور اخلاق جي هڪڙي منزل آهي ”سخاوت“ پر سخاوت کي اثبات ڪرڻ کان اڳر بخل ۽ ڪنجوسيءَ جي ”کين“ ضرور ڪرڻي پوندي. جيڪڏهن طالب جي طبيعت ۾ ڪنجوسيءَ جو ذرو به رهجي ويندو ته پوءِ هو سخاوت جي منزل ڪنهن به صورت ۾ حاصل ڪري ڪونه سگهندو. ساڳيءَ طرح تکبر ۽ غرور جي ”کين“ ڪبي، تڏهن ئي نهائي ۽ نماڻائي نصيب ٿي سگهندي. ڪوبه طالب بهادريءَ جي منزل تي تڏهن رسندو. جڏهن بزدليءَ جي ”کين“ ڪندو.

هاڻي سوال اهو ٿو پيدا ٿئي ته طالب جي انهن روحاني مرضن جي تشخيص ۽ علاج ڪير ڪري؟ جيڪڏهن ڪو طالب علم سوالن جو پرچو پاڻ حل ڪري ۽ پوءِ اها ڪاپي کيس ئي ڄاڻڻ ۽ مارڪن لڳائڻ لاءِ ڏني ويندي ته پوءِ اهو يقين آهي ته هو جيڪو فيصلو ڪندو سو گهڻي ڀاڱي غلط هوندو. تنهن ڪري عام دستور اهو آهي ته اها حل ٿيل ڪاپي ڪنهن ٻئي ممتحن کي ڏني ويندي آهي ۽ هو چڪاس ڪري سڀ غلطيون ڪڍي ٻاهر ڪندو ۽ ان مناسبت سان مارڪون ڏيندو.

ساڳيءَ طرح راه سلوڪ تي گامزن طالب جيڪڏهن پنهنجي اندر
۾ پاڻ جهاتي پائي، پنهنجي عين ۽ اوڻاين کي تلاش ڪرڻ جي
ڪوشش ڪندو ته ممڪن آهي ته پٿرا ۽ وڏا وڏا روحاني مرض
ته کيس نظر اچي وڃن پر تمام خفيف ڪمزوريون ۽ لڪل اوڻايون
کيس ڪنهن به حالت ۾ نظر ڪونه اچي سگهنديون، ان لاءِ
ضروري آهي ته سندس روحاني مرضن جي تشخيص ۽ علاج لاءِ
ڪو ٻيو قابل طبيب هجي، جيڪو طالب جي روح مان لڪل ۽
گجهين بيمارين کي نه صرف ڳولي لهڻ جي صلاحيت رکندو هجي،
پر اڳتي هلي اهڙن روحاني مرضن جو علاج به ڪري سگهي.
اهڙي شخصيت کي رهبر ڪامل ۽ مرشد چئبو آهي. هاڻي جيڪڏهن
اهڙي مرشد ڪامل وت ڪو مريد روحاني علاج لاءِ ايندو ته پوءِ
مريد جو اهو فرض ٿيندو ته هو پنهنجي مرشد جي هر حڪم جي
نه صرف بي چون و چرا تعميل ڪري پر پنهنجي پاڻ کي مڪمل
طرح مرشد جي سپرد ڪري ڇڏي، ۽ مرشد جو اهو ڪم ٿيندو
ته هو مريد جي روحاني مرضن جي ”ڪين“ ڪري ۽ مريد کي
انهي ڪين تي اهڙي طرح سان عمل ڪرائي جو اڳتي هلي اهو
مريد ماسواءِ الله جي، دنيا جي هر شيءِ بلڪ پنهنجي نفس ۽ وجود
کي به ڪين ڪري ڇڏي. اهڙي ئي منزل لاءِ حضرت سلطان الاولياءِ
جن پنهنجي بيت جي پيءُ مت ۾ فرمايو آهي ته:-

لاڳاپا هن لوڪ جا، لا سين سپ لهراءِ.

پوءِ جڏهن طالب دنيا جي هر شيءِ کان لاڳاپو ٽوڙي
ڇڏيندو، ان متعلق هتي جيڪڏهن آءٌ تصوف جا اصطلاح استعمال
ڪريان ته هيئن چوان ته جڏهن طالب ڪنن هوندي به ٻوڙو ٿي
پوندو، اکين جي هوندي به اٿڻو ٿي پوندو ۽ زبان هوندي به
گونگو ٿي پوندو يا ائين چئجي ته جيئري ئي سري ويندو ته پوءِ
حضرت خواجہ محمدزمان جن جي فرمودي مطابق:-

سامي پوءِ سلنداءِ، ڳالهه پريان جي گجهه جي.

يرينه، ڪه، گجهه، اهائي ڳالهه سمجهڻ لاءِ ته حضور ختمي

مرتب صلي الله عليه و آله وسلم جن جا چاليهم صحابي، حضور جن جي زندگيءَ ۾ ٿي، لوڪ جا لاڳاپا لاهي، اچي مسجد نبويءَ جي صحن ۾ ويهي رهيا ۽ الاهي عبادت ۽ ذڪر ۽ فڪر کان سواءِ دنيا جي ٻين سڀني مشغلتن کي ترڪ ڪري ڇڏيائون. جيڪڏهن ”لارهبانيت في الاسلام“ (اسلام ۾ رهبانيت ڪانه ٿيندي آهي) تي ايترو زور ڏنل هجي ها ته پوءِ حضور جن انهن صحابن کي انهي رهبانيت اختيار ڪرڻ کان منع ڪن ها. ليڪن ان جي برعڪس حضور جن پنهنجي مقتدر اصحاب کي، اصحاب صفا جي سفارش ڪئي ته هنن جي کاڌي پيئي ۽ ڪپڙي گنديءَ جو اوهين خاص خيال رکجو ۽ ٻئي طرف، پنهنجي جگر جي ٽڪرن حضرات حسنين ڪريمين جن کي تاڪيد ڪيو ته اوهين روزانه اصحاب صفا جي صحبت ۾ وڃي ويهندا ڪريو. ياد رهي ته انهن اصحاب صفا ۾ حضرت ابوذر غفاري ۽ حضرت بلال جهڙا صحابي به شامل هئا. وقت وقت جون حالتون پنهنجون پنهنجون هونديون آهن. قرون اوليٰ ۾ دنيا کان ٽڳا ٽوڙڻ کان پوءِ مسجد ٿي عافيت واري جاءِ هئي، پر موجوده دور ۾ دنيا جون رنگينيون ۽ دلچسپيون ايتري قدر ته وڌي ويون آهن جو سواءِ جهنگ منهن ڪرڻ يا جبل جهاڳڻ جي ٻيو ڪوبه چارو ڪونه رهيو آهي. هاڻي اوهين وس وارا آهيو، چاهيو ته تارڪ الدنيا صوفين کي راهب سمجهو، چاهيو ته کين اصحاب صفا جا پيروي ڪندڙ سمجهو.

جيئن ته منهنجي هن تقرير جو مکيه مقصد، حضرت سلطان الاولياءِ خواجه محمد زمان قدس سره جن جي فرمايل بيت مان صرف ”ڪين“ جي لفظ جي مختصر ۽ مجمل تشريح ڪرڻ هو، تنهن ڪري آءٌ پنهنجي هن مقالي جي آخر ۾ سندن بيت مڃو ڪري مقالو ختم ٿو ڪريان.

ڪين آهين، ڪين ٿي، وڃي ڪين ڪماءِ،
لاڳاپا هن لوڪ جا، لا سين سپ لهراءِ،
سابي پوءِ سلنداءِ، ڳالهه پريان جي ڳجهه جي.

* *

از: عبدالڪريم ڏالپور

ملفوظات سلطان الاولياء

سلطان الاولياء حضرت خواجہ محمد زمان قدس سرہ جن جي ڪلام کي ٻن حصن ۾ ورهائي سگهجي ٿو. پهريون ابيات، جن جو تعداد موجوده تحقيقات مطابق ۸۴ آهي. اهي بيت ته نه آهن، پر معنيٰ جا موتي آهن. هر هڪ بيت ۾ تصوف جا باريڪ نڪتا سمايل آهن، جن کي پڙهڻ ۽ سمجهڻ سان گهڻو رس ۽ ميناج ملندو. انهن بيتن جي شرح سنڌ ۽ هند جي مشهور عالم حضرت خواجہ عبدالرحيم گرهوڙي رح جن لکي، جن جو سنڌي ترجمو مرحوم ڊاڪٽر عمر بن محمد دائود پوٽو ۱۹۳۹ع ۾ ڪري، ”ابيات سنڌي“ جي نالي سان ڇپرايو.

۲- ملفوظات:- يعني اهي اقوال، جيڪي پاڻ مريدن جي ارشاد لاءِ وقت بوقت، صوفين جي نڪتن تي فرمايا آهن. انهن مان ڪي ”فردوس العارفين“ ته ڪي وري ”مرغوب الاحباب“ جي قلمي نسخن ۾ محفوظ آهن. مٿيان ٻئي ڪتاب فارسي ٻولي ۾ آهن. انهن مان ڪجهه چونڊ اقوال حضرت شيخ عبدالرحيم گرهوڙي رح، پنهنجي عربي ڪتاب ”فتح الفضل“ ۾ گڏ ڪري، سندن مسجهاڻي ڏني آهي. حق آهي ته ”عارف جي ڪلام کي هڪ عارف ئي سمجهي سگهي ٿو.“ بيشڪ، شيخ صاحب رح، پنهنجي مرشد جي قولن کي چڱيءَ پر پروڙيو آهي، جنهن جي ثابتي، سندس لکيل مسجهاڻيءَ مان پوي ٿي. حضرت شيخ رح جن جي گڏ ڪيل ملفوظات جو تعداد ۱۴۶ آهي. واضح هجي ته حضرت خواجہ محمد زمان

قدس سره جن جا اهي مٿيئي اقوال اصل سنڌي ٻوليءَ ۾ هئا، پر پوءِ شيخ عبدالرحيم رح انهن کي عربي زبان ۾ آندو هن عذر سان ته ”ولا باس باختلاف اللسان في اتحاد البيان.“ (زبان جي اختلاف ۾ ڪا حرڪت ڪانهي، جڏهن ته بيان سا گڏوگڏ ئي آهي.)

ليڪن جيئن ته اها شرح عالمانه عربي زبان ۾ هئي، جنهن کي سمجهندڙ بهرحال ٿورا هئا، تنهن ڪري مريدن جي اسرار تي، لواري شريف جي ٻئي نمبر سجاده نشين ۽ حضرت سلطان الاولياءِ خواجہ محمد زمان قدس سره جن جي فرزند ارجمند حضرت محبوب الصمد خواجہ گل محمد قدس سره جن، پنهنجي آخري عمر ۾ ”فتح الفضل“ ۾ آندل ملفوظات ۽ سندن شرح کي فارسي ٻوليءَ ۾ آڻڻ شروع ڪيو.

ليڪن پاڻ اڃا ۲۴۳ اقوالن جو ترجمو مس پورو ڪيائون ته سندن هي فاني زندگي اچي پوري ٿي ۽ پاڻ ۲۷ ربيع الاخر سنه ۱۲۱۸ هجريءَ ۾ وصال فرمايائون. پاڻ پنهنجي ترجمي جو نالو ”الورد المحمدي“ رکيو هئائون، ڪانئن پوءِ سندن ڪامل مريد سيد نور علي شاه لکوي رح باقي رهيل (۲۰۳) اقوالن جو ترجمو ”تڪمله الورد المحمدي“ جي نالي سان ڪيو.

حضرت محبوب الصمد جو ترجمو صرف لفظي ترجمو ڪونهي پر شرح تي شرح آهي. جتي جتي، حضرت شيخ عبدالرحيم گرهوڙي رح مختصار ۽ ڪنايه کان ڪم ورتو آهي، اتي حضرت محبوب الصمد جن جامع ۽ کولي سمجهائي ڏني آهي، جنهن ڪري هڪ مبتدي کي تصوف جي باريڪ ۽ اختلافي نڪتن کي سمجهڻ ۾ بي انتها آساني ٿي پئي آهي.

سلطان الاولياءِ حضرت خواجہ محمد زمان قدس سره جن جي ملفوظات جو دريا نهايت اونهو ۽ اگهور آهي. سندن هر هڪ قول معرفت جو موتي آهي، توحيد ۽ سلوڪ جي سڳند سان واسيل آهي. سندن ملفوظات مان ڪجهه ”فتح الفضل“ ۽ ”الورد المحمدي“ مان حضرت شيخ عبدالرحيم گرهوڙي ۽ حضرت خواجہ گل محمد

قدس سره جن جي شرح سان پيش ڪريان ٿو:-

(۱) لا تروالذکر اللہ شرطاً یعنی اللہ تعالیٰ جي ذکر لاءِ ڪنهن شرط کي نه ڏسو، هر وقت ۽ هر حال ۾ خدا جو ذکر ڪرڻ جڳائي. ذکر لاءِ ڪو وقت ۽ حال مقرر ڪونهي. وقت يا بي وقت، پاڪيزگي يا پليدي ۾، وضو يا بي وضو ۾، اللہ جو ذکر ڪندا رهو، ڇو ته جيڪڏهن اللہ جو ذکر نه ڪندؤ ته لا محاله غير جي ذکر ۾ مشغول ٿيندؤ. غير جو ذکر ڪرڻ غير واجب آهي، ڇاڪاڻ ته ذکر جو مقصود صرف اللہ آهي. ٻانهي ڪندڙ ”ذڪر“ آهي. پوءِ جيڪڏهن هن جون نمازون ۽ روزا ٿورا به هجن ته به هو چوڻڪارو حاصل ڪندڙ ٿيندو. ان جي ابتڙ غير جو ذکر ڪندڙ ”غافل“ آهي. پوءِ ڀلي هن جون نمازون ۽ روزا زياده هجن.

(۲) منم موجود اے طالب کجائي

چرا در حضرت ما می نیائی!

”اي طالب! آءٌ موجود آهيان، پر تون ڪٿي آهين؟ منهنجي حضور ۾ ڇو نٿو اچين؟“

’زبور، ۾ هن شعر جي سمجھائي ۾ هي مضمون آيل آهي ته: ”خداوند تعالیٰ پنهنجي ٻانهي کي سڏي فرمائي ٿو ته اي طالب! آءٌ موجود آهيان، مون کي ڳول، ته جيئن مون کي حاصل ڪري سگهين. جيڪڏهن مون کي ڇڏي غير کي ڳوليندين ته توکي ڪجهه به حاصل نه ٿيندو.“ غير خدا کي ڳولڻ نه گهرجي، پوءِ اها جنت ڇو نه هجي. جيئن حديث شريف ۾ آيل آهي ته ”دنيا جو ڳولائو منجنث آهي. آخرت جو طالب مؤنث آهي، پر موليٰ جو طالب مذڪر آهي.“ شيخ صاحب فرمايو ته ”جنهن پنهنجي جسم کي غير خدا جي طلب ۾ لڳايو ته انهي ڄڻ پنهنجي رب کي وڃايو ۽ جيڪو غير خدا جي طلب ۾ محو نه آهي سو ئي اللہ کان غافل به نه آهي. هاڻ اها طلب جيڪا خالصاً پنهنجي پالشهار لاءِ آهي، سا ’محبت‘ جي محتاج آهي. جيتري محبت

گهڻي هوندي اوترو 'حجاب، هٽندو ويندو، پوءِ اي طالب! تون صرف پنهنجي مالڪ جي محبت ۾ مستغرق ره. "مولانا روم رح فرمايو آهي:

حب تا مطلق نباشد قيد تست
چون شود مطلق دو عالم صيد تست

محبت جيستائين آزاد نه هجي، تيستائين تنهنجي قيد ۾ آهي. جڏهن آزاد ٿي وڃي ته پوءِ ٻئي جهان تنهنجا شڪار آهن. انهي لحاظ سان جڏهن ته الله تعاليٰ جي ذات بي مثل ۽ بي مثال آهي ته کيس ڪنهن شي ۾ مقيد ڪرڻ نه گهرجي، ڇو ته ڪابه اهڙي شي ڪانهي جا سندس بي مثال ذات جي شايان شان هجي. الله تعاليٰ فرمائي ٿو: "ماجعل الله عليكم في الدين من حرج." "الله تعاليٰ دين ۾ ڪو حرج پيدا نه ڪيو آهي." شيخ دوپيازه ڪهڙي نه بهترين ڳالهه چئي آهي ته "خداوند عالم غارت جو گهر آهي." ڇو ته هن جو ظهور گهڻو آهي.

(۳) لا ينتفع عند الناس الا خير علم لا مائة الذكر والحضور. يعني "موت جي وقت، ذڪر ۽ حضور کان سواءِ ٻيو ڪوبه علم فائدو نٿو ڏي. شيخ صاحب فرمايو ته ذڪر جي معنيٰ جنهن جي طرف شيخ سعدي رح پنهنجي ديوان ۾ اشارو ڪيو آهي:-

مير انديشم کردر کام نهنگان،
چون در نظر دوست نشيني.

جيڪڏهن ظاهري باطني بلائن جي وچ ۾ هجين ته به نه بچ، ڇو ته تون الله جي حضور ۾ آهين. ڇو ته اهو "حضور" ئي آهي جنهن جي ذريعي پنهنجي جهانن جون مرادون ملن ٿيون.

(۴) نفی کن اثبات هر موجود را،

تابم بینی هستی معبود را.

هر موجود جي اثبات کي نفی ڪر ته پنهنجي معبود جي هستي ۽ کي ڏسي سگهين.

شيخ صاحب فرمايو ته حديث نبوي صلعم ۾ آهي ته
 ”لبيد شاعر جو ڪلام صحيح تر آهي.“ جنهن چيو آهي ته ”الا
 كل شيء ما ضل الله باطلا.“ ته آگاه ٿي اي انسان! هر اها شيء
 جيڪا الله کان سواءِ آهي، سا باطل آهي.“ عارفن وٽ سالڪ
 جي پهرين وات ’ڪفر‘ يعني ’نفي‘ آهي. طالب جي پهرين طلب
 الله کان سواءِ ٻي هر شيءِ جي نفي ڪرڻ آهي. پوءِ خدا جي
 ذريعي شين کي ثابت ڪرڻ آهي. مگر ائين نه، جو شين جي
 ذريعي خدا کي ثابت ڪيو وڃي. هن جو مثال ائين آهي جيئن
 دريا تي پاڻيءَ جو بلبو يا ترندڙ ڪاٺيون، جيڪي ’دريا‘ جون
 محتاج آهن. جيڪڏهن دريا نه هجي، ته نه پاڻي جو بلبو پيدا
 ٿيندو ۽ نه وري ڪاٺيون تري سگهنديون. جهڙي طرح بلبو ۽
 ڪاٺين لاءِ دريا جو وجود لازمي آهي. ساڳيءَ طرح شين جي
 بقا لاءِ الله جو وجود آهي، يعني الله کان سواءِ ڪا شيءِ قائم
 نه آهي، پر هر شيءِ الله جي ڪري قائم آهي.

(۵) النفس هو الكفر والرب هو الاسلام و معرفتهما ليس الا
 عرفانهما. يعني ”نفس جيڪو ڪنڙ آهي ۽ رب جيڪو اسلام
 آهي. ڪفر جي معنيٰ انڪار ڪرڻ ۽ اسلام جي معنيٰ تسليم
 ڪرڻ آهي. ڪفر ۽ اسلام کي سمجهڻ چڻ ته نفس ۽ رب کي
 پروڙڻ آهي.“ شيخ صاحب فرمايو ته ڪتاب ڪشف ۾ لکيل آهي
 ”ڪفر جي معنيٰ حق کي لڪائڻ آهي. حق کان سواءِ ٻيو ڪم
 ڪجهه غير حق آهي، پوءِ اهو عمل صالح ٿي چو نه هجي. اهي
 عمل صالح جيڪي حق کي لڪائيندڙ آهن، انهن جو ترڪ ڪرڻ
 بهتر آهي.“ پنهنجي علم ۽ عمل سان غير جي نفي ڪرڻ توحيد
 آهي. پوءِ تحقيق اها آهي ته ڪنڙ ۽ توحيد ٻنهي جي حقيقت
 ڄاڻندڙ هجي، يعني اسلام جي طريقت کي به سمجهي ته ڪنڙ جي
 حقيقت کي به جيئن:

آب مي نوشيم ما از چشمها،
 موج دريا هر دومي بينيم ما.

اسان اسلام ۽ ڪفر جي چشمي مان فيض ۽ هدايت جو
 پاڻي پي رهيا آهيون. اسلام ۽ ڪفر جي موج جيڪا هنن کي
 ڪاٽيندڙ آهي، تنهن کي ٽسي رهيا آهيون.
 غرض ته اسلام ۽ ڪفر جي طريقت خدا کان آهي، خدا
 سان آهي ۽ خدا ڏانهن آهي.

”جڏهن خاک جي وصف کي پهچندين، تڏهن پاڻئڻج ته
 سير ۽ سلوڪ پورو ٿيو.“

— سلطان الاولياء

جي ماسو جڙيئي مال... .

(خواجہ محمد زمان قدس سرہ العزیز لواری شریف جي ابيات مان اقتباس عرض رکجي ٿو)

سلطان الاولياءِ خواجہ محمد زمان قدس سرہ جا سمورا بيت
لعل جواهر کان مٿي آهي. منجهن جي معرفت جا موتي مڙهيل
آهن، تن جو ذڪر ڪرڻ اسان پاران جي عقل و فهم کان بالاتر
آهي. خواجہ محمد زمان قدس سرہ اها هستي هو، جنهن لاءِ شاعرن
جو سرتاج شادم ڀٽائي گهوت فرمائي ٿو:

”سي مون ڏٺا ماءُ، جنين ڏٺو پرينءَ کي،
تئين سندي ڪا، ڪري نه سگهان ڳالهڙي.“

جيڪي به اولياءَ ڪرام حق جا طالبو آهن، سي سمورا
بطفيل (رسول اڪرم صلعم) سردارِ دو جهان - حق سان ماني هڪ
ٿي ويل آهن. انهن جو هر قول ۽ عمل، امر الاهي کان ٻاهر نه
آهي. آهي الامر بالمعروف و نهي عن المنکر واري اصول جي سختيءَ
سان پيروي ڪندڙ آهن ۽ اهي ئي اسوه حسنه جي پوري پوري
عڪاسي ڪندڙ آهن.

خدا پاڪ جي پيارن برگزيده هستين ۾ ٻه خاص خوبيون
هونديون آهن.

(۱) محبوب حقيقي جي ملڻ لاءِ من ۾ تڙپ رکڻ.

(۲) دنيا و مافيهه کان بيزاري ڏيکارڻ ۽ انهن ۾ ڪنهن

به قسم جي طمع نه رکڻ.

حضرت خواجہ محمدزمان قدس سرہ جن پنهنجي هڪ بيت فرمائين ٿا .

چڏيان هيءُ جهان؛ هو پڻ گهوري گهوريان،
پلڪ پريان ساڻ؛ جي مون سري جيڏيون.

اي ظاهري اکين وارا! ٻڌايو ته انهيءَ محبت کان وڌيڪ
ي ڪهڙي محبت ٿيندي آهي؟ اهڙي فراق دیدار کان وڌيڪ
يو ڪهڙو فراق آهي! اهڙي محبت سان مجنون، فرهاد ۽ وامق
جي محبت ڪٿي ٿي برميچي سگهي! اسين ساري زندگي انهيءَ
۽ عبادت ڪريون ٿا ته هيءَ دنيا ۽ آخرت موچاري ٿي ۽ آخرت
بهشت جا مزا ماڻيون. اهو به ٿيڪ آهي پر ذرا هن طرف به
گاه ڪريو. ته خواجہ صاحب جن فقط هڪ لمحہ جي دیدار ايزديءَ
خاطر ٻنهي جهانن جي خوشين تان هٿ ڪڍي ٿو. يار جي دیدار
کي هر چيز، هر تمنا ۽ هر سڌ کان سرس سمجهي ٿو.
من له الموليٰ فله الكل.

(جنهنڪي مولا مليو، تنهنڪي گويا سڀ ڪجهه ملي ويو.)
هن دنيا جي هر صورت ۽ هر نظارو ڪاغذي گل وانگر
حقيقتي لطافت کان خالي آهي. ڀلا ڪاغذي گلن ۾ ڪهڙي
خوشبوءِ هوندي؟ هيءُ دنيا وارو حسن ۽ هر ڏيک رڃ سمان
مصنوعي آهي. ها! انهن نظارن مان فقط اهو فائدو آهي جو اهي
نظارا حقيقي حسن جي عڪاسي ڪن ٿا. اصل نه آهن، نقل ضرور
آهن. اهي نظارا وحدانيت جي وات وٺائين ٿا، پر جي ڪاهيندڙ
کي ڪا ڪل هجي! ابوجهل کي به ساڳيون اڪيون هيون جهڙيون
اصحابن سڳورن کي هيون. پوءِ هر هڪ آئينم حق ۾ نظر اچي
وڌي، يعني رسول مقبول صلعم کي وجود عنصريءَ ۾ ڏٺائون.
ابوجهل ان آرسيءَ ۾ پنهنجي قلب جي ڪاراڻ ڏسي منحرف ۽
منڪر ٿي ويو، مگر اصحابي سڳورا نورالهدا جي نور کي ڏسي
رنگجي ريتا ٿي ويا. اهو سچو دارومدار نيتن تي آهي، جيئن رسول

پاڪ صلعم جن حديث شريف ۾ فرمائين ٿا.

الاعمال بالنيات :- (عمان جو دارومدار نيتن تي آهي) اولياءِ الله سڀ ڀلارا برگزیده افضل و اعليٰ آهن. پر انهن کي ڏسڻ ۽ سڃاڻڻ لاءِ اکيون کپن.

اهڙين پاڪ هستين جو انڪاري، گويا خود خدا جو انڪاري آهي. جو انهن جو هر امر الاهي امر سان مطابقت رکي ٿو، انهن جو هر قول ڪرامت، نظر شفاعت ۽ ديدار ديدار ايزدي آهي. اي غافل انسان! جيڪڏهن تون چاهين ته تنهنجون ٻئي حياتيون سڃايون ۽ سڦليون ٿين ته پوءِ تولا لاءِ لازم ٿو ٿئي ته اهڙن پرين ۽ جي پيارن وٽ گذار ۽ انهن جي محبت اختيار ڪر ته سڀهي مان سون ٿي پوين.

خواجہ محمد زمان قدس سره جن فرمائين ٿا ته :-

صنم سوئي ڀانءِ، جو دل رهاڻي دوست کان،

ٿيا سي ئي ٿانءِ، جي هميشه حضور ۾.

هيءُ بيت وڏي معنيٰ رکي ٿو. جيڪڏهن غور سان ڏسندا ته توهان کي ائين معلوم ٿيندو ته گويا ڪوڙي ۾ درياءُ بند ڪيو ويو آهي. صنم جي معنيٰ آهي (بت) ۽ ٿانءِ جي معنيٰ آهي ٿانڪا يا ماڳ وارا، يعني هميشه رهندڙ. توهان کي بخوبي خبر آهي ته بت پرستي ۽ حق پرستي ٻئي متضاد عقيدا آهن.

بت پرست کي مشرڪ قرار ڏنو وڃي ٿو، جنهن جي مٿان الاهي عذاب نازل ٿين ٿا. تڙيل ۽ گمراه کيس سمجهيو وڃي ٿو، مگر حقيقت پرست کي موحد ۽ مومن چيو وڃي ٿو ۽ ان تي الله پاڪ جشل جلاله پنهنجون رحمتون ۽ برڪتون نازل ڪرڻ فرمائي ٿو. خواجہ صاحب بيت ۾ فرمائين ٿا ته دنياوي محبت ۽ هر دنياوي ڳانڍاپو، جيڪو الله پاڪ جي محبت کان روڪيندڙ يا رڪاوٽ پيدا ڪندڙ آهي، انکي ان پٿر جي بت سان تشبيهه ڏني وڃي ٿي، جيڪو بت رسول اڪرم جي بعثت کان اڳ

ڪعبه الله شريف ۾ رکيل هو .

هاڻي هن مان صاف ظاهر آهي ته دنيا جي هر چيز کي خدائي محبت کان مقدم سمجهڻ وارا گوياءَ بت پرست آهن ۽ انهن جي هر قدم آڏو هڪڙو نه ٻيو بت (صنم) رکيل آهي. انهن جون حياتيون پٽڪندي گذرن ٿيون. اهڙن کي هن دنيا ۽ آخرت ۾ ڪوبه سڪون ۽ قرار نصيب نٿو ٿئي. مگر جيڪي تارڪ الدنيا آهن، جن دنيا جي هر لذت کي لابقا سمجهي لت هڻي، ڇڏي ڏنو آهي ۽ جيڪي حقيقي محبوب کان سواءِ ٻئي ڪنهن به شيءِ جا طالبو نه آهن، تن پنهنجي مقصود کي يقيناً ڳولي لڌو ۽ اتي مالڪ ڪريم رحيم جي حضور اقدس ۾ رهڻ وارا ٿيا. هيءُ بيت انهن پاڪ هستين ڏانهن اشارو ڪري ٿو، جيڪي خدائي محبت ۾ مخمور، سرشار، غلطان ۽ گل گشت آهن ۽ جن لاءِ خود الله پاڪ فرمائي ٿو.

تسو قرآن پاڪ:

”يا أَيُّهَا الَّذِينَ آمَنُوا لَا تُلَهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ .“

يعني ”اي ايمان وارا، توهان کي توهان جو مال ۽ اولاد الله جي ياد کان غافل نه ڪري.“

وري حضرت سلطان الاولياء جن فرمائين ٿا ت:

دل کڻ دين دنيا کان، دل ۾ دوس رهائ،

لوچي لالسن لاءِ، دور ڪر دارين کي .

سبحان الله! اهڙو اڪت خزانو ڪنهن بخت واري کي نصيب

ٿيندو . پاڻ فرمائين ٿا ته هن دنيا ۽ دنيا جي مذهبن تان هٿ

کڻ، يعني مذهبي چڪتاڻ ۾ نه ڦاس! پر پنهنجيءَ دل ۾ حقيقي

دوست کي رهائ. هر مذهب هڪ مسافري آهي، جتان هلندي

هلندي سال گذريو وڃن پوءِ به ڪي حق کي پهچن ۽ ڪي راه

۾ رليو وڃن؛ مگر جي حقيقي محبوب سان ملڻ جي ڪوشش ڪبي

ته سڀ منزلون طرفة العين (اک چنپ) ۾ طئي ٿي وينديون. تنهن ڪري

اي بنده تون پيون سڀ وائون ونگيون ڇڏي يعني صوفي سڳورن جي عقيدت موجب هم اوست تي عمل ڪر ۽ اهو تنهنجي اندر ۾ هر وقت ۽ هر لحظي موجود آهي. تون جيڪا به لوج يعني جدوجهد ڪرين ٿو، اها الله پاڪ سان ملڻ لاءِ ڪر، انهيءَ جو ڳولائو ٿي ۽ پر هڪڙو شرط اٿئي، جو توکي رب پاڪ تڏهن ملندو جڏهن ”دور ڪر دارين کي!“

يعني تون ٻنهي جهانن جي لذتن تان هٿ ڪڍ! يعني دنوي ۽ آخروي محبت کان مولا پاڪ جي محبت کي وڌيڪ ڪري سمجهه. هاڻي هن مان اهو مطلب نه وٺڻ گهرجي ته تون دين اسلام تان ئي هٿ ڪڍ! ائين هرگز نه آهي، انهيءَ ساڳي مذهب اسلام ۾ پنهنجي آقا کي ڳول. ان مان محبت رک. جيڪو سڀني مقصد برادون پوريون ڪندڙ آهي. مذهب هڪ رستي جو نالو آهي. مگر رستي سان هلاڻ ۽ يار کي لهڻ ته توهان جو ئي ڪم آهي ۽ ڳوليندڙ جي نيت تي اها ڳالهه مدار رکي ٿي ته آيا هو هڪ کي ڳولي ٿو، هڪ لاءِ ئي اڪند ۽ اڪير اٿس، يا دنيا ۽ آخرت جي نظارن کي ڏسي ۽ ٻڌي انهن تي مست ۽ مگن ٿيو آهي ۽ حقيقي حاڪم کي وساري ويندو آهي؟ جيڪڏهن ڪو به انسان راهم کان رلي وڃي، يعني مذهبن جي موندجاري ۾ مبتلا ٿئي ته انجو فرض آهي ته ڪامل مرشد وليءَ اڪمل کي استدعا ڪري ته اهو سندس معاونت ڪرڻ فرمائيندو، هونئن ته الله پاڪ هر هنڌ موجود آهي، جيئن هوا هر هنڌ موجود آهي، پوءِ جيئن پنکو هوا کي ڪڍي ڪڍي ڪڍي ڳولڻ جو ذريعو آهي تيئن ڪابل مرشد به محبوب مان جلد ملائڻ جو هڪ ذريعو آهي. بنا استاد جي ڪو به علم جي تحصيل نه ڪندو آهي، اهڙيءَ طرح سواءِ ڪامل مرشد جي ڪو به واصل بالله ٿي نٿو سگهي. البتہ رسول پاڪ لاءِ وري هڪ نرالي ڳالهه آهي، يعني انهن تي وهب الاهي نازل ٿي ٿو. اسين پنهنجي ڳالهه ڪريون ٿا، الله پاڪ جا پيارا هڪ لحظي ۾ لعل ڪري ڇڏين ٿا.

مثنوي شريف وارو فرمائي ٿو.

يڪ زمانه صحبتِ با اولياءِ

بهرتر از صد سال طاعت بي رياءِ.

بيشڪ اولياءِ الله نوازيل ۽ درگاه ايزديءَ جا دادلا آهن.

الله پاڪ انهن جي هر منشا پوري ڪندڙ آهي. ”ان اولياءِ الله لا خوف عليهم ولا هم يحزنون“ (بيشڪ ناهي خوف مٿي انهن ۽ نه اهي غمگين ٿيندا.)

جيڪي سڀ ڪجهه ڇڏيو صرف سچن سائينءَ کي ساريندا رهن ٿا ته الله پاڪ وري اهڙو مهربان آهي جو انهن جي هر دعا قبول ڪرڻ فرمائي ٿو ۽ اولياءِ ڪرام وري في سبيل الله بنا ڪنهن طمع ۽ لالچ جي خاص وءِ-ام کي پنهنجي فيض سان پرپور ڪندا رهن ٿا. انهن جو ڏنل هر هڪ نقطو گنج گوهر کان بالاتر آهي. ساڳيءَ طرح خواجه محمدزمان قدس سره جو هر هڪ بيت ۽ هر هڪ لفظ دُسرِ عدن کان وڌيڪ سهڻو ۽ ثمين آهي.

پاڻ فرمائين ٿا.

پير چئجي تنهنڪي جنهن سڀ ريءَ سري،

پر گهر پير نه وجهڻو، پر گهرڻ به ڪين گهري،

جو ماني ڪاڻ مري، هو سامي گر نه سامهون.

هن بيت مان اهو ظاهر آهي ته ڪامل مرشد يا بزرگ هستي ۾ ڪهڙي خاصيت هجڻ گهرجي. مٿي اشارو ڏئي آيا آهيون ته اولياءِ الله پنهنجي خالق کان سواءِ ٻئي ڪنهن ۾ به طمع رکندڙ نه آهن ۽ نه وري ڪنهن جي محتاجي ڪيندڙ آهن. انهن جو فقط پنهنجي حقيقي معبود مان تعلق آهي. هو سهورا مطلب مرادون قادر متاق وٽان ماڻين ٿا. هو پنهنجي گهر جي ڀاتين کان به ڪجهه ڪاڻ لاءِ نه گهرندا آهن، انهن کي پاڻي ملي ويندو آهي. الله پاڪ، جو عليهم خير آهي، سو انهن جي هر ارادي کي چاهي ٿو ۽ انهن جي دلي مراد پوري ڪري ٿو.

پاڻ فرمائين ٿا ته جيڪو مانيءَ کان سري يعني جو
مانيءَ جو محتاج يا دنوي شين جو گهرجائو آهي، سو حقيقي محبوب
جو ديدار ڪري نه سگهندو. وري فرمائين ٿا ته هڪ جي تمن
رکي، وري ٻئي ڏي نهارڻ وڌو گناه آهي.

هن راز کي اهي سمجهندا، جيڪي انهن راهن جا راهي آهن
سچو پير اهو آهي جنهن 'وت تون هين تون' کان سواءِ ٻي
وائي نه آهي. حضرت سلطان الاولياء فرمائي ٿو: هڪ پرينءَ سان
پيار رک .

”پاڻ ڪٿي پر ڏاهم، ڪڏهن پهتي ڪانه؛

تمت گذر نه غير جو جت سچڻ جي ساڃاه؛

وريو واحد واءُ؛ دوئي سڀ دور ٿي.“

يعني نفسياتي سڌون ساڻ ڪٿي الله پاڪ وٽ ڪوبه ڪوبه
پهچندو. دل کي صاف ڪري پوءِ وڃڻو پوندو. اتي وڃڻو آهي جتي
الله پاڪ کان سواءِ ٻئي ڪنهنجو به نالو نشان نه آهي. پوءِ جڏهن
انهيءَ منزل يعني مڪان چڱي لا مڪان تي پهچبو ته اتي ڪي
دوست جو ديدار ٿيندو ۽ اتي غيرالله جي محبت پڄي ويندي. اهو
الله پاڪ شال اسان سڀني کي توفيق عطا فرمائي ته جيئن
اسان بنان ڪنهن تعصب ۽ تفرق جي اهڙن اوليائن ڪرامن جا
صحبت ۾ گذاريون، جيئن هر طويل منزل طئي ڪرڻ ۾ آساني غم
ٿئي. سڀ اولياءَ الله بزرگ ۽ بالاتر آهن ۽ بيشڪ خواه
محمد زمان قدس سره به هڪ بي نظير گوهر آهي.



تانسین تون نہ فقیر

حضرت سلطان الاولیاء خواجہ پیر محمد زمان قدس سرہ جو مثنویوں ۾ هڪ بیت فقیری جي فقر ۽ بی تعلقی ۽ ریاضت ۽ قربانی ۽ جي کیفیتن بابت ارشاد ڪیل آهي، اهو اڄ سامعین جي خدمت ۾ عرض رکڻ ٿو، ڇو ته اڄوڪي مضمون لاءِ هن کان وڌيڪ سونگي پيو بهتر مواد میسر نہ ٿي سگهيو. جيتوڻيڪ خواجہ صاحب جن جي شعر جي چمن ۾ قسمن قسمن جا خوشبو ۽ دار گل موجود آهن، جن مان هر هڪ گل جاذبیت، نزاکت، نفاست ۽ حسن جو نادر نمونو آهي، جن ۾ نشاط و کیف جون سرمستیون آهن، بي خودي ۽ مدهوشي جون هوش ربا کیفیتون آهن، حسن ۽ دلفریبی ۽ جون رنگینیون آهن، عشق ۽ محبت، درد ۽ فراق جون امنگون آهن، سندن ڪلام جي بي ساختگی ۽ روانی، درد جي فراوانی ۽ مهل موقع جي مناسبت سڀ قاری ۽ جي ذهن تي، حواسن تي، جذبات تي چائنجهي وڃن ٿا ۽ هڪ قسم جو روحاني ۽ ماورائي احساس، نهایت لطیف انداز ۾ اثر انداز ٿي وڃي ٿو. اهو مٿو ۽ وٺندڙ تاثر ڪافي وقت تائین احساس تي غالب رهي ٿو، اهوئي سٺي شعر جو مقام آهي. ان لاءِ آءٌ تمھيڏيکي طويل ڪرڻ مناسب ٿو سمجھان ۽ نفس مضمون تي اچڻ لاءِ حضرت خواجہ صاحب جو هي شعر:-

تانسین تون نہ فقیر، جانسین سانگ سڀسي ۽ جو،

ماڻیو تن ملیر، جن جسو مال مباح ڪیو.

عرض رکڻ ٿو، هن شعر جي تشریح ته ڪامل، بزرگ

فاضل ۽ صوفي مرشد طريقت ٿي ڪري، يا اهو ڪري جيڪو مقام
 فقر کان روشناس هجي يا اهو ڪري جنهن کي درد جي صدمات
 جي ايتار جي ۽ مسميءَ جي سانگ کي اڦٽو ڪرڻ جي منزلن جي
 آگاهي هجي. آءٌ هڪ طالب علم، طريقت کان بي بهره، خطاطي
 انسان آهيان؛ مونکي مجال نه آهي جو اهڙي عظيم المرتبت، صوفي
 بزرگ جي شعر جي تشريح ڪريان جنهن کي سلطان الاولياء جو
 تاج مرتبي زيب ور هجي، اهڙي عالي مرتبت صاحب طريقت،
 مرشد ڪامل جي شعر کي پيش ڪري ان جي تشريح لاءِ آءٌ
 پاڻ کي بلڪل موزون هڪونم ٿو سمجهان پر جيئن ته هديم تبرڪ
 طور ڪجهه ڪچا ٿڪا خيال مندن بارگاه اقدس ۾ پيش ڪرڻ
 جو ارادو ڪيو اٿم تنهن ڪري مٿيون شعر زاد سفر ۽ زاد راه
 طور کڻي اچي حاضر ٿيو آهيان. هن شعر ۾ حضرت خواجه صاحب
 ظاهري فقيرن کي فرمائين ٿا ته ”اي فقيري جي دعويٰ ڪندڙ
 انسان اوهين فقيري جي دعويٰ ته ڪريو ٿا پر فقيري اها آهي
 جنهن ۾ رياضت، زهد، تقويٰ، نياز ۽ نئزت وسيلي پنهنجي نفس جي
 خواهشات کي ختم ڪري ڇڏجي. مستي مان مراد سستي (وجود)
 آهي. فقيري، هستيءَ وسيلي نه پر نيسٽيءَ وسيلي حاصل ڪري سگهبي
 آهي. انهيءَ لاءِ مسميءَ جي سانگ ڇڏڻ کان پوءِ ملير ماڻي
 سگهيو، رضائے دوست حاصل ڪري سگهبي. اردوءَ جو هڪ شاعر
 اصغر گونڊوي خواجه صاحب جي مٿين شعر جي تشريح هنن لفظن
 ۾ ٿو ڪري :-

اصغر حریم عشق میں هستی ہی جرم ہے،

رکھنا کبھی نہ پاؤں۔ یہاں سر لئے ہوئے۔

عشق جي بارگاه ۾ هستي جرم آهي؛ عشق جا پانڌيٽو
 ڪندڙ ڪٿائي پوءِ مراد ماڻي سگهندا آهن. وصال محبوب سسي
 جي سانگي لاهڻ کانپوءِ ميسر ٿئي ٿو. عشق ۾ سرڪشي، مغروري
 سيني ساھڻ ۽ خودسريءَ کي ڪا جڳھ نه آهي. سنڌ جي سدا حيات
 شاعر شاه ڀٽائي عليم رحمت جي سر يمن ڪلياڻ ۾ عشق جو

سر مستي، حسن جي جهوري ۽ دلربائي، مالڪ جو ايتار ۽ قرباني،
تڪليفن، مصيبتن جو ان ڪٽ سلسلو موجود آهي، مگر پوءِ تشنلبي
موجود رهي ٿي. ڀلاري پٽ ڏٺي ۽ جا سر يمن ڪلياڻ ۾ هيٺيان
پم بيت شعوري يا لاشعوري طور مٿين حقيقت جي تشريح طور
پيش ڪجن ٿا.

جي اٿي سڀڌ سُرڪ جي، ته وٺن ڪلاڙڪي ڳر،
ويڻ چيرڻ، چچرڻ، پهت انين جي پر،
جي وٺي پوئي ور، ته سوڪي آهي ميد چئي،

اڳيان اڏن وٽ، پوين سر سنباهيا،
مٿا مهين جاءِ پيا نه ڏسين پٽ،
ڪلاڙڪي هٿ، ڪسڻ جو ڪوپ وهي.

عجيب سمان آهي، دلنريب نظارو آهي، عشق جا ڪنيل
پيرا پيرا ٿي رهيا آهن، ڪلاڙ يعني مرشد ڪامل کين عشق جي
بنيءَ ۾ جلائي صيقل ڪري رهيا آهن، جت رڳو ويڻ ڪو
لڳي پٺي آهي، هڪڙن جا سر اڏي تي پيا آهن، پيا انهن جي
واري جو انتظار ڪري رهيا آهن. مگر زبان تي آهه نه آهي، لب
تي شڪو نه آهي، اها حسرت آهي ته پهريائين منهنجو سر قلم
ٿي ته پهريائين مون کي وصال محبوب نصيب ٿي! ڪهڙا نه
خوش بخت هوندا آهي عاشق صادق، جن وه جون وٺيون محبوب
جي هٿان نوش ڪيون هونديون ۽ سر ڏيئي سرخرو ٿي حاصل
ڪئي هوندي.

شاه پٺائي اڳيئي اهڙن صادق عاشقن لاءِ،

”دم منصور هزار ڪهي ڪهندين ڪيترا.“

چئي چڏيو آهي. جنون ۽ سر مستيءَ جو نشو به عجيب
نشو آهي. اهو خمار دنيا جي سڀني خمارن کان اتر ۽ اعليٰ آهي.
رضائي دوست وصال دوست لاءِ زماني جي هر نعمت کي ٽڪرائڻو
آهي. ديدار ئي سالڪ لاءِ معراج جو مقام آهي. جنت جون آسائشون
۽ دوزخ جا دڙڪا سالڪ کي انهن شين لاءِ متوجهه ٿا ڪري
سگهن. انهن جي عيد يار جو ديدار آهي. انهي ڪري حضرت خواجہ
صاحب پنهنجي هڪ ٻئي بيت ۾ فرمايو آهي.

عارف ۽ عشاق، پسڻ گهرن پرين جو،

جنت جا مشتاق، اچا اورانها ٿيا.

هي طلب صادق جو مسئلو آهي، هي عاشق صادق جي
صفت آهي، جي دنيا ۽ عقبي کان، رنج ۽ غم کان، فنا ۽ بقا
کان، هجر ۽ وصال کان بي نياز آهن. انهن جو مقصد صرف رضائي
دوست آهي ۽ انهي ۾ مستغرق ٿي وڃڻ آهي. انهي ڪيفيت کي
حاصل ڪرڻ لاءِ هر تڪليف گوارا، هر ستم سهڻو آهي پر پير
پوئتي هٽائڻو نه آهي. شاهه لطيف ساڳئي انداز ۾ سر سورڻ ۾ هن
طرح چيو آهي:

تند ڪٽارو ڪٽو، ٿيئي پرتا پاڻ ۾

اي به شڪر الحمد، جو مٿو گهريو مڱشي

مٿي جي قربان ڪرڻ سان وصال دوست ميسر ٿي
سگهيو. اگر دوست مٿو نه گهري ها ۽ اهڙي ڪا فرمائش ڪري
ها جا ادا نه ٿي سگهي ها ته ڪيتري نه تدليل ۽ توهين ٿي
ها. هي سر مستي ۽ مخموري، سهجوري مدهوشي جون ڪيفيتون
آهن، جي صاحب ڪمال محسوس ڪري سگهن ٿا ۽ مرشد ڪامل
جي فيض اثر نظر هيٺ جن جي تربيت ٿيل آهي، اهي ئي انهي
رحماني فيض کان استفادو حاصل ڪري سگهن ٿا. آخر ۾
آئون سنڌ جي شهيد صوفي شاعر حضرت شاه عنايت شهيد جي هن

بيت تي پنهنجي مقالي کي پورو ڪيان ٿو، جيڪو اهو شعر پڙهي
ڪنڌ قربان ڪري شهيد ٿي ويو:

سر بر قدم يار فدا شد چم بجا شد
اين بار گران بود، ا. ا. شد چم بجا شده

يعني:

سر يار جي قدمن تان قربان ٿيو ته چا ٿيو
هي گرو بار هو سو جي ادا ٿيو ته چا ٿيو

محمد سومار شيخ

عارف جا اهڃاڻ

لوارِي شريف جو لال، سنڌي ادب جو روشن آفتاب، ولايت ۽ معرفت جو سلطان ۽ سرواڻ، حضرت خواجہ محمدزمان قدس سرہ هن سرزمين سنڌ جو هڪ عظيم عارف آهي،

عارف جي توصيف ۽ تعريف ڇا آهي، سا اچو ته خود هن وڏي عارف جي ڪلام وسيلي معلوم ڪريون. پاڻ هڪ عارف جا جيڪي اهڃاڻ ڏسيا اٿن، تن جو سلسلو هونئن ته مندن دستياب بيتن جي مختصر ذخيري هوندي به ڪافي طويل ٿيندو، پر امين هتي فقط ڪن اهڃاڻن تي اڪثفا ڪنداسين.

مندن نظر ۾ عارف جو پهريون اهڃاڻ طمع ڪي ترڪ ڪرڻ، لالچ ڪي ٽوڙڻ ۽ پرڻيءَ کي پسڻ لاءِ جنت جهڙيءَ نعمت کي به خاطر ۾ نه آڻڻ آهي.

پاڻ فرمائين ٿا ته:

عارف ۽ عشاق پسڻ گهرن پرڻيءَ جو،
جنت جا مشتاق، اڃا اوراهان ٿيا.

سلطان الاوليا جي اڳيان عارف جو پيو اهڃاڻ هي آهي ته، هو خداشناس آهي ۽ پاڻ کي به سڃاڻي ٿو ۽ پاڻ خود پنهنجو پاڻ آرمي آهي:

لوارِي شريف جو هي عظيم لال فرمائي ٿو ته:

جنين ڏٺو پاڻ، تنين ڏٺو سپرين،
غلطايءَ گمان، جو عارف پسي آرمي.

عارف جو ٽيون اهڃاڻ خواجہ صاحب جن هي ٻڌائين ٿا ته جيڪو عارف آهي، اهو آتي جو آتي حق سان وصال ڪريو ٿو ڇڏي.

زاهدن ۽ عابدن وانگر رڪت نٿو ڪري. سلطان الاولياء جن فرمائين ٿا ته:

عابد زاهد اوريان، عارف عين مڱن،
هو روادار رڪت جاء هي هٿان هٿ گهرن،
ماعت سال چون، پس ٿاران پرينءَ جي.

خواجه صاحب جن عارف جو چوڻون اهڃاڻ اهو ڏين ٿا ته
جيڪو عارف نه آهي سو مڪن جو طالب آهي پر عارف ڏڪن
مان هيٺون هيرائي ٿو ۽ سورن جو طالبو ٿئي ٿو:

جاهل جنڪ مڪن جو، عارف سور سهاڻو

سورن منڊي ساءِ، راحت رسي روح کي.

دنيا جي مشهور عارف حضرت خواجه محمد زمان قدس سره

جي انهن اهڃاڻن موجب جيڪو:

- سڪ جو طالب نه آهي، سو عارف آهي.

- جيڪو پرينءَ جي پسڻ کان سواءِ، ٻيءَ ڪنهن به نعمت

کي پسند نٿو ڪري، سو عارف آهي.

- جيڪو پنهنجو پاڻ سڃاڻي ٿو، سو عارف آهي.

اهڙن اهڃاڻن ڏيندڙ دنيا جي وڏي ۽ عظيم عارف کان جيڪي

آشنا ۽ واقف آهن، اهي چٽڪر پنهنجو پاڻ کان واقف آهن ۽

جيڪي پنهنجو پاڻ کان واقف آهن، اهي چٽڪر رب پاڪ کان

واقف آهن.

جنين ڏٺو پاڻ، تنين ڏٺو سپرين

غلط اي گمان، جو عارف پسي آرمي

خواجہ محمد زمان قدس سرہ جي شعر ۾ تصوف

تصوف سڀني صوفي شاعرن جي ڪلام ۾ موجود آهي، پر
خواجہ محمد زمان قدس سرہ تصوف جي جا راہ شعرن ۾ ٻڌائي
آهي، اهي بي نظير آهي. سندن هڪ هڪ شعر علم جو بحر آهي،
فيض جو پندار آهي، تصوف جو آئينو آهي، روح جي قوت آهي،
حق جو جلوو آهي، هيرن جي ڪاڻ آهي، ڪيترا هيرا ڳولي ڳولبا.
ڪهڙي نه سيناج سان چون ٿا:

”جنين ڏٺو پاڻ، تنين ڏٺو سپرين،
غلط اي گمان، عارف پسي آسي.“

سندن هڪ قول آهي، جو به انهي بيت سان ٺهڪندڙ آهي،
”ايلچيءَ کي پڪڙيو- اهوئي سڪندر اٿو.“

بن ستن ۾ سچ جي پالوت ڪري ڇڏي اٿن، شاه لطيف رح
به ساڳيو خيال هنن لفظن ۾ ڳايو آهي.

”پيهي جان پاڻ ۾ ڪيم روح رهاڻ،
نڪو ڏونگر ڏيهم ۾، نڪا ڪيچين ڪاڻ،
پنهون ٿيس پاڻ، سسئي تان سور هئا.“

اهو منصور وارو نعرو، هر صوفي ورجايو آهي، پر خواجہ صاحب
جن جي تشريح هن طرح آهي :

صورت- معنيٰ وچير، ڪونهي وچ وچاء،
هو نه سڃاڻي- هن ري، هي مور نه موجوداء،
ڪٿي جوهر ڪوٺجي، ڪٿي عرض به آه،
حقيقت هيڪاء، نالن مٿو ناه ڪو.

اهو صورت معني جو فرق آهي، جو جاهلن نه سمجهي منصور
 کي ڦاهي چاڙهيو. هڪ منصور ڦاهي چڙهيو، پر انهيءَ منصور
 جي وار وار مان ڪائنات جي جا به شي پيدا ٿي، ته اها اناالحق
 جو ڪلمو پڪاري اڀري.

سپت پچر پرين جي- سپت هوت حضور،
 ملڪ سڄو منصور- ڪهي ڪها ڪيترا.

آب جو قطرو قطرو، واري جو ڪٽو ڪٽو، نباتات جو
 پن-پن، تجلي جو مظهر ٿي، اناالحق پڪاري اڀري ٿو ۽ صدين
 کان اها بانگ جاري آهي.

شرط تسليم است، ني کار دراز،
 باتو گفتم اے پسر- کن چشم باز.
 ”روسي“

(تسليم جو شرط آهي، نه ڊگهين ڳالهين جو، توکي ٻڌايان
 ٿو، اي پٽ! اک پٽ.)

”پلپل پوءِ پچار ملڪ ۾ ميثاق جي،
 ڪڪ پن ڪن اقرار، اسين ٻانهن تون ڏٺي.“

”تنهنجي وات وجود- ٻهر پڇ- نه پيچرا،
 مڙيوئي تن معبود، جي قريبي رهن ڪين ڪي.“

ڏاڍي سهڻي صلاح آهي، شيخ سعدي، چوي ٿو
 نظر آواردم بردم ڪه وجود بتو مانند،
 همه اسمند و تو جسمي، هم جسمند تو جاني.“

(نظر ڪيم- ڏٺم ته وجود تو وانگر آهي، سڀ نالا آهن ۽
 سڀ اسم آهن ۽ تون جسم آهين، سڀ جسم آهن ۽ تون جان آهين.)
 قرآن الحڪيم اهو مسئلو اڳ ۾ ئي حل ڪري ڇڏيو
 آهي. ”وفي انفسكم افلاتبصرون“

يعني: سڀ ڪجهه اوهانجي ذات ۾ آهي، ڇا چشم ڀينا
 نه ٿا رکو؟

”جانسين پسين پاڻ، تانسين مهت مڙهي،

جو لٿو اي گمان، ته مڙهيائي مهت ٿي.“

اهو پاڻ ئي هڪ اهڙو عمل آهي، جو طالب کي مطلوب
کان ڪوهين دور ڏڪيو ڇڏي. شاه سائين چيو آهي:

”تون - مان - اسان - اسين، چارئي ڇهتان لاه،

تم سندي دوزخ باه، تو اوڏيائي نم اچي.“

اهڙيءَ طرح هر صوفي - اول اهوئي اطلاق ڏنو آهي ته اندر
مان ”آءُ“ کي پل ته حقيقت کان آشنا ٿين.

”سامي هلن هيڪلا - پاڻ وڃايائون پوءِ،

پڇن لالن لوءِ، ڪلهي ڪينر ڪين جو.“

اهو آهي صوفين جو پنڌ.

”صوفيءَ صاف ڪيو: ٽوئي ورق وجود جو،

تڏهن تت ٿيو، جيئري پسن پرينءَ جو.“

جنهن پرده سيمين تي جمال جو عڪس نزول ٿيندو، اهو

پردو ئي ميرو هوندو ته پوءِ اهو جمال ڪيئن ڏسبو. حسن ڪيئن

ڏسبو، حقيقت ڪيئن معلوم ڪبي. سعدي چيو آهي ته:

”سعدي حجاب نيست - تو آتم صاف دار،

زنگار خـورده ڪے بنمايد جمال يـار.“

(اي سعدي! حقيقت ۾ حجاب ڪونهي - تون رڳو پنهنجي

اندر جو آئينو صاف رک. ڪٿ ڇڙهيل آئينو يار جي سونهن کي

ڪيئن ڏيکاريندو!)

اهو ماڻهو، جو پنهنجن صفتن ۾ گم آهي، اڃا پنهنجي اندر

مان پاڻ کي وساريو نه اٿس، اڃا پاڻ کي ”من عرف نفسه“

فقد عرف ربه“ جو آئينو نه بنايو اٿس، تيسين تصوف جو اونهو درياءُ

ڪيئن اڪري سگهندو ۽ ڪيئن معراج ماڻيندو.

”ڇڏي ويڙ وجود جي - اسر اقصي ڏانهن،

سر حد اتي شاه، محمد مڙيو رب کي.“

ٲقرٲبات ٲ٠٦ ساله عرس شرف

ۛ


سنڌي ادبي ڪانفرنس

جي

ٲصوٲري ڪهاڻي



مہمان خصوصی مسٹر عبداللہ بلوچ، وزیر اوقاف سندھ، پنہال پر داخل ٿي رهيو آهي .
آخوند محمد صالح ۽ حسين دادا ۽ ٻيا ساٿس گڏ آهن .



مسٽر عبداللہ بلوچ وزير اوقاف سنڌ، آخوند محمد صالح چيئرسن اسٽيبليم ڪميٽي ۽
 مير حاجي خدا بخش خان ڏايسر، افتتاحي اجلاس کي خطاب ڪري رهيا آهن.




آنخونڊ محمد صالح، وزير موصوف کي، حضرت سلطان اوابياء قلمس سره جن متعلق جماعت
طرفان چيپايل ڪتابين جو سينٽ تعيني طور ڏيئي رهيو آهي.



در گاهم عالیہ جی زیارت کان پوء و زیر موصوف ،
معزز مہمانن سان گڈ۔



روضي جي زيارت کان پوءِ مهمانن ۽ قديم قبرستان وٺ
دعا گهري رهيا آهن.




سرس شریف جی ۲۰۶ سالم تفریبات دوران جماعت طرفان، دستوری نماز ظہور
جہ ہک روح پرور منظر۔



سینٹی ادبی کانفرنس جی اسٹیج تی مولانا غلام محمد گراسی، میر خدادیختش خان
 ڈالیر ۶ شعراء کرام نظر اچی رهیا آهن۔



ادبي کانفرنس ۾ سامعين وڌي توجوه سان متالا ۽ شعر ٻڌي رهيا آهن . پهرين ۽ صنف ۾
 محترم ڪمٽر نقوي، محترم آخوند، محمد صالح، محترم ميان فېض محمد زمايان نظر اچي رهيا آهن.



محترم مولانا غلام محمد گرامی



محترم شمشیرالحیدری



د. احترام نياز همايونی



د. احترام منظور نڼوي



محترم "ناشاد"



محترم، تاجل "بیوس"



محترم سیر محمد پیرزادو



محترم آغا ش



محترم سجاد سوادار شیخ




محترم سجاد ہاشم "خادم" ڈاکٹر



محترم عبدالکریم قانی



محترم غلام حسین بعل



حکیم غلام محمد شاہم لکھوی




محترم محمد ابراہیم مخانہ

امام اللہ ندوی



محترم ائمہ بخش "اداسی"



محترم قاضی خیر محمد عباسی







20
56

473